


यामा

यामा
महादेवी वर्मा



KITABISTAN
ALLAHABAD & LONDON

समाज में केवल मनु २४ तक के अपने प्रमाणां का परिचय देना आज सम्भव नहीं, क्योंकि उस समय गिनने और नांने के अतिरिक्त ऊनरी कोई उपयोगिता मुझे माल ही न थी। नीहार में सबसे दुर्गती रचना सम्भवतः 'उस पार' है। उनी महज भाव में लिखी—

'विमर्जन ही है कर्माधार'

कही पहुँचा देना 'उस पार' आदि पंक्तियां आज भी मेरे हृदय के उनी ही निकट हैं जिनकी वच भी। मानव को मानवता की तुला पर तुल्य होने के लिए स्वार्थ की दृष्टि से गिनना हलक होना पड़ता है यह प्रश्न उनी दीर्घ काल में अनुभव के लम्बे पथ को पार कर स्वयं उनीर बन गया है परन्तु उनीके पहले रूप में निहित मह्य की मुझे फिर नवीन रूप में प्राणप्रतिष्ठा करी करनी पड़ी।

उन रचनाओं के सम्बन्ध में शास्त्रज्ञ समझकर जो कुछ रश्मि और मान्यगीन में कर चुकी हैं उसमें मुझे आज भी विश्वास है। उन दुन में अपने प्रति भी विश्वास बना रखने का क्या मूल्य है उसे मेरा हृदय ही नहीं मस्तिष्क भी जानता है। भाव ही विश्वास का भी होता है और अविश्वास का भी; परन्तु एक दूसारे मजीब धरीर का भार है जो उसे ले चलता है और दूसरा मजीब धरीर पर जो उसे जड़ पदार्थ का जिने लन ले चलने है।

उन रचनाओं में यदि कवीनता होती तो उनके सम्बन्ध में कुछ सुनने की दूसरी की स्वाभाविक उत्सुकता होती और यदि मेरे दृष्टिकोण को कोई मजीब दिना निकट गई होती तो उसे स्पष्ट करने की मुझे स्वयं आतुलता होती परन्तु उन दोनों कारणों के अभाव में मैं विरक्त कथन ही दोहराने से रही हूँ।

(२)

भाग्य ने मैं वह समृद्ध प्रवागी नहीं हूँ जिसके आशातीत विभूति लेकर घर लीटने पर परिचित भी अपरिचित के समान प्रदत्त कर बैठते हैं 'क्या तुम वही हो' ! प्रत्युत् मेरी अवस्था उन सम्बलहीन वामन जैसी है जो अपनी सारी लघुता समेट कर द्वार पर बैठा बैठा ही नया पुराना हो जाता है ।

नीहार के धुँधलेपन में मैं अभीत-सी भारती-मन्दिर की जिस पहली सीढ़ी पर आ खड़ी हुई थी अब तक वहीं हूँ, क्योंकि न कभी मिथिल पैरों में आगे बढ़ने की शक्ति आई और न उत्तमुक हृदय ने लीट जाने की प्रेरणा ही पाई । इन असंख्य ऊँची सीढ़ियों पर आने-जानेवाले पूजाधियों ने निरन्तर देखते देखते ही मेरे विषय में अनेक प्रश्नों का समाधान कर लिया होगा ; उनका कुतूहल अति परिचय-जनित उपेक्षा में परिवर्तित हो चुका होगा । अब मैं अपने विषय में कौन-सी नवीन बात कहूँ !

सान्ध्यगीत में नीरजा के समान ही कुछ स्फुट गीत संग्रहीत हैं । नीहार के रचना-काल में मेरी अनुभूतियों में वैसी ही कुतूहलमिश्रित वेदना उमड़ आती थी जैसी बालक के मन में दूर दिखाई देनेवाली अप्राप्य सुनहली उपा और स्पर्श से दूर सजल मेघ के प्रथम दर्शन से उत्पन्न हो जाती है, रश्मि को उस समय आकार मिला जब मुझे अनुभूति से अधिक उसका चिन्तन प्रिय था परन्तु नीरजा और सान्ध्यगीत मेरी उस मानसिक स्थिति को व्यक्त कर सकेंगे जिसमें

तीन

अनायास ही मेरा हृदय मुग-दुग में सामञ्जस्य का अनुभव करने लगा। पहले बाहर खिन्ने-वाले फूल को देकर मेरे रोम रोम में ऐसा पुलक दौड़ जाता था मानो वह मेरे ही हृदय में खिला हो, परन्तु उसके अपने से भिन्न प्रत्यक्ष अनुभव में एक अव्यक्त वेदना भी थी; फिर यह मुग-दुग-मिश्रित अनुभूति ही चिन्तन का विषय बनने लगी और अन्त में अब मेरे मन ने न जाने कैसे उस बाहर भीतर में एक सामञ्जस्य-सा दृढ़ लिया है जिसने मुग-दुग को इस प्रकार बुन दिया कि एक के प्रत्यक्ष अनुभव के साथ दूसरे का अप्रत्यक्ष आभास मिलता रहता है।

मनुष्य के सुग-दुग जिन प्रकार निरन्तर हैं उनकी अभिव्यक्ति भी उतनी ही चिरन्तन रही है परन्तु यह कहना कठिन है कि उन्हें व्यवत करने के साधनों में प्रथम कौन था।

सम्भव है जिन प्रकार प्रभात की मुगहली रश्मि झूकर चिड़िया आनन्द में चहचहा उठती है और मेघ को घुमड़ता धिरता देकर मयूर नाच उठता है उनी प्रकार मनुष्य ने भी पहले पहले अपने भावों का प्रकाशन ध्वनि और गति द्वारा ही किया हो। विशेष कर स्वर-सामञ्जस्य में बँधा हुआ गेय काव्य मनुष्य-हृदय के कितना निकट है यह उदात्त अनुदान स्वरों में बँधे वेदगीत तथा अपनी मधुरता के कारण प्राणों में समा जानेवाले प्राकृत-पदों के अधिकारी हम भली भाँति समझ गये हैं।

प्राचीन हिन्दी-साहित्य का भी अधिकांश गेय है। तुलसी का दृष्ट के प्रति विनीत आत्म-निवेदन गेय है, कबीर का बुद्धिगम्य तत्त्वनिदर्शन संगीत की मधुरता में दसा हुआ है, सूर के कृष्ण-जीवन का विचारा इतिहास भी गीतमय है और मीरा की व्यासित पदावली तो सारे गीत-जगत् की सम्राज्ञी ही कही जाने योग्य है।

सुग-दुग के भावावेशमयी अवस्थाविशेष का गिने चुने शब्दों में स्वरसाधना के उपयुक्त चित्रण कर देना ही गीत है। इसमें कवि को संयम की परिधि में बँधे हुए जिस भावातिरेक की आवश्यकता होती है वह सहज प्राप्य नहीं, कारण हम प्रायः भाव की अतिशयता में कला की नीमा लाँघ जाते हैं और उसके उपरान्त, भाव के संस्कारमात्र में मर्मस्पर्शिता का शिथिल हो जाना अनिवार्य है। उदाहरणार्थ—दुःखातिरेक की अभिव्यक्ति आर्त्तक्रन्दन या हाहाकार द्वारा भी हो सकती है जिसमें संयम का नितान्त अभाव है, उसकी अभिव्यक्ति नेत्रों के सजल हो जाने में भी है जिसमें संयम की अधिकता के साथ आवेग के भी अपेक्षाकृत संयत हो जाने की सम्भावना रहती है, उसका प्रकाशन एक दीर्घ निश्वास में भी है जिसमें संयम की पूर्णता भावातिरेक को पूर्ण नहीं रहने देती और उसका प्रकटीकरण निस्तब्धता द्वारा भी हो सकता है जो निष्क्रिय बन जाती है। वास्तव में गीत के कवि को आर्त्तक्रन्दन के पीछे छिपे हुए दुःखातिरेक को दीर्घ निश्वास में छिपे हुए संयम से बाँधना होगा तभी उसका गीत दूसरे के हृदय में उसी भाव का उद्रेक करने में सफल हो सकेगा। गीत यदि दूसरे का इतिहास न कह कर व्यक्तिक सुग-दुग ध्वनित कर सके तो उसकी मार्मिकता विस्मय की वस्तु बन जाती है इसमें सन्देह नहीं। मीरा के हृदय में बँठी हुई नारी और विरहिणी के लिए भावातिरेक सहज प्राप्य था, उसके बाह्य राजरानीपन और

आन्तरिक साधना में संयम के लिए पर्याप्त अवकाश था। इसके अतिरिक्त वेदना भी आत्मानुभूत थी अतः उसका 'हेली मैं तो प्रेम दिवानी मेरा दरद न जाने कोय' सुनकर यदि हमारे हृदय का तार तार उसी ध्वनि को दोहराने लगता है, रोम रोम उसकी वेदना का स्पर्श कर लेता है तो यह कोई आश्चर्य की बात नहीं। सूर का संयम भावों की कोमलता और भाषा की मधुरता के उपयुक्त ही है परन्तु कथा इतनी पराई है कि हम वहने की इच्छामात्र लेकर उसे सुन सकते हैं वहते नहीं और प्रातःस्मरणीय गोस्वामी जी के विनय के पद तो आकाश की मन्दाकिनी कहे जा सकते हैं, हमारी कभी गँदली कभी स्वच्छ वेगवती सरिता नहीं। मनुष्य की चिरन्तन अपूर्णता का ध्यान कर उनके पूर्ण इष्ट के सम्मुख हमारा मस्तक श्रद्धा से, नम्रता से नत हो जाता है परन्तु हृदय कातर क्रन्दन नहीं कर उठता। इसके विपरीत कवीर के रहस्यभरे पद हमारे हृदय को स्पर्श कर सीधे वृद्धि से टकराते हैं। अधिकतर हममें उनके विचार ध्वनित हो उठते हैं भाव नहीं जो गीत का लक्ष्य है।

हिन्दी-काव्य का वर्तमान नदीन युग गीतप्रधान ही कहा जायगा। हमारा व्यस्त और व्यक्तिप्रधान जीवन हमें काव्य के किसी और अंग की ओर दृष्टिपात करने का अवकाश ही नहीं देना चाहता। आज हमारा हृदय ही हमारे लिए संसार है। हम अपनी प्रत्येक साँस का इतिहास लिख रखना चाहते हैं, अपनी प्रत्येक कम्पन को अंकित कर लेने के लिए उत्सुक हैं और प्रत्येक स्वप्न का मूल्य पा लेने के लिए विकल हैं। सम्भव है यह उस युग की प्रतिक्रिया हो जिसमें कवि का आदर्श अपने विषय में कुछ न कह कर संसार भर का इतिहास कहना था, हृदय की उपेक्षा कर शरीर को आहत करना था।

इस युग के गीतों की एकरूपता में भी ऐसी विविधता है जो उन्हें बहुत काल तक सुरक्षित रख सकेगी। इनमें कुछ गीत मलयसमीर के झोंके के समान हमें वाहर से स्पर्श कर अन्तरतम तक सिहरा देते हैं, कुछ अपने दर्शन से बोझिल पंखों-द्वारा हमारे जीवन को सब ओर से छू लेना चाहते हैं, कुछ किसी अलक्ष्य डाली पर छिपकर वंठी हुई कोकिल के समान हमारे ही किसी भूले स्वप्न की कथा कहते रहते हैं और कुछ मन्दिर के पूत धूप-धूम के समान हमारी दृष्टि को धुँधला परन्तु मन को सुरभित किये बिना नहीं रहते।

प्रकाशरेखाओं के मार्ग में दिखरी हुई बदलियों के कारण जैसे एक ही विस्तृत आकाश के नीचे हिलोरे लेनेवाली जलराशि में कहीं छाया और कहीं आलोक का आभास मिलने लगता है उसी प्रकार हमारी एक ही काव्यधारा अभिव्यक्ति की भिन्न शैलियों के अनुसार भिन्न-वर्णों हो उठी है।

छायावाद ने मनुष्य के हृदय और प्रकृति के उस सम्बन्ध में प्राण डाल दिये जो प्राचीन काल से विन्व-प्रतिविन्व के रूप में चला आ रहा था और जिसके कारण मनुष्य को अपने दुख में प्रकृति उदास और सुख में पुलकित जान पड़ती थी। छायावाद की प्रकृति घट, कूप आदि में भरे जल की एकरूपता के समान अनेक रूपों में प्रकट एक महाप्राण बन गई अतः अब मनुष्य के अश्रु, मेघ के जलकण और पृथ्वी के ओसविन्दुओं का एक ही कारण, एक ही मूल्य

है। प्रकृति के लघु तृण और महान् वृक्ष, कोमल कलियाँ और कठोर शिलायें, अस्थिर जल और स्थिर पर्वत, निविड अन्धकार और उज्ज्वल विद्युत्-रेखा, मानव की लघुता-विशालता, कोमलता-कठोरता, चञ्चलता-निश्चलता और मोह-ज्ञान का केवल प्रतिबिम्ब न होकर एक ही विराट् से उत्पन्न महोदर हैं। जब प्रकृति की अनेकरूपता में, परिवर्तनशील विभिन्नता में, कवि ने ऐसा तारतम्य खोजने का प्रयास किया जिसका एक छोर किसी असीम चेतन और दूसरा उसके ससीम हृदय में समाया हुआ था तब प्रकृति का एक एक अंश एक अलौकिक व्यक्तित्व लेकर जाग उठा।

परन्तु इस सम्बन्ध से मानवहृदय की सारी प्यास न बुझ सकी, क्योंकि मानवीय सम्बन्धों में जब तक अनुराग-जनित आत्म-विसर्जन का भाव नहीं घुल जाता तब तक वे सरस नहीं हो पाते और जब तक यह मधुरता सीमातीत नहीं हो जाती तब तक हृदय का अभाव नहीं दूर होता। इसी से इस अनेकरूपता के कारण पर एक मधुरतम व्यक्तित्व का आरोपण कर उसके निकट आत्मनिवेदन कर देना इस काव्य का दूसरा सोपान बना जिसे रहस्यमय रूप के कारण ही रहस्यवाद का नाम दिया गया। रहस्यवाद, नाम के अर्थ में छायावाद के समान नवीन न होने पर भी प्रयोग के अर्थ में विशेष प्राचीन नहीं। प्राचीन काल के दर्शन में इसका अंकुर मिलता अवश्य है परन्तु इसके रागात्मक रूप के लिए उसमें स्थान कहाँ! वेदान्त के द्वैत, अद्वैत, विशिष्टाद्वैत आदि या आत्मा की लौकिकी तथा पारलौकिकी सत्ता-विषयक मत मतान्तर मस्तिष्क से अधिक सम्बन्ध रखते हैं हृदय में नहीं, क्योंकि वही तो शुद्ध शुद्ध चेतन को विकारों में लपेट रखने का एक-मात्र साधन है। योग का रहस्यवाद, इन्द्रियों को पूर्णतः वश में करके आत्मा का कुछ विशेष साधनाओं और अभ्यासों द्वारा इतना ऊपर उठ जाना है जहाँ वह शुद्ध चेतन से एकाकार हो जाता है। सूफीमत के रहस्यवाद में अवश्य ही प्रेम-जनित आत्मानुभूति और चिरन्तन प्रियतम का विरह समाविष्ट है परन्तु साधनाओं और अभ्यासों में वह भी योग के समकक्ष रखा जा सकता है और हमारे यहाँ कबीर का रहस्यवाद यौगिक क्रियाओं से युक्त होने के कारण योग परन्तु आत्मा और परमात्मा के मानवीय प्रेम-सम्बन्ध के कारण वैष्णव युग के उच्चतम कोटि तक पहुँचे हुए प्रणयनिवेदन से भिन्न नहीं।

आज गीत में हम जिसे नये रहस्यवाद के रूप में ग्रहण कर रहे हैं वह इन सबकी विशेषताओं से युक्त होने पर भी उन सबसे भिन्न है। उसने परा विद्या की अपाधिक्ता ली, वेदान्त के अद्वैत की छायामात्र ग्रहण की, लौकिक प्रेम से तीव्रता उधार ली और इन सबको कबीर के सांकेतिक दाम्पत्य-भाव-सूत्र में बाँध कर एक निराले स्नेह-सम्बन्ध की सृष्टि कर डाली जो मनुष्य के हृदय को अवलम्ब दे सका, उसे पार्थिव प्रेम के ऊपर उठा सका तथा मस्तिष्क को हृदयमय और हृदय को मस्तिष्कमय बना सका। इसमें सन्देह नहीं कि इस वाद ने हड़ि वन बहुती की भ्रम में भी डाल दिया है परन्तु जिन इने-गिने व्यक्तियों ने इसे वास्तव में समझा उन्हें इस नीहारलोक में भी गन्तव्य मार्ग स्पष्ट दिखाई दे सका। इस काव्य-धारा की अपार्थिव पार्थिवता और साधना की न्यूनता ने सहज ही सबको अपनी ओर आकर्षित कर लिया है अतः यदि इसका रूप कुछ विकृत होता जा रहा हो तो आश्चर्य की बात नहीं। हम यह

समझ नहीं सके हैं कि रहस्यवाद आत्मा का गुण है काव्य का नहीं। काव्य की उत्कृष्टता किसी विशेष विषय पर निर्भर नहीं; उसके लिए हमारे हृदय को ऐसा पारस होना चाहिए जो सबको अपने स्पर्श-मात्र से सोना कर दे। एक पागल से चित्रकार को जब फटा कागज़, टूटी तूलिका और धब्बे डाल देनेवाला रंग मिल जाता है तब क्षण भर में वह निर्जीव कागज़ जीवित हो उठता है, रंगों में कल्पना साकार हो उठती है, रेखाओं में जीवन प्रतिबिम्बित हो उठता है, उस पार्थिव वस्तु के अपार्थिव रूप के साथ हम हँसते हैं, रोते हैं और उसे मानवीय सम्बन्धों में बाँध रखना चाहते हैं। एक निरर्थक भ्रमभ्रम से पूर्ण टूटे एकतारे के जर्जर तारों में गायक की कुशल उँगलियाँ उलझ जाने पर उन्हीं तारों में हमारे सारे सुख-दुख, रो-हँस उठते हैं, सारी सीमा के संकीर्ण बन्धन छिन्न भिन्न होकर वह जाते हैं और हम किसी अज्ञात सौन्दर्य-लोक में पहुँच कर चकित से, मुग्ध से उसे सदा मुनते रहने की इच्छा करने लगते हैं। निरन्तर पैरों से ठुकराये जाने-वाले कुरूप पापाण से शिल्पी के कुशल हाथ का स्पर्श होते हैं वहीं पापाण मोम के समान अपना आकार बदल डालता है, उसमें हमारे सौन्दर्य के, शक्ति के आदर्श जाग उठते हैं और तब उसी को हम देवता के समान प्रतिष्ठित कर चन्दन फूल से पूजकर अपने को धन्य मानते हैं। जल का एकरंग भिन्न भिन्न रंगवाले पात्रों में जैसे अपना रंग बदल लेता है उसी प्रकार चिरन्तन सुख-दुख हमारे हृदयों की सीमा और रंग के अनुसार बनकर प्रकट होते हैं। हमें अपने हृदयों की सारी अभिव्यक्तियों को एक ही रूप देने को आकुल न होना चाहिए क्योंकि यह प्रयत्न हमें किसी भी दिशा में सफल न होने देगा।

मेरे गीत मेरा आत्म-निवेदन मात्र हैं—उनके विषय में कुछ कह सकना मेरे लिए सम्भव नहीं! इन्हें मैं अपनी उपहास के योग्य अकिञ्चन भेंट के अतिरिक्त और कुछ नहीं मानती।

अपने चित्रों के विषय में कहते हुए मुझे जिस संकोच का अनुभव हो रहा है वह भी केवल शिष्टाचार-जनित न होकर अपनी अपायता के यथार्थ ज्ञान-जनित है। मैं सत्य अर्थ में कोई चित्रकार नहीं हूँ, हो सकने की सम्भावना भी कम है परन्तु श्रद्धा से ही रंग और रेखाओं के प्रति मेरा बहुत कुछ वैसा ही आकर्षण रहा है जैसा कविता के प्रति। मेरा प्रत्यक्ष ज्ञान मेरी कल्पना के पीछे सदा ही हाथ बाँधकर चलता रहा है, इसी से जब रातदिन होने का प्राकृतिक कारण मुझे ज्ञात न था तभी सन्ध्या से रात तक बदलनेवाले आकाश के रंगों में मुझे परियों का दर्शन होने लगा था, जब मेघों के बनने का क्रम मेरे लिए अज्ञेय था तभी उनके वाष्पतन में दिखाई देनेवाली आकृतियों का मैं नामकरण कर चुकी थी और जब मुझे तारों का हमारी पृथ्वी से बड़ा या उसके समान होना बताया गया था तब भी मैं रात में अपने आँगन में 'आओ प्यारे तारे आओ, मेरे आँगन में विछ जाओ' गा गाकर उन महान् लोकों को नीचे बुलाने में नहीं हिचकिचाती थी। रात को स्लेट पर गणित के स्थान में तुक मिलाकर और दिन में माँ या चाची की सिन्दूर की डिबिया चुराकर कोने में फर्श पर रंग भरना और दण्ड पाना मुझे अब तक स्मरण है। कह नहीं सकती अब वे वयोवृद्ध चित्रकार जिनके निकट मैंने रेखाओं का अभ्यास किया था होंगे या नहीं। यदि होंगे तो सम्भव है उन्हें वह विद्यार्थिनी न भूली हो जो एक रेखा खींचकर

तुरन्त ही उसमें भरने को रंग माँगती थी और जब वे रंग भरना सिखाने लगे तब जो नियम से उनके सामने भरे हुए रंगों पर रात को दूसरा रंग फेरकर चित्र ही नष्ट कर देती थी।

इसके उपरान्त का इतिहास तो पाठ्य-पुस्तकों, परीक्षाओं और प्रमाण-पत्रों का इतिहास है जिसे कविता ही सरस बनाती रही। मेरी रंगीन कल्पना के जो रंग शब्दों में न समाकर छलक पड़े या जिनकी शब्दों में अभिव्यक्ति मुझे पूर्णरूप से सन्तोष न दे सकी वे ही तूलिका के आश्रित हो सके हैं इसी से इस रंगों के संघात का स्वतःपूर्ण होना सम्भव नहीं। यह तो मेरे भावातिरेक में उत्पन्न कविता-प्रवाह से निकलकर एक भिन्न दिशा में जानेवाली शाखामात्र है अतः दोनों गुणदोष में समान ही रहेंगे—यदि एक का उद्गम और वातावरण धुँधला है तो दूसरे का भी वैसा ही होना अनिवार्य-सा है, यदि एक वस्तुजगत् को किसी विशेष दृष्टिकोण से देखता और विशेष रूप में ग्रहण करता है तो दूसरे का दृष्टिकोण भी कुछ भिन्न और ग्रहण करने की शक्ति कुछ विपरीत न हो सकेगी।

मेरी व्यक्तिगत धारणा है कि चित्रकार के लिए कवि होना जितना सहज हो सकता है उतना कवि के लिए चित्रकार हो सकना नहीं। कला जीवन में जो कुछ सत्यं शिवं सुन्दरम् है सवका उत्कृष्टतम विकास है परन्तु इस उत्कृष्टतम विकास में भी श्रेणियाँ हैं। जो कला भौतिक उपकरणों से जितनी अधिक स्वतन्त्र होकर भावों की अधिकाधिक अभिव्यञ्जना में समर्थ हो सकेगी वह उतनी ही अधिक श्रेष्ठ समझी जायगी। इस दृष्टि से भौतिक आधार की अधिकता और भावव्यञ्जना की अपेक्षाकृत न्यूनता से युक्त वास्तुकला हमारी कला का प्रथम सोपान और भौतिक सामग्री के अभाव और भावव्यञ्जना की अधिकता से पूर्ण काव्यकला उसका सबसे ऊँचा अन्तिम सोपान मानी जायगी। चित्रकला वास्तुकला की अपेक्षा भौतिक आधार से स्वतन्त्र होने पर भी काव्यकला की अपेक्षा अधिक परतन्त्र है, कारण वह देश के ऐसे कठिनतम बन्धन में बँधी है जिसमें उसे चित्रकला बने रहने के लिए सदा ही बँधा रहना होगा। स्वतन्त्र वातावरण का विहारी विहग अपने स्वभाव को बन्धनों के उपयुक्त उतनी सरलता से नहीं बना पाता जितनी सुगमता तथा सहज भाव से बन्धनों का पक्षी उन्मुक्त वातावरण की पात्रता प्राप्त कर लेता है। प्रत्येक कवि, चित्र के लम्बाई चौड़ाई से युक्त देश के बन्धनों और भावों की अपेक्षाकृत सीमित व्यञ्जना से क्षुभित-सा हो उठता है। न वह इन बन्धनों को तोड़ देने में समर्थ है और न काव्य के स्वतन्त्र वातावरण को भूल सकता है।

इसके अतिरिक्त एक और भी कारण है जो चित्रकार को कवि से एकाकार न होने देगा। चित्रकला निरीक्षण और कल्पना तथा कविता भावातिरेक और कल्पना पर निर्भर है। चित्रकार प्रत्यक्ष और कल्पना की सहायता से जो मानसिक चित्र बना लेता है उसे बहुत काल व्यतीत हो जाने पर भी रेखाओं में बाँधकर रंग से जीवित कर देने की वैसी ही क्षमता रखता है परन्तु कवि के लिए भावातिरेक और कल्पना की सहायता से किसी लोक की सृष्टि कर उसे बहुत काल के उपरान्त उसी तन्मयता से, उसी तीव्रता से व्यक्त करना असम्भव नहीं तो कठिन अवश्य होगा। अवश्य ही यह, पद्यवृद्ध इतिहास के समान वर्णनात्मक रचनाओं के विषय

में सत्य नहीं परन्तु व्यक्तिप्रधान भावात्मक काव्य का वही अंग अधिक से अधिक अन्तस्तल में समा जानेवाला, अनेक भूले सुखदुखों की स्मृतियों में प्रतिध्वनित हो उठने के उपयुक्त और जीवन के लिए कोमलतम स्पर्श के समान होगा जिसमें कवि ने गतिमय आत्मानुभूत भावातिरेक को संयत रूप में व्यक्त कर उसे अमर कर दिया हो या जिसे व्यक्त करते समय वह अपनी साधना-द्वारा किसी वीते क्षण की अनुभूति की पुनरावृत्ति करने में सफल हो सका हो। केवल संस्कारमात्र भावात्मक कविता के लिए सफल साधन नहीं है और न किन्हीं वीते अनुभूति की उतनी ही तीव्र मानसिक पुनरावृत्ति ही सबके लिए सब अवस्थाओं में सुलभ मानी जा सकती है।

बालक अपना सक्रिय जीवन जिस प्रत्यक्ष और उसके अनुकरण से आरम्भ करता है वही निरीक्षण और अनुकरण पर्याप्त मात्रा में चित्रकार के अर्थ में समाहित है परन्तु यदि विचार कर देखा जाय तो कवि इन सीढ़ियों से ऊपर पहुँचा हुआ जान पड़ेगा, क्योंकि इन व्यापारों से उत्पन्न सुखदुःखमयी अनुभूति को यथार्थ व्यक्त करने की उत्कण्ठा उसका प्रथम पाठ है। इसमें सन्देह नहीं कि चित्रमय काव्य हो सकता है और काव्यमय चित्र; परन्तु प्रायः सफल चित्रकार असफल कवि का और सफल कवि असफल चित्रकार का गाय साथ लाता रहा है।

मैं तो किसी भी दिशा में सफल नहीं हूँ अतः मेरे गाय को भी दुगुना होना चाहिए। अपने व्यस्त जीवन से कुछ क्षणों को छीनकर जैसे तैसे कुछ लिखते लिखते मेरे स्वभाव ने मुझे चित्रकला के लिए नितान्त अनुपयुक्त बना दिया है, कारण जितने समय में मैं तुक मिला लेती हूँ उतने ही समय में चित्र समाप्त कर देने के लिए आकुल हो उठती हूँ। ऐसी दशा में अपनी इन विचित्र कृतियों को हिन्दी-संसार के सम्मुख रखते हुए मुझे केवल संकोच है और क्या कहूँ ! सन्तोष इतना ही है कि यह मेरी है और मैं हिन्दी-संसार से अविच्छिन्न सम्बन्ध में बैठी हूँ।

रश्मि :

(३)

अपने विषय में कुछ कहना प्रायः बहुत कठिन हो जाता है क्योंकि अपने दोष देखना अपने आपको अप्रिय लगता है और उनको अनदेखा कर जाना औरों को—

‘रश्मि’ में मेरी कुछ नई और कुछ पुरानी रचनायें संगृहीत हैं। इसके विषय में मैं क्या कहूँ ! यह मेरे इतने निकट है कि उसका वास्तविक मूल्य आंकना मेरे लिए सम्भव नहीं; आँखों में देखने की शक्ति होने पर भी उनसे मिलाकर रखी हुई वस्तु कहीं स्पष्ट दिखाई देती है !

हाँ, इतना कहने में मुझे संकोच न होगा कि मैं स्वयं अनित्य होकर भी जिन प्रिय वस्तुओं की नित्यता की कामना करने से नहीं हिचकती यह उन्हीं में से एक है।

जैसे मेरे बिना जाने हुए ही मेरे स्वभाव में अनेक गुणदोष आ गये हैं उसी प्रकार कुछ लिखते रहने की दुर्बलता भी उत्पन्न हो गई है। कब और कैसे—यह तो मैं स्वयं ही नहीं जानती, केवल इतना कह सकती हूँ कि लिखने में सुख मिलता है, न लिखने से जीवन में एक अभाव-सा प्रतीत होता है। समय के अनुसार विचारों में, विचारों के अनुसार रचनाओं में जो परिवर्तन आते गये हैं उनके लिए भी मुझे कभी प्रयत्न नहीं करना पड़ा। याद नहीं आता जब मैंने किसी विषय विशेष या ‘वाद’ विशेष पर सोचकर कुछ लिखा हो।

मेरे लिए तो मनुष्य एक सजीव कविता है। कवि की कृति तो उस सजीव कविता का शब्दचित्र मात्र है जिससे उसका व्यक्तित्व और संसार के साथ उसकी एकता जानी जाती

है। वह एक संसार में रहता है और उसने अपने भीतर एक और इस संसार से अधिक मुन्दर, अधिक सुकुमार संसार बसा रखा है। मनुष्य में जड़ और चेतन दोनों एक प्रगाढ़ आलिङ्गन में आवद्ध रहते हैं। उसका बाह्यकार पार्थिव और सीमित संसार का भाग है और अन्तःस्थल अपार्थिव असीम का—एक उसको विश्व से बाँध रखता है तो दूसरा उसे कल्पना-द्वारा उड़ाता ही रहना चाहता है।

जड़ चेतन के बिना विकासशून्य है और चेतन जड़ के बिना आकारशून्य। इन दोनों की क्रिया और प्रतिक्रिया ही जीवन है। चाहे कविता किसी भाषा में हो चाहे किसी 'वाद' के अन्तर्गत, चाहे उसमें पार्थिव विश्व की अभिव्यक्ति हो चाहे अपार्थिव की और चाहे दोनों के अविच्छिन्न सम्बन्ध की, उनके अमूल्य होने का रहस्य यही है कि वह मनुष्य के हृदय से प्रवाहित हुई है। कितनी ही भिन्न परिस्थितियों में होने पर भी हम हृदय से एक ही हैं यही कारण है कि दो मनुष्यों के देश, काल, समाज आदि में समुद्र के तटों जैसा अन्तर होने पर भी वे एक दूसरे के हृदयगत भावों को समझने में समर्थ हो सकते हैं। जीवन की एकता का यह छिपा हुआ सूत्र ही कविता का प्राण है। जिस प्रकार वीणा के तारों के भिन्न भिन्न स्वरों में एक प्रकार की एकता होती है जो उन्हें एक साथ मिलकर चलने की ओर अपने साम्य से संगीत की सृष्टि करने की क्षमता देती है उसी प्रकार मनुष्य के हृदयों में एकता छिपी हुई है। यदि ऐसा न होता तो विश्व का संगीत ही बेसुरा हो जाता।

फिर भी न जाने क्यों हम लोग अलग अलग छोटे छोटे दायरे बना कर उन्हीं में बैठे बैठे सोचा करते हैं कि दूसरा हमारी पहुँच से बाहर है। एक कवि विश्व का या मानव का बाह्य-सौंदर्य देखकर सब कुछ भूल जाता है, सोचता है उसके हृदय से निकला हुआ स्वर अलग एक संगीत की सृष्टि करेगा; दूसरा विश्व की आन्तरिक वेदनावहल-सुपमा पर मतवाला हो उठता है, समझता है उसके हृदय से निकला हुआ स्वर सबसे अलग एक निराले संगीत की सृष्टि कर लेगा परन्तु वे नहीं सोचते कि उन दोनों के स्वर मिलकर ही विश्व-सङ्गीत की सृष्टि कर रहे हैं।

वर्तमान, आकाश से गिरी हुई सम्बन्धरहित वस्तु न होकर भूतकाल का ही बालक है जिसके जन्म का रहस्य भूतकाल में ही छुँदा जा सकता है। हमारे 'छायावाद' के जन्म का रहस्य भी ऐसा ही है। मनुष्य का जीवन चक्र की तरह घूमता रहता है। स्वच्छन्द घूमते घूमते थककर वह अपने लिए सहस्र बन्धनों का आविष्कार कर डालता है और फिर बन्धनों से ऊबकर उनको तोड़ने में अपनी सारी शक्तियाँ लगा देता है।

छायावाद के जन्म का मूलकारण भी मनुष्य के इसी स्वभाव में छिपा हुआ है। उसके जन्म से प्रथम कविता के बन्धन सीमा तक पहुँच चुके थे और सृष्टि के बाह्यकार पर इतना अधिक लिखा जा चुका था कि मनुष्य का हृदय अपनी अभिव्यक्ति के लिए रो उठा। स्वच्छन्द छन्द में चित्रित उन मानव-अनुभूतियों का नाम छाया उपयुक्त ही था और मुझे तो आज भी उपयुक्त ही लगता है।

उन छायाचित्रों को बनाने के लिए और भी कुशल चिन्तनों की आवश्यकता होती है कारण, उन चित्रों का आधार छूने या नर्मन्धु से देखने की वस्तु नहीं। यदि वे मानवहृदय में छिपी हुई एकता के आधार पर उसकी संवेदना का रङ्ग चढ़ा कर न बनाये जायें तो वे प्रेतछाया के समान लगने लगें या नहीं इसमें मुझे कुछ ही संदेह है।

जो कुछ हो मेरा विश्वास है कि यदि हृदयवाद में हम वास्तविकता का अस्तित्व एकदम भूल जायें तो सम्भव है कि कुछ दिनों बाद हम अपने वास्तविकता की अभिव्यक्ति के लिए उतने ही आकुल हो उटें जितने पहले हृदय के लिए थे।

छायावाद के भाग्य में क्या है इसका निर्णय समय करेगा जिसकी गति में कोई भी हल्की, तुच्छ वस्तु नहीं ठहर पाती।

छायावाद के अन्तर्गत न जाने कितने वाद हैं। मेरी रचना का कहां स्थान है यह मैं नहीं जानती—जहां जिसका जी चाहे रहे। कविता लिखने का ध्येय उन्ने किमी वाद के अन्तर्गत रखना ही तो नहीं है जो मैं चिन्ता करूँ।

अपने दुःखवाद के विषय में भी वो शब्द कह देना आवश्यक जान पड़ता है। सुख और दुःख के धूपछाहीं डोरों से बुने हुए जीवन में मुझे केवल दुःख ही गिनते रहता क्यों इतना प्रिय है यह बहुल्लोगों के आश्चर्य का कारण है। इस क्यों का उत्तर दे सकना मेरे लिए भी किसी समस्या के सुलभा टालने ने कम नहीं है। संसार साधारणतः जिसे दुःख और अभाव के नाम से जानता है वह मेरे पास नहीं है। जीवन में मुझे बहुत दुलार, बहुत आदर और बहुत मात्रा में सब कुछ मिला है; उस पर पार्थिव दुःख की छाया नहीं पड़ी। कदाचित् यह उसी की प्रतिक्रिया है कि वेदना मुझे इतनी मधुर लगने लगी है।

इसके अतिरिक्त वचन से ही भगवान् बुद्ध के प्रति एक भवित्तमय अनुराग होने के कारण उनकी संसार को दुःखात्मक समझनेवाली फ़िलॉसफ़ी से मेरा असमय ही परिचय हो गया था।

अवश्य ही उस दुःखवाद को मेरे हृदय में एक नया जन्म लेना पड़ा परन्तु आज तक उसमें पहले जन्म के कुछ संस्कार विद्यमान हैं जिनसे मैं उन्ने पहिचानने में भूल नहीं कर पाती—

दुःख मेरे निकट जीवन का ऐसा काव्य है जो सारे संसार को एक सूत्र में बाँध रखने की क्षमता रखता है। हमारे असंख्य सुख हमें चाहे मनुष्यता की पहली सीढ़ी तक भी न पहुँचा सकें किन्तु हमारा एक वृद्ध आँसू भी जीवन को अधिक मधुर, अधिक उर्वर बनाये बिना नहीं गिर सकता। मनुष्य मुख को अकेला भोगना चाहता है परन्तु दुःख सबको बाँट कर— विश्व-जीवन में अपने जीवन को, विश्ववेदना में अपनी वेदना को, इस प्रकार मिला देना जिस प्रकार एक जलविन्दु समुद्र में मिल जाता है, कवि की मोक्ष है।

मुझे दुःख के दोनों ही रूप प्रिय हैं एक वह जो मनुष्य के संवेदनाशील हृदय को सारे संसार से एक अविच्छिन्न बन्धन में बाँध देता है और दूसरा वह जो काल और सीमा के बन्धन में पड़े हुए असीम चेतन का क्रन्दन है।

अपने भावों का सच्चा शब्दचित्र लक्षित करने में मुझे प्रायः असफलता ही मिली है परन्तु मेरा विन्यास है कि असफलता और सफलता की सीढ़ियों-द्वारा ही मनुष्य अपने लक्ष्य तक पहुँच पाता है।

इसने मेरा यह अभिप्राय क्यापि नहीं है कि मैं जीवन भर 'बानू की माला' ही गूँथा करूँगी और सुग का वैभव जीवन के एक कोने में बन्द पड़ा रहेगा।

परिवर्तन का ही दूसरा नाम जीवन है। जिस प्रकार जीवन के उपःकाल में मेरे मुँहों का उपह्वान-सा कर्त्ती हुई विश्व के कण कण से एक करपा की धारा उमड़ पड़ी है उमी प्रकार सन्ध्यावाले में जब लम्बी यात्रा से थका हुआ जीवन अपने ही भार से दब कर नातर श्मदन तर उठेगा तब विश्व के कोने कोने में एक अज्ञातपूर्व सुग मुस्करा पड़ेगा। ऐसा ही मेरा स्वप्न है।

व्यक्तिगत सुग विश्ववेदना में घुल कर जीवन को सार्थकता प्रदान करता है और व्यक्तिगत दुःख विश्व के सुत में घुल कर जीवन को अमरत्व—

जब उस पूर्ण की सृष्टि होने पर भी मेरा जीवन इतनी श्रुटियों से भरा हुआ और इतना अपूर्ण है तब इस अपूर्ण जीवन की कृति में तो असंख्य श्रुटियाँ होंगी यह जान कर भी रश्मि को आप सब को समर्पित करने की धृष्टता के लिए धामा चाहती हूँ।

प्रथम याम	१
द्वितीय याम	६७
तृतीय याम	१२१
चतुर्थ याम	१८७

प्रथम याम



नीहार



निशा की, धो देता राकेश
चाँदनी में जब अलकें खोल,
कली से कहता था मधुमास
'वता दो मधुमदिरा का मोल':

भटक जाता था पागल वात
धूलि में तुहिनकणों के हार,
सिखाने जीवन का सङ्गीत
तभी तुम आये थे इस पार !

विछाती थी सपनों के जाल
तुम्हारी वह करुणा की कोर,
गई वह अधरों की मुस्कान
मुझे मधुमय पीड़ा में वोर;

भूलती थी मैं सीखे राग
विछलते थे कर वारम्बार,
तुम्हें तब आता था करुणेश !
उन्हीं मेरी भूलों पर प्यार !

गए तब से कितने युग बीत
हुए कितने दीपक निर्वाण;
नहीं पर मैंने पाया सीख
तुम्हारा सा मनमोहन गान !

नहीं अब गाया जाता देव !
थकी अँगुली, हैं ढीले तार,
विश्ववीणा में अपनी आज
मिला लो यह अस्फुट भङ्गार !



रजतकरों की मृदुल तूलिका-
से ले तुहिनविन्दु सुकुमार,
कलियों पर जव आँक रहा था
करुण कथा अपनी संसार;

तरल हृदय की उच्छ्वासों जव
भोले मेघ लुटा जाते,
अन्धकार दिन की चोटों पर
अञ्जन वरसाने आते !

मधु की वृद्धों में छलके जव
तारक-लोकों के शुचि फूल,
विधुर हृदय की मृदु कम्पन सा
सिहर उठा वह नीरव कूल;

मूक प्रणय से, मधुर व्यथा से,
स्वप्नलोक के से आह्वान,
वे आये चुपचाप सुनाने
तव मधुमय मुरली की तान !

चल चितवन के दूत सुना
उनके, पल में रहस्य की वात,
मेरे निर्निमेष पलकों में
मचा गए क्या क्या उत्पात !

जीवन है उन्माद तभी से
निधियाँ प्राणों के छाले,
मांग रहा है विपुल वेदना-
के मन प्याले पर प्याले !


पीड़ा का साम्राज्य वस गया
उस दिन दूर क्षितिज के पार,
मिटना था निर्वाण जहाँ
नीरव रोदन था पहरदार !

कैसे कहती हो सपना है
अलि उस मूक मिलन की वात ?
भरे हुए अथ तक फूलों में
मेरे, आँसू उनके हास !





वनवाला के गीतों सा
निर्जन में विखरा है मधुमास,
इन कुञ्जों में खोज रहा है
सूना कोना मन्द वतास;
नीरव नभ के नयनों पर
हिलती हैं रजनी की अलकें,
जाने किसका पन्थ देखतीं
विछकर फूलों की पलकें !
मधुर चाँदनी धो जाती है
खाली कलियों के प्याले,
विखरे से हैं तार आज
मेरी वीणा के मतवाले;
पहली सी भङ्गार नहीं है
और नहीं वह मादक राग,
अतिथि । किन्तु सुनते जाओ
टूटे तारों का करुण विहाग !



में अनन्त पथ में लिखती जो
सस्मित सपनों की बातें,
उनको कभी न धो पायेंगी
अपने आँसू से रातें !

उड़ उड़ कर जो धूल करेगी
मेघों का नभ में अभिषेक,
अमिट रहेगी उसके अश्वल—
में मेरी पीड़ा की रेख !


तारों में प्रतिविम्बित हो
मुस्कारेंगी अनन्त आँखें,
होकर सीमाहीन, शून्य में
मँडरायेंगी अभिलाषें !

बोणा होगी भूक वजाने—
वाला होगा अन्तर्धान,
विस्मृति के चरणों पर आकर
लोटेंगे सौ सौ निर्वाण !

जब असीम से हो जायेगा
मेरी लघु सीमा का मेल,
देखोगे तुम देव ! अमरता
खेलेगी मिटने का खेल !



यामा



निश्वासों का नीड, निशा का
वन जाता जब शयनागार,
लुट जाते अभिराम छिन्न
मुक्तावलियों के वन्दनवार,

तव बुभुते तारों के नीरव नयनों का यह हाहाकार,
आँसू से लिख लिख जाता है 'कितना अस्थिर है संसार' !

हँस देता जब प्रात, सुनहरे
अश्वल में बिखरा रोली,
लहरों की विछलन पर जब
मचली पड़तीं किरणें भोली,

तव कलियाँ चुपचाप उठाकर पल्लव के घूँघट सुकुमार,
झलकी पलकों से कहती हैं 'कितना मादक है संसार' !

देकर सौरभ दान पवन से
कहते जब मुरझाये फूल,
'जिसके पथ में बिछे वही
क्यों भरता इन आँखों में धूल' ?


'अब इनमें क्या सार' मधुर जब गाती भौरों की गुञ्जार,
मर्मर का रोदन कहता है 'कितना निष्ठुर है संसार' !


स्वर्ण-वर्ण से दिन लिख जाता
जब अपने जीवन की हार,
गोधूली, नभ के आँगन में
देती अगणित दीपक वार,

हँस कर तब उस पार तिमिर का कहता बड़ बड़ पारावार,
'वीते युग, पर बना हुआ है अब तक मतवाला संसार' !

स्वप्न-लोक के फूलों से कर
अपने जीवन का निर्माण,
'अमर हमारा राज्य' सोचते
हैं जब मेरे पागल प्राण,

आकर तब अज्ञात देश से जाने किसकी मृदु भङ्गार,
गा जाती है करुण स्वरों में 'कितना पागल है संसार' !





वे मुस्काते फूल, नहीं—
जिनको आता है सुरभाना,
वे तारों के दीप नहीं—
जिनको भाता है बुझ जाना;

वे नीलम क मेघ, नहीं—
जिनको है घुल जाने की चाह,
वह अनन्त ऋतुराज, नहीं
जिसने देखी जाने की राह !


वे सूने से नयन, नहीं
जिनमें वनते आँसू-मोती,
वह प्राणों की सेज, नहीं
जिसमें वेसुध पीड़ा सोती;

ऐसा तेरा लोक, वेदना
नहीं, नहीं जिसमें अवसाद,
जलना जाना नहीं, नहीं
जिसने जाना मिटने का स्वाद !

क्या अमरों का लोक मिलेगा
तेरी करुणा का उपहार ?
रहने दो हे देव ! अरे
यह मेरा मिटने का अधिकार !


हुलकते आँसू सा मुकुमार
 धिखरते सपनों सा अलात,
 चुरा कर ऊषा का सिन्दूर
 सुस्कगया जब मेरा प्रात,

छिपा कर लाली में चुपचाप
 मुनहला प्याला लाया कौन ?



हँस उठे छूकर टूटे तार
 प्राण में मँडराया उन्माद,
 व्यथा मीठी ले प्यारी प्यास
 सो गया वेसुध अन्तर्नाद;

घूँट में थी साक्षी की साध
 मुना फिर फिर जाता है कौन ?





रजनी ओढ़े जाती थी
भिलभिल तारों की जाली,
उसके विखरे वैभव पर
जब रोती थी उजियाली;

अपनी जब कण्ठ कहानी
कह जाता है मलयानिल,
आँसू से भर जाता जब—
सूखा अवननी का अश्वल;

आँखों में रात बिता जब
विधु ने पीला मुख फेरा,
आया फिर चित्र बनाने
प्राची में प्रात चितेरा;

शशि को छूने मचली सी
लहरों का कर कर चुम्बन,
वेसुध तम की छाया का
तटनी करती आलिङ्गन!

पल्लव के डाल हिंडोले
सौरभ सोता कलियों में,
झिप झिप किरणें आतीं जब
मधु से सींची गलियों में!

कन कन में जब छाई थी
वह नवयौवन की लाली,
मैं निर्धन तब आई ले
सपनों से भर कर डाली!

जिन चरणों की नखज्योती-
ने हीरकजाल लजाये,
उन पर मैंने धुँधले से
आँसू दो चार चढ़ाये !

इन ललचाई पलकों पर
पद्म जब था श्रीड़ा का,
साम्राज्य मुझे दे डाला
उस चित्रन ने पीड़ा का !!

उस सोने के सपने को
देखे कितने युग बीते,
आँसू के कीप हुए हैं
गोती बरसा कर रीते !

अपने इस सूनेपन की
में हूँ रानी मतवाली,
प्राणों का दीप जला कर
परती रहती दीवाली !

मेरी आँखें सोती हैं
इन ओठों की ओठों में,
मेरा सर्वस्व छिपा है
इन दीवानी चोटों में !!

चिन्ता क्या है, हे निर्मम !
बुझ जाये दीपक मेरा;
हो जायेगा तेरा ही
पीड़ा का राज्य अधेरा !





चाहता है यह पागल प्यार,
अनोखा एक नया संसार !

कलियों के उच्छ्वास शून्य में तानें एक वितान,
तुहिनकणों पर मृदु कम्पन से सेज विछा दें गान;
जहाँ सपने हों पहरेंदार,
अनोखा एक नया संसार !

करते हों आलोक जहाँ बुझ बुझ कर कोमल प्राण,
जलने में विश्राम जहाँ मिटने में हो निर्वाण;
वेदना मधुमदिरा की धार,
अनोखा एक नया संसार !

मिल जावें उस पार चित्तिय के सीमा सीमाहीन,
गर्वीले नक्षत्र धरा पर लोटें हो कर दीन ;
उदधि ही नभ का शयनागार,
अनोखा एक नया संसार !

जीवन की अनुभूति तुला पर अरमानों से तोल,
यह अवोध मन मूक व्यथा से ले पागलपन मोल ;
करें दृग आँसू का व्यापार,
अनोखा एक नया संसार !

मिल जाता काले अखन में
सन्ध्या की आँखों का राग,
जब तारे फैला फैला कर
सूने में गिनता आकाश,

उसको खोदे सी चाहों में,
घुट कर मूक हुई आँधों में !

भूम भूम कर मतवाली सी
पिये वेदनाओं का प्याला,
प्राणों में रूँधी निश्वासें
आती ले मेघों की माला;

उसके रह रह कर रोने में,
मिल कर विद्युत के खोने में !

धीरे से सूने आँगन में
फैला जब जाती हैं रातें.
भर भरके टंटी सौंसों में
मोती से आँसू की पाँते;

उनकी सिहराई कम्पन में,
किरणों के व्यासे चुम्बन में !


जाने किस वीते जीवन का
सदेशा दे मन्द समीरण,
छू देता अपने पंखों से
गुर्भाये फूलों के लोचन;

उनके फीके मुस्काने में,
फिर थलसाकर गिर जाने में !



आँखां की नीरव भित्ता में
आँसू के मिटते दागों में,
आँठों की हँसती पीड़ा में
आँहों के विखरे त्यागों में;

कन कन में विखरा है निर्मम !
मेरे मानस का सृतापन !



वहती जिस नक्षत्र-लोक में
निद्रा के श्वाभों से वात,
रजत-शिमरों के तारों पर
वेसुध सी गाती थी रात !

अलसाती थी लहरें पीकर
मधुमिश्रित तारों की ओस,
भरती थी सपने गिन गिन कर
मूक व्यथार्ये अपने कोप !

दूर उन्हीं नीलम-कूलों पर
पीड़ा का ले भीना तार,
उच्छ्वासों की गूँथी माला
मैंने पाई थी उपहार !

यह विस्मृति है या सपना वह
या जीवन-विनिमय की भूल !
काले क्यों पड़ते जाते हैं
माला के सोने से फूल ?



घायल मन लेकर सो जातो
मेघों में तारों की प्यास,
यह जीवन का ज्वार शून्य का
करता है बढ़ कर उपहास !

चल चपला के दीप जलाकर
किसे ढूँढ़ता अन्याकार ?
अपने आँसू आज पिला दो
कहता किन से पागवार ?

मुक मुक भूम भूम कर लहरें
भरतीं वृंदों के गोती,
यह मेरे सपनों की ह्याया
भोकों में फिरती रोती !

आज किरी के मसले तारों
की वह दूरागत भङ्गार,
मुझे बुनाती है सहमी सी
भङ्गमा के परदों के पार !

इस असीम तम में मिलकर
मुझको पलभर सो जाने दो,
बुझ जाने दो देव ! आज
मेरा दीपक बुझ जाने दो !

जिन नयनों को विपुल नीलिमा—
 में मिलता नभ का आभास,
 जिनका सीमित उर करता था
 सीमाहीनों का उपहास;
 जिस मानस में डूब गये—
 कितनी करुणा कितने तूफान,
 लोट रहा है आज धूल में
 उन मतवालों का अभिमान !

जिन अधरों की मन्द हँसी थी
 नव अरुणोदय का उपमान,
 किया दैव ने जिन प्राणों का
 केवल सुषमा से निर्माण,
 तुहिनविन्दु सा, मञ्जु सुमन सा
 जिनका जीवन था सुकुमार,
 दिया उन्हें भी निष्ठुर काल ने
 पापाणों का शयनागार

कन कन में बिखरी सोती है
 अब उनके जीवन की प्यास,
 जगा न दे हे दीप ! कहीं—
 उसको तेरा यह क्षीण प्रकाश ।





झाया की आँखमिचौनी
मेघों का मतशालापन,
रजनी के श्याम कपोलों-
पर ढरकीले श्रम के कन;

विधु की चाँदी की थाली
मादक मकरन्द भरी सी,
जिसमें उजियारी राते
छुटतीं घुलतीं मिसरी सीं;

फूलों की मीठी चितवन
नभ की ये दीपावलियों,
पीले मुख पर संध्या के
वे किरणों की फुलभड़ियाँ !

भिजूक से फिर जाओगे
जब लेकर यह अपना धन,
फरुणामय तब समझोगे
इन प्राणों का मँहगापन !

क्यों आज दिये देते हो
अपना मरकत सिंहासन ?
यह है मेरे मरु-मानस-
का चमकीला सिकताकन !


आलोक यहाँ लुटता है
बुझ जाते हैं तारागण,
अविराम जला करता है
पर मेरा दीपक सा मन !

जिसकी विशाल छाया में
जग बालक सा सोता है,
मेरी आँखों में वह दुःख
आँसू बन कर खोता है !

जग हँसकर कह देता है
मेरी आँखें हैं निर्धन,
इनके चरसाये मोती
क्या वह अब तक पाया गिन ?

मेरी लघुता पर आती
जिस दिव्य लोक को व्रीड़ा
उसके प्राणों से पूछो
वे पाल सकेंगे पीड़ा ?

उनसे कैसे छोटा है |
मेरा यह भिक्षुक जीवन ? |
उनमें अनन्त करुणा है |
इसमें असीम सूनापन ! |






घोर तम छाया चारों ओर
घटायें फिर आर्द्र वन घोर;
वेग मारुत का है प्रतिकूल
हिले जाते हैं पर्वतमूल;
गरजता सागर वारम्बार,
कौन पहुँचा देगा उस पार ?

तरङ्गों उठों पर्वताकार
भयङ्कर करतीं हाहाकार;
अरे उनके फेनिल उच्छ्वास
तरी का करते हैं उपहास;
हाथ से गई छूट पतवार,
कौन पहुँचा देगा उस पार ?

प्रास करने नौका, स्वच्छन्द
धूमते फिरते जलचरवृन्द;
देखकर काला सिन्धु अनन्त
हो गया हा साहस का अंत !
तरङ्गों हैं उत्ताल अपार,
कौन पहुँचा देगा उस पार ?

बुझ गया वह नक्षत्र प्रकाश
 चमकती जिसमें मेरी आश;
 रैन बोली सज कृष्ण दुकूल
 'विसर्जन करो मनोरथ-फूल;
 न लाये कोई कर्णाधार,
 कौन पहुँचा देगा उस पार' ?
 सुना था मैंने इसके पार
 वसा है सोने का संसार,
 जहाँ के हँसते विहग ललाम
 मृत्यु-छाया का सुनकर नाम !
 धरा का है अनन्त शृंगार,
 कौन पहुँचा देगा उस पार ?
 जहाँ के निर्भर नीरव गान
 सुना करते अमरत्व प्रदान ;
 सुनाता नभ अनन्त भङ्गार
 बजा देता है सारे तार ;
 भरा जिसमें असीम सा प्यार,
 कौन पहुँचा देगा उस पार ?
 पुष्प में है अनन्त मुस्कान
 त्याग का है मारुत में गान ;
 सभी में है स्वर्गीय विकास
 वही कोमल कमनीय प्रकाश ;
 दूर कितना है वह संसार !
 कौन पहुँचा देगा उस पार ?
 सुनाई किसने पल में आन
 कान में मधुमय मोहक तान ?
 'तरी को ले जाओ मैंभधार
 डूब कर हो जाओगे पार ;
 विसर्जन ही है कर्णाधार,
 वही पहुँचा देगा उस पार' !



नीहार

थकी पलकें सपनों पर डाल
 व्यथा में सोता हो आकाश,
 छलकता जाता हो चुपचाप
 बादलों के उर से अवसाद;

वेदना की वीणा पर देव
 शून्य गाता हो नीरव राग,
 मिलाकर निध्वासों के तार
 गूँथती हो जब तारे रात;
 उन्हीं तारक-फूलों में देव
 गूँथना मेरे पागल प्राण—
 हठीले मेरे छोटे प्राण !



किसी जीवन की मीठी याद
 लुटाता हो मतवाला प्रात,
 कली अलसाई आँखें खोल
 सुनाती हो सपने की बात ;

खोजते हों खोया उन्माद
 मन्द मलयानिल के उच्छ्वास,
 मोंगती हो आँसू के विन्दु
 मूक फूलों की सोती प्यास ;
 पिला देना धीरे से देव
 उसे मेरे आँसू सुकुमार—
 सजीले से आँसू के हार !

मचलते उद्गारों से खेल
उलझते हों किरणों के जाल,
किसी की छूकर ठंडी साँस
सिहर जाती हों लहरें बाल ;

चकित सा सुने में संसार
गिन रहा हों प्राणों के दाग,
सुनहली प्याली में दिनमान
किसी का पीता हों अनुराग;
ढाल देना उसमें अनजान
देव मेरा चिर संचित राग—
अरे यह मेरा मादक राग !

मत्त हो स्वप्निल हाला ढाल
महानिद्रा में पारावार,
उसी की धड़कन में तूफान
मिलाता हों अपने भङ्गार;



भङ्गोरों से मोहक संदेश
कह रहा हों छाया का मौन,
सुप्त आहों का दीन विपाद
पूछता हों 'आता है कौन' ?
वहा देना आकर चुपचाप
तभी यह मेरा जीवन फूल—
सुभग मेरा मुरझाया फूल !



इन हीरक के तारों को
कर चूर बनाया प्याला,
पीड़ा का सार मिला कर
प्राणों का आसन ढाला !
मलयानिल के भोंकों में
अपना उपहार लपेटे,
मैं सूने तट पर आई
दिवरे उद्गार समेटे !
काले रजनी अश्वल में
लिपटी लहरें साती थीं,
मधु मानस का बरसाती
वारिद्रमाला रोती थी !
नोरव तम की छाया में
द्विप सौरभ की अलकों में,
गायक वह गान तुम्हारा
आ मँडराया पलकों में !
हाला सी, हालाहल सी,
वह गई अचानक लहरी,
हूवा जग भूला तन मन
आँखें शिथिलाई सिहरें !
वसुध से प्राण हुए जब
छूकर उन झुझारों को,
उड़ते थे, अकुलाते थे
चुम्बन करने तारों को !
उस मतवाली वीणा से
जब मानस था मतवाला,
वे मूक हुईं झुझारें
वह चूर हो गया प्याला !
होगई कहीं अन्तर्हित
सपने ले कर वे रातें ?
जिनका पथ आलोकित कर
बुझने जाती हैं आँखें !!






जो मुखरित कर जातो थी
मेरा नीरव आवाहन,
मैंने दुर्बल प्राणों की
वह आज सुला दी कम्पन !

थिरकन अपनी पुतली की
भारी पलकों में बाँधी,
निस्पन्द पड़ी है आँखें
बरसानेवाली आँधी !

जिसके निष्फल जीवन ने
जल जल कर देखीं राहें,
निर्वाण हुआ है देखो
वह दीप लुटाकर चाहें !

निर्घोष घटाओं में छिप
तड़पन चपला की सोती,
झंझा के उन्मादों में
धुलती जाती बेहेशी !

करुणामय को भाता है
तम के परदों में आना,
हे नभ की दीपावलियो !
तुम पल भर को बुझ जाना !!



कितनी रातों की मैंने
नहलाई है अंधियारी,
धो डाली है सन्ध्या के
पीले सेंदुर से लाली !

नभ के धुँधले कर डाले
अपलक चमकीले तारे,
इन आहों पर तैरां कर
रजनीकर पार उतारे !

वह गई क्षितिज की रेखा
मिलती है कहीं न हेरे,
भूला सा मत्त समीरण
पागल सा देता फेरे !

अपने उर पर सोने से
लिखकर कुछ प्रेम-कहानी,
सहते हैं रोते बादल
तूफानों की मनमानी !

इन वूँदों के दर्पण में
करुणा क्या भाँक रही है ?
क्या सागर की धड़कन में,
लहरें घड़ आँक रही हैं ?

पीड़ा मेरे मानस से
भीगे पट सी लिपटी है,
झुकी सी यह निश्वासों
ओठों में आ सिमटी हैं !

मुझमें विचित्र भकोरे !
उन्माद मिला दो अपना,
हाँ नाच उठे जिसको छू
मेरा नन्हा सा सपना !!

पीड़ा टकरा कर फूटे
घूमे विश्राम विकल सा,
तम घड़े मिटा डाले सब
जीवन काँपे चलदल सा !

फिर भी इस पार न आवे
जो मेरा नाविक निर्मम,
सपनों से बाँध डुबाना
मेरा छोटा सा जीवन !





इसमें अतोत! सुलभता
अपने आँसू की लड़ियों,
इसमें असीम गिनता है
वे मधुमासों की घड़ियों;

इस अश्वल में चित्रित हैं
भूलीं जीवन की हारें,
उनकी छलनामय छाया
मेरी अनन्त मनुहारें !

वे निर्धन के दीपक सी,
बुझती सीं मूक व्यथाये,
प्राणों की चित्रपटी में
आँकी सी करुण कथाये;

मेरे अनन्त जीवन का
वह मतवाला बालकपन,
इसमें थक कर सोता है
लेकर अपना चञ्चल मन !

ठहरो वेसुध पीड़ा को
मेरी न कहीं छू लेना !
जब तक वे आ न जगावें
बस सीती रहने देना !!



शून्य से टकराकर सुकुमार
करेगी पीड़ा हाहाकार,

विखर कर कन कन में ही व्याप्त
मेघ बन छा लेगी संसार !

पिघलते होंगे यह नक्षत्र
अनिलकी जब छूकर निश्वास,


निशा के आँसू में प्रतिबिम्ब
देख निज काँपेगा आकाश !

विश्व होगा पीड़ा का राग
निराशा जब होगी वरदान,

साध लेकर मुर्झाई साध
विखर जायेंगे प्यासे प्राण !

— उदधि नभ को कर लेगा प्यार
मिलेंगे सीमा और अनन्त,

उपासक ही होगा आराध्य
एक होंगे पतभार वसन्त !



नीहार]


बुझेगा जलकर आशादीप
सुला देगा आकर उन्माद,

कहाँ कब देखा था वह देश ?
अतल में डूबेगी यह याद !

प्रतीक्षा में मतवाले नैन
उड़ेंगे जब सौरभ के साथ,

हृदय होगा नीरव आह्वान
मिलोगे क्या तब हे अज्ञात ?

गरजता सागर चारम्बार,
कौन पहुँचा देगा उस पार ?



था कलों के रूप शैशव—
में अहो सूखे सुमन,
हास्य करता था, खिलाती
अंक में तुम्हको पवन !

खिल गया जब पूर्ण तू—
मञ्जुल सुफोमल पुष्पवर,
लुब्ध मधु के हेतु मंडराते
लगे आने भ्रमर !

स्निग्ध किरणें चन्द्र की—
तुम्हको हँसाती थीं सदा,
रात तुम्ह पर वारती थी
मोतियों की सम्पदा !

लोरियों गाकर मधुप
निद्रा विवश करते तुम्हें,
यत्न माली का रहा
आनन्द से भरता तुम्हें !

कर रहा अठखेलियों
इतरा सदा उद्यान में,
अन्त का यह दृश्य आया—
था कभी क्या ध्यान में ?

सो रहा अब तू धरा पर—
शुष्क विखराया हुआ,
गन्ध कोमलता नहीं
मुख मञ्जु मुरझाया हुआ !


आज तुम्हको देखकर
 चाहक भ्रमर धाता नहीं,
 लाल अपना राग तुम्ह पर
 प्रात वरसाता नहीं !
 जिस पवन ने अङ्क में—
 ले प्यार था तुम्हको किया,
 तीव्र मोंके से सुला
 उसने तुम्हे भू पर दिया !
 कर दिया मधु और सौरभ
 दान सारा एक दिन,
 किन्तु रोता कौन है
 तेरे लिए दानी सुमन ?
 मत व्यथित हो फूल ! किसको
 सुख दिया संसार ने ?
 स्वार्थमय सबको बनाया—
 है यहाँ करतार ने !
 विश्व में हे फूल तू
 सबके हृदय भाता रहा,
 दान कर सर्वस्व फिर भी—
 हाय हर्षिता रहा !
 जब न तेरी ही दशा पर
 दुख हुआ संसार को,
 कौन रोयेगा सुमन
 हम से मनुज निःसार को ?





घोर घन की अवगुण्डन डाल
करुण सा क्या गाती है रात ?
'दूर छूटा वह परिचित कूल'
कह रहा है यह भ्रमभावात;
लिये जाते तरिणी किस ओर
अरे मेरे नाविक नादान !

हो गया विस्मृत मानवलोक
हुए जाते हैं वेसुध प्राण,
किन्तु तेरा नीरव संगीत
निरन्तर करता है आह्वान;
यही क्या है अनन्त की राह
अरे मेरे नाविक नादान ?



इस एक वृद्ध आँसू में
चाहे साम्राज्य बहा दो,
वरदानों की वर्षा से
यह सूनापन बिखरा दो;

इच्छाओं की कम्पन से
सोता एकान्त जगा दो,
आशा की मुस्काहट पर
मेरा नैराश्य लुटा दो !

चाहे जर्जर तारों में
अपना मानस उलझा दो,
इन पलकों के प्यालों में
सुख का आसव छलका दो;

मेरे बिखरे प्राणों में
सारी करुणा डुलका दो,
मेरी छोटी सीमा में
अपना अस्तित्व मिटा दो !

पर शेष नहीं होगी यह
मेरे प्राणों की क्रीड़ा,
तुमको पीड़ा में हूँदा
तुममें हूँगी पीड़ा !


न रहता भीरों का आह्वान
 नहीं रहता फूलों का राज्य,
 कोकिला होती अन्तर्धान
 चला जाता प्यारा ऋतुराज;
 असम्भव है चिर सम्मेलन
 न भूलो क्षणभंगुर जीवन !


विकसते मुरझाने को फूल
 उदय होता छिपने को चन्द्र,
 शून्य होने को भरते मेघ
 दीप जलता होने को मन्द;
 यहाँ किसका अनन्त यौवन ?
 अरे अस्थिर छोटे जीवन !

झलकती जाती है दिन रैन
 लवालव तेरी प्याली मीत,
 ज्योति होती जाती है क्षीण
 मौन होता जाता सङ्गीत;
 करो नयनों का उन्मीलन
 क्षणिक हे मतवाले जीवन !

शून्य से वन जाओ गम्भीर
 त्याग की हो जाओ भङ्गार,
 इसी छोटे प्याले में आज
 डुबा डालो सारा संसार;
 लजा जायें यह मुग्ध सुमन
 वनो ऐसे छोटे जीवन !

सखे ! यह है माया का देश
 क्षणिक है मेरा तेरा सङ्ग,
 यहाँ मिलता काँटों में बन्धु !
 सजीला सा फूलों का रङ्ग;
 तुम्हें करना विच्छेद सहन
 न भूलो हे प्यारे जीवन !





हुए हैं कितने अन्तर्धान
छिन्न होकर भावों के हार,
धिरे धन से कितने उच्छ्वास
उड़े हैं नभ में होकर चार !

शून्य को छूकर आये लौट
मूक होकर मेरे निश्वास,
विखरती है पीड़ा के साथ
चूर होकर मेरी अभिलाष !

छा रही है वनकर उन्माद
कभी जो थी अस्फुट भङ्गार,
काँपता सा आँसू का चिन्दु
वना जाता है पारावार !

खोज जिसकी वह है अज्ञात
शून्य वह है भेजा जिस देश,
लिये जाओ अन्त के पार
प्राणवाहक सूता संदेश !



जिस दिन नीरख तारों से,
चौलीं किरणों की अलकें,
'सो जाओ अलसाई हैं
सुकुमार तुम्हारी पलकें' !

जब इन फूलों पर मधु को
पहली बँदे विखरी थीं,
आँखें पङ्कज की देखीं
रवि ने मनुहार भरीं सीं !

दीपकमय कर डाला जब
जलकर पतङ्ग ने जीवन,
सीखा बालक मेघों ने
नभ के आँगन में रोदन;

उजियारी अवगुण्ठन में
विधु ने रजनी को देखा,
तब से मैं ढँढ़ रही हूँ
उनके चरणों की रेखा !

मैं फूलों में रोती वे
वालारुण में मुस्काते,
मैं पथ में विछ जाती हूँ
वे सौरभ में उड़ जाते !

वे कहते हैं उनको मैं
अपनी पुतली में देखूँ,
यह कौन बता जायेगा
किसमें पुतली को देखूँ ?

मेरी पलकों पर रातें
बरसा कर मोती सारे,
कहती 'क्या देख रहे हैं
अविराम तुम्हारे तारे' ?

तम ने इन पर अञ्जन से
बुन बुन कर चादर तानी,
इन पर प्रभात ने फेरा
आकर सोने का पानी !

इन पर सौरभ की साँसें
लुट लुट जाती दीवानी,
यह पानी में वैठी हैं
वन स्वप्नलोक की रानी !


कितनी वीथीं पतभारें
कितने मधु के दिन आये,
मेरी मधुमय पीड़ा को
कोई पर ढूँढ़ न पाये !

झिप झिप आँखें कहती हैं
'यह कैसी है अनहोनी' ?
हम और नहीं खेलेंगी
उनसे यह आँखमिचौनी !

अपने जर्जर अश्वल में
भरकर सपनों की माया,
इन थके हुए प्राणों पर
छाई विस्मृति की छाया !

मेरे जीवन की जागृति !
देखो फिर भूल न जाना,
जो वे सपना वन आवें
तुम चिरनिद्रा वन जाना !!





जहाँ है निद्रामग्न वसन्त
तुम्हीं हो वह सूखा उद्यान,
तुम्हीं हो नीरवता का राज्य
जहाँ खोया प्राणों ने गान;

निराली सी आँसू की बूँद
छिपा जिसमें असीम अवसाद,
हलाहल या मदिरा का घूँट
डुवा जिसने डाला उन्माद !

जहाँ वन्दी सुरभाया फूल
कली की हो ऐसी मुस्कान,
ओस-कण का छोटा आकार
छिपा जो लेता है तूफान;

जहाँ रोता है मौन अतीत
सखी ! तुम हो ऐसी भङ्गार,
जहाँ बनती अलोक-समाधि
तुम्हीं हो ऐसा अन्धाकार !


जहाँ मानस के रत्न विलीन
तुम्हीं हो ऐसा पारावार,
अपरचित हो जाता है मीत
तुम्हीं हो ऐसा अञ्जनसार;

मिटा देता आँसू के दारा
तुम्हारा यह सोने सा रङ्ग,
डुवा देती वीता संसार
तुम्हारी यह निस्तब्ध तरङ्ग !

भस्म जिसमें हो जाता काल
तुम्हीं वह प्राणों का संन्यास,
लेखनी हो ऐसी विपरीत
मिटा जो जाती है इतिहास;

साधनाओं का दे उपहार
तुम्हें पाया है मैंने अन्त,
छुटा अपना सीमित ऐश्वर्य
मिला है यह वैराग्य अनन्त !

भुला डालो जीवन की साध
मिटा डालो वीते का लेश,
एक रहने देना यह ध्यान
क्षणिक है यह मेरा परदेश !



मैं कम्पन हूँ तू करण राग
 मैं आँसू हूँ तू है विपाद,
 मैं मदिरा तू उसका खुमार
 मैं छाया तू उसका अधार;
 मेरे भारत मेरे विशाल
 मुझको कह लेने दो उदार !
 फिर एक वार, वस एक वार !




जिनसे कहती चीती बहार
 'मतवालो जीवन है असार',
 जिन भँकारों के मधुर गान
 ले गया छीन कोई अजान,
 उन तारों पर बनकर विहाग
 मँडरा लेने दो हे उदार !
 फिर एक वार, वस एक वार !

कहता है जिनका व्यथित मौन
 'हम सा निष्फल है आज कौन' ?
 निर्धन के धन सी हास-रेख
 जिनकी जग ने पाई न देख,
 उन सूखे ओठों के विपाद—
 में मिल जाने दो हे उदार !
 फिर एक वार, वस एक वार !

जिन आँखों का नीरव अतीत
कहता 'मिटना है मधुर जीत',
जिन पलकों में तारे अमोल
आँसू से करते हैं किलोल,
उस चिन्तित चितवन में विहास
वन जाने दो सुभको उदार।
फिर एक वार, वस एक वार !

फूलों सी हो पल में मलीन
तारों सी सूने में विलीन,
डुलती वूँदों से ले विराग
दीपक से जलने का सुहाग,
अन्तरतम की छाया समेट
में तुभमें मिट जाऊँ उदार !
फिर एक वार, वस एक वार !



समीरण के पत्तों में गूँथ
 लुटा डाला सौरभ का भार,
 दिया, दुलका मानस-मकरन्द
 मधुर अपनी स्मृति का उपहार;
 अचानक हो क्यों छिन्न मलीन
 लिया फूलों का जीवन छीन ?



देव सा निपटुर, दुःख सा मूक
 स्वप्न सा, छाया सा अनजान,
 वेदना सा, तम सा गम्भीर
 कहाँ से आया वह आत्मान ?
 हमारी हँसती चाह समेट
 ले गया कौन तुम्हें किस देश ?


छोड़कर लघु वीणा के तार
 शून्य में लय हो जाता राग,
 विश्व छा लेती छोटी आह
 प्राण का बन्दीखाना त्याग;
 नहीं जिसका सीमा में अन्त
 मिली है क्या वह साध अनन्त ?

ज्योति बुझ गई रह गया दीप
 रही झुझार गया वह गान,
 विरह है या अखण्ड संयोग
 शाप है या यह है वरदान ?
 पृथ्वी आकर हाहाकार
 कहाँ हो ? जीवन के उस पार ?

मधुर जीवन था सुग्ध वसन्त
 विधुर बन कर आती क्यों याद ?
 'सुधा' वसुधा में लाया एक
 प्राण में लाती एक विपाद;
 बुझाकर छोटा दीपालोक
 हुई क्या हो असीम में लोप ?

हुई सोने की प्रतिमा चार
साधनायें बैठी हैं मौन,
हमारा मानसकुञ्ज उजाड़
दे गया नीरव रोदन कौन ?
नहीं क्या अब होगा स्वीकार
पिघलती आँखों का उपहार ?

बिखरते स्वप्नों की तस्वीर
अधूरा प्राणों का सन्देश,
हृदय की लेकर प्यासी साध
बसाया है अब कौन विदेश ?
रो रहा है चरणों के पास
चाह जिनकी थी उनका प्यार !






यहीं है वह विस्मृत सङ्गीत
खो गई है जिसकी भङ्गार,
यहीं सोते हैं वे उच्छ्वास
जहाँ रोता बीता संसार;

यही है प्राणों का इतिहास
यही विखरे वसन्त का शेष,
नहीं जो अब आयेगा लौट
यही उसका अक्षय संदेश !

समाहित है अनन्त आह्वान
यही मेरे जीवन का सार,
अतिथि ! क्या ले जाओगे साथ
मुग्ध मेरे आँसू दो चार ?





✓
कामना की पलकों में भूल
नवल फूलों के छूकर अङ्क,
लिए मतवाला सौरभ साथ
लजीली लतिकायें भर अङ्क,
यहाँ मत आओ मत समीर !
सो रहा है मेरा एकान्त !

लालसा की मदिरा में चूर,
चणिकभङ्गुर यौवन पर भूल,
साथ लेकर भौरों की भीर
विलासी है उपवन के फूल !

वनाओ इसे न लीलाभूमि
तपोवन है मेरा एकान्त !

निराली कलकल में अभिराम
मिलाकर मोहक मादक गान,
छलकती लहरों में उद्दाम
छिपा अपना अस्फुट आह्वान,
न कर हे निर्भर ! भङ्ग समाधि
साधना है मेरा एकान्त !

विजन वन में विखरा कर राग
जगा सोते प्राणों की प्यास,
ढालकर सौरभ में उन्माद
नशीली फैला कर निश्वास,
लुभाओ इसे न मुग्ध वसन्त !
विरागी है मेरा एकान्त !

गुलाबी चल चितवन में वोर
सजीले सपनों की मुस्कान,
भिलमिलाती अवगुण्डन डाल
सुनाकर परिचित भूली तान,
जला मत अपना दीपक आश !
न खो जाये मेरा एकान्त !


निराशा के भोकों ने देव !
भरी मानसकुञ्जों में धूल,
वेदनाओं के झञ्झावात
गये बिखरा यह जीवनफूल !

बरसते थे मोती अबदात
जहाँ तारक-लोकों से टूट,
जहाँ छिप जाते थे मधुमास
निशा के अभिसारों को लूट !

जला जिसमें आशा के दीप
तुम्हारी करती थी मनुहार,
हुआ वह उच्छ्वासों का नीड़
रुदन का सूना स्वप्नागार !



हृदय पर अङ्कित कर सुकुमार
तुम्हारी अबहेला की चोट,
विछाती हूँ पथ में करुणेश !
छलकती आँखें हँसते ओठ ।



स्वर्ग का था नीरव उच्छ्वास
 देव-वीणा का टूटा तार,
 मृत्यु का क्षणभंगुर उपहार
 रत्न वह प्राणों का शृङ्गार;
 नई आशाओं का उपवन
 मधुर वह था मेरा जीवन !

चोगनिधि की थी सुप्त तरङ्ग
 सरलता का न्यारा निभरे,
 हमारा वह साने का स्वप्न
 प्रेम की चमकीली आकर;
 शुभ्र जो था निर्मेव गगन
 सुभग मेरा सद्गी जीवन !

अलक्षित आ किमने चुपचाप
 सुना अपनी सम्मोहन तान,
 दिखाकर माया का साम्राज्य
 बना डाला इसको अज्ञान ?
 मोह मृदिरा का आस्वादन
 किया क्यों हे भोले जीवन !


तुम्हें ठुकरा जाता नैराश्य
 हँसा जाती है तुमको अमश,
 नचाता मायावी संसार
 लुभा जाता सपनों का हास;
 मानते विप को सजीवन
 सुग्ध मेरे भूले जीवन !

गरजता सागर, तम है घोर
घटा घिर आई, सूना तीर,
अंधेरी सी रजनी में पार
बुलाते हो कैसे बेपीर ?



नहीं है तरिणी कर्णधार
अपरिचित है वह तेरा देश,
साथ है मेरे निर्मम देव !
एक वस तेरा ही संदेश !

हाथ में लेकर जर्जर धीन
इन्हीं धिखरे तारों को जोर,
लिये कैसे पीड़ा का भार
देव आऊँ अनन्त की ओर ?



भूमते से सारभ के साथ
लिये मिटते स्वप्नों का हार,
मधुर जो सोने का संगीत
जा रहा है जीवन के पार;
तुम्हीं अपने प्राणों में मौन
वाँध लेते उसकी झड़ार !


काल की लहरों में अविराम
बुलबुले होते अन्तर्धान,
हाथ उनका छोटा ऐश्वर्य
झूवता लेकर प्यासे प्राण;
समाहित हो जाती वह याद
हृदय में तेरे हे पापाण !

पिघलती आँखों के सन्देश
आँसुओं के वे पारावार,
भग्न आशाओं के अवशेष
जली अभिलाषाओं के चार;
मिलाकर उच्छ्वासों की धूलि
रँगई है तूने तस्वीर !

गूँथ दिखरे सूखे अनुराग
वीन करके प्राणों के दान,
मिले रज में सपनों को ढूँढ
खोज कर वे भूले आदान;
अनोखे से माली निर्जीव
वनाई है आँसू की माल !

मिट्टा जिनको जाता है काल
अभिट करते ही उनकी याद,
डुवा देता जिसको तुफान
अमर कर देते ही वह साध,
मूक जो हो जाती है चाण,
तुम्हों उसका देत सन्देश !

राज्य में सोने का साम्राज्य
शून्य में रखते हो संगीत,
धूलि से लिखते हो इतिहास
विन्दु में भरते हो वारीश;
तुम्हों में रहता मूक वसन्त
अरे सूखे फूलों के हास !



भिल्लभिल तारों की पलकों में
स्वप्निल मुस्कानों को ढाल,
मधुर वेदनाओं से भर के
मेघों के छायामय थाल;

रंग डाले अपनी लाली में
गूँथ नये ओसों के हार,
विजन विपिन में आज बावली
विखराती हो क्यों शृङ्गार ?

फूलों के उच्छ्वास विछाकर
फैला फैला स्वर्ण - पराग,
विस्मृति सी तुम मादकता सी
गाती हो मंदिरा सा राग;



जीवन का मधु बेच रही हो
मतवाली आँखों में घोल,
क्या लोगी ? क्या कहा सजनि
'इसका दुखिया आँसू है मोल' !




मूक करके मानस का ताप
सुलाकर यह सारा उन्माद,
जलाना प्राणों को चुपचाप
छिपाये रोता अन्तर्नादः
कहाँ सीखी यह अद्भुत प्रीति ?
गुग्ध हे मेरे छोटे दीप !

चुराया अन्तस्तल में भेद
नहीं तुमको वाणी की चाह,
भस्म होते जाते हैं प्राण
नहीं मुख पर आती है आह;
मौन में साता है सद्गीत—
लजीले मेरे छोटे दीप !

चार होता जाता है गत
वेदनाओं का होता अन्त,
किन्तु करते रहते हो मौन
प्रतीक्षा का श्रालोकित पन्थ;
सिखा दो ना नेही की रीति—
अनोखे मेरे नेही दीप !

पड़ी है पीड़ा संज्ञाहीन
साधना में हूवा उद्गार,
ज्वाल में बैठा हो निस्तब्ध
स्वर्ण धनता जाता है प्यार;
चिता है तेरी प्यारी मीत—
वियोगी मेरे बुझते दीप !

अनोखे से नेही के त्याग !
निराले पीड़ा के संसार !
कहाँ होते हो अन्तर्धान
लुटा अपना सोने सा प्यार ?
कभी आयेगा ध्यान अतीत—
तुम्हें क्या निर्वाणोन्मुख दीप ?



तरल आँसू की लड़ियों गूँथ
इन्हीं ने काटी काली रात,
निराशा का सूना निर्माल्य
चढ़ाकर देखा फीका प्रात !

इन्हीं पलकों ने कंटकहीन
किया था वह पथ हे वेपीर,
जहाँ से छूकर तेरे अङ्ग
कभी आता था मंद समीर !

सजग लखती थीं तेरी राह
सुलाकर प्राणों में अवसाद,
पलक-प्यालों से पी पी देव !
मधुर आसव सी तेरी याद !

अशन जल का जल ही परिधान
रचा था वूँदों में संसार,
इन्हीं नीले तारों में मुग्ध
साधना सेती थी साकार !

आज आये हो हे करुणेश !
इन्हें जो तुम देने वरदान,
गलाकर मेरे सारे अङ्ग
करो दो आँखों का निर्माण !



विस्मृति तिमिर में दीप हो
भवितव्य का उपहार हो,
धीरे हुए का स्वप्न हो
मानव-हृदय का सार हो;

तुम सान्त्वना हो देव की
तुम भाग्य का वरदान हो,
टूटी हुई भङ्गार हो
गतकाल की मुस्कान हो !



उस लोक का संदेश हो
इस लोक का इतिहास हो,
भूले हुए का चित्र हो
सोई व्यथा का हास हो;

अस्थिर चपल संसार में
तुम हो प्रदर्शक सद्भिनी,
निस्सार मानस-कोप में
हो मञ्जु हीरक की कनी !

दुर्देव ने उर पर हमारे
चित्र जो अङ्कित किये,
देकर सजीला रङ्ग तुमने
सर्वदा रञ्जित किये; -

तुम हो सुधाधारा सदा
सूखे हुए अनुराग को;
तुम जन्म देती हो सखी !
आसक्ति को वैराग्य को !


तेरे बिना संसार में
मानव-हृदय स्मशान है;
तेरे बिना हे सद्भिनी !
अनुराग का क्या मान है ?

निठुर होकर डालेगा पीस
इसे अब सूतेपन का भार,
गला देगा पलकों में मूँद
इसे इन प्राणों का उद्गार;

खींच लेगा असीम के पार
इसे छलिया सपनों का हास,
विखरते उच्छ्वासों के साथ
इसे विखरा देगा नैराश्य !

सुनहरी आशाओं का छोर
बुलायेगा इसको अज्ञात,
किसी विस्मृत वीणा का राग
बना देगा इसको उद्भ्रान्त !

छिपेगी प्राणों में वन व्यास
घुलेगी आँखों में ही राग,
कहाँ फिर ले जाऊँ हे देव !
तुम्हारे उपहारों की याद ?



नीहार



गिरा जब हो जाती है मृक
देख भावों का पारावार,
तेलते हैं जब बेसुध प्राण
शून्य से करुणकथा का भार;
मौन बन जाता आकर्षण,
वहीं मिलता नीरव भाषण !

जहाँ बनती पतझार बसन्त
जहाँ जागृति बनती उन्माद,
जहाँ मदिरा देती चैतन्य
भूलना बनता मीठी याद;
जहाँ मानस का सुग्ध मिलन,
वहीं मिलता नीरव भाषण !

जहाँ विष देता है अमरत्व
जहाँ पीड़ा है प्यारी मीत,
अध्रु हैं नयनों का शृङ्गार
जहाँ ज्वाला बनती नवनीत;
मृत्यु बन जाती नवजीवन,
वहीं रहता नीरव भाषण !


नहीं जिसमें अनन्त विच्छेद
बुझा पाता जीवन की प्यास,
करुण नयनों का सञ्चित मौन
सुनाता कुछ अतीत की बात;
प्रतीक्षा बन जाती अञ्जन,
वहीं मिलता नीरव भाषण !

पहन कर जब आँसू के हार
मुस्करातीं वे पुतली श्याम,
प्राण में तन्मयता का हास
माँगता है पीड़ा अविरोध;
वेदना घनती सञ्जीवन,
वहीं मिलता नीरव भाषण !

जहाँ मिलता पङ्कज का प्यार
जहाँ नभ में रहता आराध्य,
ढाल देना प्राणों में प्राण
जहाँ होती जीवन की साध;
मौन वन जाता आवाहन,
वहीं रहता नीरव भाषण !

जहाँ है भावों का विनिमय
जहाँ इच्छाओं का संयोग,
जहाँ सपनों में है अस्तित्व
कामनाओं में रहता योग;
महानिद्रा घनता जीवन,
वहीं मिलता नीरव भाषण !

जहाँ आशा घनती नैराश्य
राग वन जाता है उच्छ्वास,
मधुर वीणा है अन्तर्नाद
तिमिर में मिलता दिव्य प्रकाश;
घास वन जाता है रोदन,
वहीं मिलता नीरव भाषण !





जिन चरणों पर देव लुटाते—
थे अपने अमरों के लोक,
नखचन्द्रों की कान्ति लजाती—
थी नक्षत्रों के आलोक;


रवि शशि जिन पर चढ़ा रहे थे
अपनी आभा अपना राज;
जिन चरणों पर लोट रहे थे
सारे सुख सुपमा के साज !

जिनकी रज धो धो जाता था
मेघों का मोती सा नीर,
जिनकी छवि अङ्कित कर लेता
नभ अपना अन्तस्तल चीर;

मैं भी भर मीने जीवन में
इच्छाओं के रुदन अपार,
जला वेदनाओं के दीपक
आई उस मन्दिर के द्वार !

क्या देता मेरा सूनापन
उनके चरणों को उपहार ?
वेसुध सी मैं धर आई
उन पर अपने जीवन की हार !

मधुमाते हो विहँस रहे थे
जो नन्दन कानन के फूल,
हीरक वन कर चमक गई
उनके अञ्चल में मेरी भूल !



उच्छ्वासों की छाया में
पीड़ा के आलिङ्गन में,
निश्वासों के रोदन में
इच्छाओं के चुम्बन में;

सूने मानस मन्दिर में
सपनों की मुग्ध हँसी में,
आशा के आवाहन में,
बीते की चित्रपटी में !

उन थकी हुई सोती सी
उजियाली की पलकों में,
विखरी उलभी हिलती सी
मलयानिल की अलकों में;

रजनी के अभिसारों में
नक्षत्रों के पहरों में,
ऊषा के उपहासों में
मुस्काती सी लहरों में !

जो विखर पड़े निर्जन में
निर्भर सपनों के मोती,
मैं ढूँढ़ रही थी लेकर
धुँधली जीवन की ज्योती;

उस सूने पथ में अपने
पैरों की चाप छिपाये,
मेरे नीरव मानस में
वे धीरे धीरे आये !


मेरी मदिरा मधुवाली
आकर सारी दुलका दी,
हँसकर पीड़ा से भर दी
छोटी जीवन की प्याली !

मेरी बिखरी वीणा के
एकत्रित कर तारों को,
टूटे सुख के सपने दे
अब कहते हैं गाने को !

यह मुरभाये फूलों का
फीका सा मुस्काना है,
यह सोती सी पीड़ा को
सपनों से ठुकराना है;

गोधूली के ओठों पर
किरणों का बिखराना है,
यह सूखी पट्टड़ियों में
भारत का इठलाना है !

इस मीठी सी पीड़ा में
हूना जीवन का प्याला,
लिपटी सी उतराती है
केवल आँसू फी माला !





मधुरिमा के, मधु के अवतार
सुधा से, सुपमा से, छविमान,
आँसुओं में सहमें अभिराम
तारकों से हे मूक अजान !
सीखकर मुस्काने की वान
कहाँ आये हो कोमलप्राण ?


स्निग्ध रजनी से लेकर हास
रूप से भर कर सारे अङ्ग,
नये पल्लव का घँघट डाल
अछूता ले अपना मकरन्द,
ढूँ पाया कैसे यह देश,
स्वर्ग के हे मोहक सन्देश ?


रजत् किरणों से नयन परखार
अनोखा ले सौरभ का भार,
छलकता लेकर मधु का कोष,
चले आये एकाकी पार;
कहो क्या आये हो पथ भूल,
मंजु छोटे मुस्काने फूल ?

उपा के छू आरक्त कपोल
किलक पड़ता तेरा उन्माद,
देख तारों के बुझते प्राण
न जाने क्या आ जाता याद ?
हेरती है सौरभ की हाट
कहो किस निर्मोही की वाट ?

चाँदनी का शृङ्गार समेट
अधखुली आँखों की यह कोर,
लुटा अपना यौवन अनमोल
ताकती किस अतीत की ओर ?
जानते हो यह अभिनव प्यार
किसी दिन होगा कारागार ?

कौन वह है सम्मोहन राग
खींच लाया तुमको सुकुमार ?
तुम्हें भेजा जिसने इस देश
कौन वह है निष्ठुर कर्तार ?
हँसो पहनो कोंटों के हार
मधुर भोलेपन के संसार !





प्रथम प्रणय की सुपमा सा
यह कलियों की चितवन में कौन ?
कहता है 'मैंने सीखा उनकी—
आँखों से सम्मित मौन' !

घूँघट पट से भाँक सुनाते
अरुणा के आरक्त कपोल,
'जिसकी चाह तुम्हें है उसने
छिड़की मुझ पर लाली घोल' !

कहते हैं नक्षत्र 'पड़ी हम पर
उस माया की भाई';
कह जाते वे मेघ 'हमों उसकी—
करुणा की परछाई' !

वे मन्थर सी लोल हिलोरें
फैला अपने अश्वल छोर,
कह जाती 'उस पार घुलाता—
है हमको तेरा चितचोर' !

यह कैसी छलना निर्मम
कैसा तेरा निष्ठुर व्यापार ?
तुम मन में हो छिपे मुझे
भटकाता है सारा संसार !



जो तुम आ जाते एक वार !

कितनी करुणा कितने सँदेश
पथ में विछ जाते वन पराग,
गाता प्राणों का तार तार
अनुराग भरा उन्माद राग;
आँसू लेते वे पद पखार !

हँस उठते पल में आर्द्र नयन
धुल जाता ओठों से विपाद,
छा जाता जीवन में वसन्त
लुट जाता चिर सञ्चित विराग;
आँसू देतीं सर्वस्व वार !



जिसमें नहीं सुवास नहीं जो
करता सौरभ का व्यापार,
नहीं देख पाता जिसकी
मुस्कानों को निष्ठुर संसार;

जिसके आँसू नहीं माँगते
मधुपों से करुणा की भीख,
मदिरा का व्यवसाय नहीं
जिसके प्राणों ने पाया सीख !

मोती बरसे नहीं न जिसको
दृष्ट पाया उन्मत्त बयार,
देखी जिसने हाट न जिस पर
दुल जाता माली का प्यार;

चढ़ा न देवों के चरणों पर
गूँथा गया न जिसका हार,
जिसका जीवन बना न अथवतक
उन्मादों का स्वप्नागार !

निर्जनता के किसी अँधेरे
कोने में छिपकर चुपचाप,
स्वप्नलोक की मधुर कहानी
कहता सुनता अपने आप;

किसी अपरिचित डाली से
गिरकर जो नीरस वन का फूल,
फिर पथ में विह्वलकर आँखों में
चुपके से भर लेता धूल !

उसी सुमन सा पल भर हँसकर
सूने में हो छिन्न मलीन,
भड़ जाने दो जीवन-माली !
सुभको रहकर परिचयहीन !



द्वितीय चाम



रश्मि



चुभते ही तेरा अरुण वान !

वहते कन कन से फूट फूट,
मधु के निम्कर से सजल गान !

इन कनकरश्मियों में अथाह,
लेता हिलोर तम-सिन्धु जाग ;
बुदबुद से वह चलते अपार,
उसमें विहगों के मधुर राग ;

बनती प्रवाल का मृदुल कूल,
जो चित्तिज-रेख थी कुरुर-म्लान !



नव कुन्द-कुसुम से मेघ-पुंज,
वन गये इन्द्रधनुषी वितान;
दे मृदु कलियों की चटक, ताल,
हिम-विन्दु नचाती तरलप्राण;

धो स्वर्णप्रात में तिमिरगात,
दुहराते अलि निशि-मूक तान।

सौरभ का फैला केश-जाल,
करती समीरपरियाँ विहार;
गीलीकेसर-मद भूम भूम,
पीते तितली के नव कुमार;

मर्मर का मधुसंगीत छेड़—
देते हैं हिल पल्लव अजान!

फैला अपने मृदु स्वप्नपंख
उड़ गई नींदनिशि चित्तिज-पार;
अधखुले दृगों के कंजकोप—
पर छाया विस्मृति का खुमार;

रँग रहा हृदय ले अश्रु हास,
यह चतुर चितेरा सुधिविहान !




किस मुधिवसन्त का सुमनतीर ,
कर गया मुग्ध मानस अधीर ?


वेदना गगन से रजतओस,
चू चू भरती मन-कज-कोप,
अलि सी मँडराती विरह-पीर !

मन्थरित नवल मृदु देहडाल,
खिल खिल उठता नव पुलकजाल,
मधु-कन सा छलका नयन-नीर !

अधरों से भरता स्मितपराग,
प्राणों में गूँजा नेह-राग,
सुख का वहता मलयज समीर !

धुल धुल जाता यह हिमदुराव,
गा गा उठते चिर मूक भाव,
अलि सिहर सिहर उठता शरीर !





शून्यता में निद्रा की वन ,
उमड़ आते ज्यों स्वप्निल वन ,
पूर्णता कलिका की सुकुमार ,
छलक मधु में होती साकार !

हुआ त्यों सूनेपन का भान ,
प्रथम किसके उर में अस्तान ?
और किस शिल्पी ने अनजान ,
विश्वप्रतिमा कर दी निर्माण ?

काल सीमा के सङ्गम पर ,
मोम सी पीड़ा उज्ज्वल कर ,
उसे पहनाई अवगुण्डन ,
हास औ' रोदन से वुन वुन !

कनक से दिन मोती सी रात ,
सुनहली साँभ गुलाबी प्रात ;
मिटाता रँगता वारम्बार ,
कौन जग का यह चित्राधार ?

शून्य नभ में तम का चुम्बन ,
जला देता असंख्य उडुगण ;
बुझा क्यों उनको जाती मूक ,
भोर ही उजियाले की फूँक ?

रजतप्याले में निद्रा ढाल ,
वाँट देती जो रजनी वाल ;
उसे कलियों में आँसू बोल ,
चुकाना पड़ता किसको मोल ?

पोछती जब हैले से वात ,
इधर निशि के आँसू अवदात ;
उधर क्यों हँसता दिन का बाल ,
अरुणिमा से रञ्जित कर गाल ?

कली पर अलि का पहला गान ,
थिरकता जब वन मृदु सुस्क्रान ,
विफल सपनों के हार पिघल ,
डुलकते क्यों रहते प्रतिपल ?


गुलाबों से रवि का पथ लीप ,
जला पश्चिम में पहला दीप ;
विहँसती सन्ध्या भरी सुहाग ;
दृगों से भरता स्वर्णपराग ;

उसे तम की बद्ध एक भ्रकोर ,
उड़ा कर ले जाती किस ओर ?
अथक सुपमा का स्रजन विनाश ,
यही क्या जग का श्वासोच्छ्वास ?

किसी की व्यथासिक्त चितवन .
जगाती कण कण में स्पन्दन ;
गूँथ उनकी साँसों के गीत ,
कौन रचता विराट सङ्गीत ?

प्रलय बनकर किसका अनुताप,
डुबा जाता उसको चुपचाप ?

आदि में छिप आता अवसान ,
अन्त में बनता नव्य विधान ;
सूत्र ही है क्या यह संसार ,
गूँथे जिसमें सुखदुःख जयहार ?





क्यों इन तारों को उलभाते ?
अनजाने ही प्राणों में क्यों
आ आ कर फिर जाते ?

पल में रागों को भङ्कत कर,
फिर विराग का अस्फुट स्वर भर,
मेरी लघु जीवन-वीणा पर
क्या यह अस्फुट गाते ?

लय में मेरा चिरकरुणा-धन,
कम्पन में सपनों का स्पन्दन,
गीतों में भर चिर सुख चिर दुःख
कण कण में विखराते !

मेरे शैशव के मधु में घुल,
मेरे यौवन के मद में डुल,
मेरे आँसू स्मित में हिलमिल
मेरे क्यों न कहाते ?



रजतरश्मियों की छाया में धूमिल वन सा वह आता ;
इस निद्राव से मानस में करुणा के नौत बहा जाता !

उसमें मर्म छिपा जीवन का,
एक तार अगणित कम्पन का,
एक सूत्र सबके बन्धन का,
संस्कृति के सूने पृष्ठों में करुणकाव्य वह लिख जाता !


वह उर में आता वन पाहुन,
कहता मन से 'अथ न कृपण वन',
मानस की निधियाँ लेता गिन,
दृग-द्वारों को खोल विश्वभिक्षुक पर, हँस बरसा आता !

यह जग है विरमय से निर्मित,
मूक पथिक आते जाते नित,
नहीं प्राण प्राणों से परिचित,
यह उनका संकेत नहीं जिसके विन विनिमय हो पाता !

मृगमरीचिका के चिर पथ पर,
सुख आता प्यासों के पग धर,
रुद्ध हृदय के पट लेता कर,
गर्वित कहता 'मैं मधु हूँ मुझसे क्या पतझर का नाता' ?

दुख के पद छू वहते भर भर,
कण कण से आँसू के निर्झर,
हो उठता जीवन मृदु उर्वर,
लघु मानस में वह असीम जग को आमन्त्रित कर लाता !





चिर वृत्ति कामनाओं का
कर जाती निष्फल जीवन;
बुझते ही प्यास हमारी
पल में विरक्ति जाती वन !

पूर्णाता यही भरने की
दुल, कर देना सूते वन;
सुख की चिर पूर्ति यही है
उस मधु से फिर जावे मन !

चिर ध्येय यही जलने का
ठंडी विभूति वन जाना;
है पीड़ा की सीमा यह
दुख का चिर सुख हो जाना !

मेरे छोटे जीवन में
देना न वृत्ति का कण भर;
रहने दो प्यासी आँखें
भरतीं आँसू के सागर !

तुम मानस में बस जाओ
छिप दुख की अवगुण्ठन से;
मैं तुम्हें ढँढ़ने के मिस
परिचित हो लूँ कण कण से !

तुम रहो सजल आँखों की
सित असित मुकुरता वनकर;
मैं सब कुछ तुमसे देखूँ
तुमको न देख पाऊँ पर !

चिर मिलनविरह-पुलिनों की
सरिता हो मेरा जीवन;
प्रतिपल होता रहता हो
युग. कूलों का आलिङ्गन !

इस अचल चित्तिज-रेखा से
तुम रहो निकट जीवन के;
पर तुम्हें पकड़ पाने के
सारे प्रयत्न हों फीके !

दुत पंखोंवाले मन को
तुम अंतहीन नभ होना;
युग उड़ जावें उड़ते ही
परिचित हो एक न कोना !

तुम अमर प्रतीक्षा हो मैं
पग विरहपथिक का धीमा;
आते जाते मिट जाऊँ
पाऊँ न पथ की सीमा !

तुम हो प्रभात की चितवन
मैं विधुर निशा वन आऊँ;
काटूँ वियोग-पल रोते
संयोग-समय छिप जाऊँ !

आवे वन मधुर मिलन-क्षण
पीड़ा की मधुर कसक सा;
हँस उठे विरह ओठों में—
प्राणों में एक पुलक सा !

पाने में तुमको खोऊँ
खाने में समझूँ पाना;
यह चिर अरुमि हो जीवन
चिर वृष्णा हो मिट जाना !

गूँथे विपाद के मोती
चाँदी सी स्मित के डोरे;
हों मेरे लक्ष्य-क्षितिज की
आलोक तिमिर दो छोरें !





किन उपकरणों का दीपक ,
किसका जलता है तेल ?
किसकी वृत्ति, कौन करता
इसका ज्वाला से मेल ?

शून्य काल के पुलिनों पर—
आकर चुपके से मौन ,
इसे बहा जाता लहरों में
वह रहस्यमय कौन ?

कुहरे सा धुँधला भविष्य है ,
है अतीत तम घोर ;
कौन बता देगा जाता यह
किस असीम की ओर ?

पावस की निशि में जुगन् का—
ज्यों आलोक-प्रसार ,
इस आभा में लगता तम का
और गहन विस्तार !

इत उत्ताल तरङ्गों पर सह—
भ्रूभा के आघात ,
जलना ही रहस्य है बुझना—
है नैसर्गिक वात !

कुसुद-दल से वेदना के दाग को ,
पोंछती जब आँसुओं से रश्मियाँ ;
चाँक उठती अनिल के निश्वास छू ,
तागिकायें चकित नी अनजान सी ;

तब बुला जाता मुझे उस पार जो ,
दूर के संगीत सा वह कौन है ?

शून्य नभ पर उमड़ जब दुःखभार सी .
नैश तम में, सचन छा जाती घटा ;
विग्न जाती जुगनुओं की पाँति भी ,
जध सुनहले आँसुओं के हार सी ;

तब चमक जो लोचनों को मूँदता,
तडिन की मुस्कान में वह कौन है ?


अवनि-अम्बर की रूपहली सीप में ,
तरल मोती सा जलधि जब कौपता ;
तैरते धन मृदुल हिम के पुञ्ज से ,
ज्योत्स्ना के रजतपारावार में ,

सुरभि वन जो थपकियाँ देता मुझे ,
नाँद के उच्छ्वास सा, वह कौन है ?

जब कपोलगुलाब पर शिशुप्रात के,
सूखते नक्षत्र जल के बिन्दु से ;
रश्मियों की कनक-धारा में नहा,
मुकुल हँसते मोतियों का अर्घ्य दे ;

स्वप्न-शाला में यवनिका डाल जो
तब दृगों को खोलता वह कौन है ?





तुहिन के पुलिनों पर छविमान ,
 किसी मधुदिन की लहर समान ;
 स्वप्न की प्रतिभा पर अनजान ,
 वेदना का ज्यों छाया-दान ;

विश्व में यह भोला जीवन—
 स्वप्न जागृति का मूक मिलन ,
 बाँध अञ्चल में विस्मृतिघन ,
 कर रहा किसका अन्वेषण ?


धूलि के कण में नभ सी चाह ,
 विन्दु में दुख का जलधि अथाह ;
 एक स्पन्दन में स्वप्न अपार ,
 एक पल असफलता का भार ;

साँस में अनुतापों का दाह ,
 कल्पना का अविराम प्रवाह ;
 वही तो हैं इसके लघु प्राण ,
 शाप वरदानों के सन्धान !

भरे उर में छवि का मधुमास ,
 दृगों में अश्रु अधर में हास ,
 ले रहा किसका पावसप्यार ,
 विपुल लघु प्राणों में अनतार ?

नील नभ का असीम विस्तार ,
 अनल के धूमिल कण दो चार ,
 सलिल से निर्भर वीचि-विलास ,
 मन्द मलयानिल से उच्छ्वास ,

धरा से ले परमाणु उधार ,
 किया किसने मानव साकार ?



दृगों में सोते हैं अज्ञात,
निद्राओं के दिन पावस-रात;
सुधा का मधु दाला का राग,
व्यथा के वन अतृप्ति की आग!


छिपे मानस में पवि नवनीत,
निमित्त की गति निर्भर के गीत,
अधु की उम्मि हास का वात,
कुहू का तम माधव का प्रात!

हो गये क्या डर में वपुमान,
क्षुद्रता रज की नभ का मान,
स्वर्ग की छवि रौरव की छाँह,
शीत हिम की वाइव का दाह!

और—यह विस्मय का संसार,
अखिल वैभव का राजकुमार,
धूलि में क्यों खिलकर नादान,
उसी में होता अन्तर्धान?

काल के प्याले में अभिनव,
ढाल जीवन का मधुआसव,
नाश के हिमअधरो से, मौन,
लगा देता है आकर कौन?

विखर कर कन कन के लघुप्राण,
गुनगुनाते रहते यह तान,
“अमरता है जीवन का हास,
मृत्यु जीवन का चरम विकास”!



दूर है अपना लक्ष्य महान ,
एक जीवन पग एक समान :
अलक्षित परिवर्तन की डोर ,
खींचती हमें इष्ट की ओर !

छिपा कर उर में निकट प्रभात ,
गहनतम होती पिछली रात ;
सघन वारिद अम्बर से छूट .
सफल होते जल-कण में फूट !

स्निग्ध अपना जीवन कर चार ,
दीप करता आलोक-प्रसार :
गला कर मृतपिण्डों में प्राण ,
बीज करता अस्वस्थ निर्माण !


सृष्टि का है यह अमित विधान ,
एक मितन में सौ वरदान ,
नष्ट कव अणु का हुआ प्रयास ;
विफलता में है पूर्ति-विकास !



फूलों का गीला सौरभ पी
 वेसुध सा हो मन्द समीर,
 भेद रहे हों नैश तिमिर को
 मेघों के वृद्धों के तीर !



नीलम-मन्दिर की हीरक—
 प्रतिमा सी हो चपला निस्पन्द,
 सजल इन्दुमणि से जुगन्
 वरसाते हों छवि का मकरन्द !



बुद्बुद् की लड़ियों में गूँथा
 फैला श्यामल केश-कलाप,
 सेतु बाँधती हो सरिता सुन—
 सुन चकवी का मूक विलाप !

तव रहस्यमय चितवन से—
 छू चौंका देना मेरे प्राण,
 ज्यों असीम सागर करता है
 भूले नाविक का आह्वान !



नव मेघों को रोता था
जब चातक का बालक मन,
इन आँसुओं में करुणा के
घिर घिर आते थे सावन !

किरणों को देख चुराते
चित्रित रूपों की माया,
पलकें आकुल होती थीं
तितली पर करने छाया !

जब अपनी निश्वासों से
तारे पिघलतीं रातें,
गिन गिन धरता था यह मन
उनके आँसू की पाँतें !

जो नव लज्जा जाती भर
नभ में कलियों में लाली,
वह मृदु पुलकों से मेरी
छलकाती जीवन-प्याली !

घिर कर अविरल मेघों से
जब नभमण्डल भुक जाता,
अज्ञात वेदनाओं से
मेरा मानस भर आता !

गर्जन के द्रुत तालों पर
चपला का वसुध नर्तन ;
मेरे मन-बालशिखी में
सङ्गीत मधुर जाता वन !

किस भाँति कहूँ कैसे थे
वे जग से परिचय के दिन!
मिश्री सा घुल जाता था
मन छूते ही आँसू-कन !

अपनेपन की छाया तब
देखी न सुकुरमानस ने ;
उसमें प्रतिविम्बित सबके
सुख दुख लगते थे अपने ;

तब सीमाहीनों से था
मेरी लघुता का परिचय ;
होता रहता था प्रतिपल
स्मित का आँसू का विनिमय !


परिवर्तन - पथ में दोनों
शिशु से करते थे क्रीड़ा ;
मन माँग रहा था विस्मय
जग माँग रहा था पीड़ा !

यह दोनों दो ओरें थीं
संस्कृति की चित्रपटी की ;
उस दिन मेरा दुख सूना
मुझ विन वह सुपमा फीकी !

किसने अनजाने आकर
वह लिया चुरा भोलापन ?
उस विस्मृति के सपने से
चौकाया छूकर जीवन !

जाती नवजीवन बरसा
जो करुण घटा कण कण में,
निस्पन्द पड़ी सोती वह
अब मन के लघु वन्धन में;

स्मित बनकर नाच रहा है
अपना लघु सुख अधरों पर,
अभिनय करता पलकों में
अपना दुख आँसू बनकर !



अपनी लघु निरवासें में
अपनी साथों की कम्पन,
अपने सीमित मानस में
अपने सपनों का स्पन्दन !

स्मित ले प्रभात आता नित
दीपक दे सन्ध्या जाती,
दिन ढलता सोना वरसा
निशि मोती दे मुस्काती ;

यह साँसें गिनते गिनते
नभ की पलकें भ्रम जातीं,
मेरे विरक्ति-अञ्चल में
सौरभ समीर भर जाती !

अपनी कण कण में दिखरीं
निधियाँ न कभी पहिचानी;
मेरा लघु अपनापन है
लघुता की अकथ कहानी !


मेरा अपार वैभव हो
मुझसे है आज अपरिचित,
हो गया उदधि जीवन का
सिकता-कण में निर्वासित !

अस्फुट मर्मर में, अपनी
गति की कलकल उलभाकर,
मेरे अनन्तपथ में नित-
संगीत विछाते निर्भर !

मुख जोह रहे हैं मेरा
पथ में कव से चिर सहचर,
मन रोया ही करता क्यों
अपने एकाकीपन पर ?

मैं दिन को ढँढ़ रही हूँ
जुगनू की उजियाली में,
मन माँग रहा है मेरा
सिकता हीरक-प्याली में !





वे मधुर्दिन जिनकी स्मृतियों की
धुँधली रेखायें खोईं,
चमक उठेंगे इन्द्रधनुष से
मेरे विस्मृति के घन में !

भ्रूभा की पहली नीरवता—
सी नीरव मेरी साधें,
भर देंगी उन्माद प्रलय का
मानस की लघु कम्पन में !

सोते जो असंख्य बुदबुद से
वेसुध सुख मेरे सुकुमार,
फूट पड़ेंगे दुखसागर के
सिहरे धीमे स्पन्दन में !

मूक हुआ जो शिशिर-निशा में
मेरे जीवन का संगीत,
मधु-प्रभात में भर देगा वह
अन्तहीन लय कण कण में !



स्मित तुम्हारी से छलक यह ज्यास्ना अम्लान,
जान कव पाई हुआ उसका कहाँ निर्माण !

अचल पलकों में जड़ी सी तारिकायें दीन,
ढँढ़तीं अपना पता विस्मित निमेषविहीन !

गगन जो तेरे विशद अवसाद का आभास,
पूछता 'किसने दिया यह नीलिमा का न्यास' ?

निठुर क्यों फैला दिया यह उलझनों का जाल,
आप अपने को जहाँ सब ढँढ़ते बेहाल ?

काल-सीमा-हीन सूने में रहस्यनिधान !
मूर्तिमत् कर वेदना तुमने गढ़े जो प्राण,

धूलि के कण में उन्हें बन्दी बना अभिराम,
पृथ्वते हो अब अपरिचित से उन्हीं का नाम !

पूछता क्या दीप है आलोक का आवास ?
सिन्धु को कव खोजने लहरें उड़ीं आकाश ?

धड़कनों से पूछता है क्या हृदय पहिचान ?
क्या कभी कलिका रही मकरन्द से अनजान ?

क्या पता देते घनों को वारि-विन्दु असार ?
क्या नहीं दृग जानते निज आँसुओं का भार ?

चाह की मृदु उँगलियों ने छू हृदय के तार,
जो तुम्हीं में छेड़ दी मैं हूँ वही भङ्गार !

नींद के नभ में तुम्हारे स्वप्नपावस-काल,
आँकता जिसको वही मैं इन्द्रधनु हूँ बाल !

वृत्तिप्याले में तुम्हीं ने साध का मधु घोल,
है जिसे छलका दिया मैं वही विन्दु अमोल !

तोड़ कर वह सुकुर जिसमें रूप करता लास,
पूछता आधार क्या प्रतिबिम्ब का आवास ?

उन्मियों में भूलता राकेश का आभास,
दूर होकर क्या नहीं है इन्दु के ही पास ?

इन हमारे आँसुओं में धरसते सविलास—
जानते हो क्या नहीं किसके तरल उच्छ्वास ?

इस हमारी खोज में इस वेदना में मौन,
जानते हो खोजता है पूर्ति अपनी कौन ?

यह हमारे अन्त उपक्रम यह पराजय जीत,
क्या नहीं रचता तुम्हारी साँस का संगीत ?

पूछते फिर किसलिए मेरा पता वेपीर !
हृदय की धड़कन मिली है क्या हृदय को चीर ?



अलि अब सपने की बात—
हो गया है वह मधु का प्रात !

जब सुरली का मृदु पंचम स्वर,
कर जाता मन पुलकित अस्थिर,
कम्पित हो उठता सुख से भर,
नव लतिका सा गात !

जब उनकी चितवन का निर्भर,
भर देता मधु से मानससर,
स्मित से भरती किरणें भर भर,
पीते दृगजलजात !

मिलनइन्दु बुनता जीवन पर,
विस्मृति के तारों से चादर,
विपुल कल्पनाओं का मन्थर—
वहता सुरभित वात !

अब नीरव मानसअलि-गुञ्जन,
कुसुमित मृदु भावों का स्पन्दन,
विरह-वेदना आई है वन—
तम तुषार की रात !



चुभते ही तेरा अरुण वान !
बहते कण कण से फूट फूट
मधु के निर्भर से सजल गान !

किसी नक्षत्रलोक से टूट
विश्व के शतदल पर अज्ञात,
दुलक जो पड़ी ओस की वूँद
तरल मोती सा ले मृदु गात,

नाम से जीवन से अनजान,
कहो क्या परिचय दे नादान !



किसी निर्मम कर का आघात
छेड़ता जब वीणा के तार,
अनिल के चल पंखों के साथ
दूर जो उड़ जाती भङ्गार,

जन्म ही उसे विरह की रात,
सुनावे क्या वह मिलनप्रभात !

चाह शैशव सा परिचयहीन
पलकदोलों में पलभर भूल,
कपोलों पर जो दुल चुपचाप
गया कुम्हला आँखों का फूल,

एक ही आदि अन्त की साँस—
कहे वह क्या पिछला इतिहास !

मूक हो जाता वारिद-घोष
जगा कर जब सारा संसार,
गूँजती, टकराती असहाय
धरा से जो प्रतिध्वनि सुकुमार,

देश का जिसे न निज का भान,
वतावे क्या अपनी पहिचान !

सिन्धु को क्या परिचय दें देव !
विगड़ते बनते वीचि-विलास,
छुद्र हैं मेरे बुदबुद प्राण
तुम्हीं में सृष्टि तुम्हीं में नाश !

मुझे क्यों देते हो अभिराम !
थाह पाने का दुस्तर काम ?

जन्म ही जिसको हुआ वियोग
तुम्हारा ही तो हूँ उच्छ्वास,
चुरा लाया जो विश्व-समीर
वही पीड़ा की पहली साँस !

छोड़ क्यों देते वारम्भार,
मुझे तम से करने अभिसार ?

छिपा है जननी का अस्तित्व
रुदन में शिशु के अर्थविहीन,
मिलेगा चित्रकार का ज्ञान
चित्र की ही जड़ता में लीन ;

दृगों में छिपा अश्रु का हार,
सुभग है तेरा ही उपहार !



इन आँखों ने देखी न राह कहीं ,
 इन्हें धो गया नेह का नीर नहीं ;
 करती मिट जाने की साथ कभी ,
 इन प्राणों को मूक अधीर नहीं ;
 अलि छोड़ी न जीवन की तरणी ,
 उस सागर में जहाँ तीर नहीं !
 कभी देखा नहीं वह देश जहाँ ,
 प्रिय से कम मादक पीर नहीं !



जिसको मरुभूमि समुद्र हुआ ,
 उस मेघव्रती की प्रतीति नहीं ;
 जो हुआ जल दीपकमय उससे ,
 कभी पूछी निवाह की रीति नहीं ;
 मतवाले चकोर से सीखी कभी ,
 उस प्रेम के राज्य की नीति नहीं ;
 तू अकिञ्चन भिक्षुक है मधु का ,
 अलि तृप्ति कहीं जव प्रीति नहीं !

पथ में नित स्वर्ण-पराग धिद्धा ,
 तुम्हें देख जो फूली समाती नहीं ;
 पलकों से दलों में घुला मकरन्द ,
 पिलाती कभी अनखाती नहीं
 किरणों में गुँथी मुक्तावलियों ,
 पहनाती रही सकुचाती नहीं ;
 अब भूल गुलाब में पद्मज की ,
 अलि कैसे तुम्हें सुधि आती नहीं !

करते करुणा-घन छाँह वहाँ ,
भुलसाता निदाव सा दाह नहीं ;
मिलती शुचि आँसुओं की सरिता ,
मृगवारि का सिन्धु अथाह नहीं ;
हँसता अनुराग का इन्दु सदा ,
द्वलना की कुहू का निवाह नहीं ;
फिरता अलि भूल कहाँ भटका ,
यह प्रेम के देश की राह नहीं !





दिया क्यों जीवन का वरदान ?

इसमें है स्मृतियों की कम्पन;
सुप्त व्यथाओं का उन्मीलन;
स्वप्नलोक की परियाँ इसमें
भूल गईं मुस्कान !

इसमें है भ्रमों का शैशव;
अनुरञ्जित कलियों का वैभव;
मलयपवन इसमें भर जाता
मृदु लहरों के गान !

इन्द्रधनुष सा घन-अञ्चल में;
तुहिनविन्दु सा किसलय दल में;
करता है पल पल में देखा
मितने का अभिमान !

सिकता में अङ्कित रेखा सा;
वात-विकम्पित दीपशिखा सा;
काल-कपोलों पर आँसू सा
डुल जाता है स्नान !


सजनि कौन तम में परिचित सा, सुधि सा, छाया सा, आता ?
सूने में सस्मित चितवन से जीवन-दीप जला जाता !



दृष्टियों के बाल जगाता,
मूक वेदनायें दुलराता,
हृत्तंत्री में स्वर भर जाता,
बन्द हृगों में, चूम सजल सपनों के चित्र बना जाता !

पलकों में भर नवल नेह-कन,
प्राणों में पीड़ा की कसकन,
श्वासों में आशा की कम्पन,
सजनि मूक बालक मन को फिर आकुल क्रन्दन सिखलाता !

घन तम में सपने सा आकर,
अलि कुल्ल करुण स्वरों में गाकर,
किसी अपरिचित देश बुलाकर,
पथ-न्यय के हित अञ्चल में कुल्ल वौध अश्रु के कन जाता !
सजनि कौन तम में परिचित सा सुधि सा छाया सा आता ?





कह दे माँ क्या अब देखूँ !

देखूँ खिलती कलियाँ या
प्यासे सूखे अधरों को,
तेरी चिर यौवन-सुपमा
या जर्जर जीवन देखूँ !

देखूँ हिमहीरक हँसते
हिलते नीले कमलों पर,
या मुरझाई पलकों से
भरते आँसू-कण देखूँ !

सौरभ पी पी कर बहता
देखूँ चह मन्द समीरण,
दुख की घूँटें पीती या
ठन्दी साँसों को देखूँ !

खेलूँ परागमय मधुमय
तेरी वसन्त-छाया में,
या मुलसे संतापों से
प्राणों का पतभर देखूँ !

मकरन्द-पगी केसर पर
जीती मधुपरियाँ ढँहूँ,
या उरपञ्जर में कण को
तरसे जीवनशुक देखूँ !

कलियों की घनजाली में
छिपती देखूँ लतिकायें,
या दुर्दिन के हाथों में
लज्जा की करुणा देखूँ !


वहलाऊँ नव किसलय के—
भूले में अलिशिष्ट तेरे,
पापाणों में मसले या
फूलों से शैशव देखूँ!

तेरे असीम आँगन की
देखूँ जगमग दीवाली,
या इस निर्जन कोने के
दुभते दीपक को देखूँ!

देखूँ विहगों का कलरव
धुलता जल की कलकल में,
निस्पन्द पड़ी वीणा से
या विखरे मानस देखूँ!

मृदु रजतरश्मियाँ देखूँ
उलझी निद्रा-पंखों में,
या निर्निमेष पलकों में
चिन्ता का अभिनय देखूँ!

तुझमें अग्लान हँसी है
इसमें अजस्र आँसू-जल,
तेरा वैभव देखूँ या
जीवन का क्रन्दन देखूँ!





तुम हो विधु के विन्ध और मैं
मुग्धा रश्मि अजान,
जिसे खींच लाते अस्थिर कर
कौतूहल के बाण;

कलियों के मधुप्यालों से जो
करती मदिरा पान,
भाँक, जला देती नीदों में
दीपक सी मुस्कान !

लोल तरङ्गों के ताँलों पर
करती वेसुध लास,
फैलाती तम के रहस्य पर
आलङ्गिन का पाश;

ओस-धुले पथ में छिप तेरा
जव आता आह्वान,
भूल अधूरा खेल तुम्हीं में
होती अन्तधान !

तुम अनन्त जलराशि उर्मि में
चञ्चल सी अवदात,
अनिल-निपीड़ित जो गिरती जो
कूलों पर अज्ञात;

हिम शीतल अधरों से छुकर
तम कणों की प्यास,
विखराती मञ्जुल मोती से
बुदबुद में उल्लास;

देख तुम्हें निस्तब्ध निशा में
करते अनुसन्धान,
श्रांत तुम्हीं में सो जाते जा
जिसके बालक प्राण !

तुम परिचित ऋतुराज मूक मैं
मधुश्री कोमलगात,
अभिमन्त्रित कर जिसे सुलाती
आ तुपार की रात;

पीत पल्लवों में सुन तेरी
पदध्वनि उठती जाग,
फूट फूट पड़ता किसलय मिस
चिरसञ्चित अनुराग;

मुखरित कर देता मानसपिक
तेरा चितवनप्रात,
छू मादक निश्वास पुलक—
उठते रोओं से पात !

फूलों में मधु से लिखती जो
मधुघड़ियों के नाम,
भर देती प्रभात का अन्धल
सौरभ से विन दाम;

'मधु जाता अलि' जग कह जाती
आ संतप्त पयार,
मिल तुम्हें उड़ जाता जिसका
जागृति का संसार !

स्वरलहरी में मधुर स्वप्न की
तुम निद्रा के तार,
जिसमें होता इस जीवन का
उपक्रम उपसंहार;

पलकों से पलकों पर उड़कर
तितली सी अन्तान,
निद्रित जग पर चुन देती जो
लय का एक वितान;

मानसदोलों में सोती शिशु
इच्छायें अनजान,
उन्हें उड़ा देती नभ में दे
द्रुत पंखों का दान !



रश्मि



सुखदुख की सरफतप्याली से
मधुअतीत कर पान,
सादकता की आभा से छा
लेती तम के प्राण;

जिसकी साँसें हू हो जाता
छायाजग वपुमान,
शून्य निशा में भटके फिरते
सुधि के मधुर विहान;

इन्द्रधनुष के रङ्गों से भर
धुँधले चित्र अपार,
देती रहती चिर रहस्यमय
भावों को आकार !

जब अपना संगीत सुलाते
थक वीणा के तार,
घुल जाता उसका प्रभात के
कुहरे सा संसार !

तुम असीम विस्तार ज्योति के
मैं तारक सुकुमार,
तेरी रेखा रूपहीनता
है जिसमें साकार !

फूलों पर नीरव रजनी के
शून्य पलों का भार,
पानी करता रहता जिसके
माती के उपहार;

जब समीर-यानों पर उड़ते
मेघों के लघु बाल,
उनके पथ पर जो घुन देता
मृदु आभा के जाल;

जो रहता तम के मानस में
ज्यों पीड़ा का दाग,
आलोकित करता दीपक सा
अन्तर्हित अनुराग !

जब प्रभात में मिट जाता
छाया का कारागार,
मिल दिन में असीम हो जाता
जिसका लघु आकार !

मैं तुमसे हूँ एक, एक हूँ
जैसे रश्मि प्रकाश;
मैं तुमसे हूँ भिन्न, भिन्न ज्यों
घन से तडित्-विलास !

मुझे बाँधने आते हो लघु
सीमा में चुपचाप,
फर पाओगे भिन्न कभी क्या
ज्वाला से उत्ताप ?




विहग-शावक से जिस दिन मूक
पड़े थे स्वप्ननीड में प्राण,
अपरिचित थी विस्मृति की रात
नहीं देखा था स्वर्णविहान !

रश्मि वन तुम आये चुपचाप
सिरखाने अपने मधुमय गान;
अचानक दी वे पलकें खोल,
हृदय में वेध व्यथा का वान—
हुए फिर पल में अन्तर्धान !


रंग रही थी सपनों के चित्र
हृदयकलिका मधु से सुकुमार,
अनिल वन सौ सौ वार डुलार
तुम्हीं ने खुलवाये दर-द्वार !

—और फिर रहे न एक निमेष
छुटा चुपके से सौरभ-भार,
रह गई पथ में विछ कर दीन
दृगों की अश्रुभरी मनुहार—
मूक प्राणों की विफल पुकार ।

विरववीणा में कव से मूक
पड़ा था मेरा जीवनतार,
न मुखरित कर पाई भ्रुकभोर—
थक गई सौ सौ मलयवधार !
तुम्हीं रचते अभिनव सङ्गीत
कभी मेरे गायक इस पार,
तुम्हीं ने कर निर्मम आघात
छेड़ दी यह वेसुर भङ्गार—
और उलभा डाले सब तार !



इस अनन्त पथ में संसृति की भाँसिं करती लास.
जाती हैं असीम होने भिदकर असीम के पास !



न धे जव परिवर्तन दिन रात
नहीं आलोक तिमिर धे ज्ञात,
व्याप्त क्या सूने में सव ओर
एक कम्पन थी एक हिलोर ?

न जिसमें स्पन्दन था न विकार
न जिसका आदि न उपसंहार,
सृष्टि के आदि आदि में मौन
अकेला सोता था वह कौन ?

स्वर्णलता सी कव सुकुमार
हुई उसमें इच्छा साकार ?
उगल जिसने तिनरङ्गे तार
बुने लिया अपना ही संसार !

बदलता इन्द्रधनुष सा रङ्ग
सदा वह रहा नियति के सङ्ग;
नहीं उसको विराम विश्राम
एक बनने मिटने का काम !

सिन्धु की जैसे तप्त उसाँस
दिखा नभ में लहरों सा लास,
घात प्रतिघातों की खा चोट
अशु बन फिर आ जाती लौट !

बुलबुले मृदु उर के से भाव
रश्मियों से कर कर अपनाव,
यथा हो जाते जलमयप्राण—
उसी में आदि वही अवसान !

धरा की जड़ता उर्वर बन
प्रकट करती अपार जीवन;
उसी में मिलते वे द्रुततर
सींचने क्या नवीन अद्भूत ?


मृत्यु का प्रस्तर सा उर चीर
प्रवाहित होता जीवननीर;
चेतना से जड़ का बन्धन
यही संसृति की हल्कम्पन !


विविध रङ्गों के मुकुर सँवार
जड़ जिसने यह कारागार,
बना क्या बन्दी वही अपार
अखिल प्रतिबिम्बों का आधार ?

वक्ष पर जिसके जल उडुगण
बुझा देते असंख्य जीवन,
कनक और नीलम-यानों पर
दौड़ते जिस पर निशिवासर,

पिचल गिरि से विशाल बादल
न कर सकते जिसको चंचल,
तडित की ज्वाला धन-भार्जन
जगा पाते न एक कम्पन !

उसी नभ सा क्या वह अविहार—
और परिवर्तन का आधार ?
पुलक से उठ जिसमें सुकुमार,
लीन होते असंख्य संसार !






कहाँ से, आई हूँ छुड़ भूल !

कसक कसक चठती सुधि किसकी ?
रुफती सी गति क्योँ जीवन की ?
क्योँ अभाव छाये लेता
विस्मृतिसरिता के फूल ?

किसी अश्रुमय घन का हूँ फन,
टूटी स्वरलहरी की फम्पन,
या ठुकराया गिरा धूलि में
हूँ मैं नभ का फूल !

दुख का युग हूँ या सुख का पल,
करुणा का घन या मरु निर्जल,
जीवन क्या है मिला कहाँ
सुधि भूली आज समूल !

प्याले में मधु है या आसव,
बेहोशी है या जागृति नव,
विन जाने पीना पड़ता है
ऐसा विधि प्रतिकूल !



अलि कैसे उनको पाऊँ ?

वे आँसू वनकर मेरे
इस कारण दुल दुल जाते,
इन पलकों के वन्धन में,
मैं बाँध बाँध पछताऊँ !

मेघों में विद्युत् सी छवि
उनकी वनकर मिट जाती,
आँखों की चित्रपटी में
जिसमें मैं आँक न पाऊँ !

वे आभा धन खो जाते
शशिकिरणों की उलभन में,
जिसमें उनको कण कण में,
दूँदूँ पहिचान न पाऊँ !

साते सागर की धड़कन—
वन, लहरों की थपकी से,
अपनी यह करुण कहानी
जिसमें उनको न सुनाऊँ !


वे तारकवालाओं की
अपलक चितवन वन आते,
जिसमें उनकी छाया भी
मैं छू न सकूँ अकुलाऊँ !

वे चुपके से मानस में
आ छिपते उच्छ्वासों वन,
जिसमें उनको साँसों में
देखूँ पर रोक न पाऊँ !


वे स्मृति वन कर मानस में
खटका करते हैं निशिदिन,
उनकी इस निष्ठुरता को
जिसमें मैं भूल न जाऊँ !

अश्रु ने सीमित कणों में बाँध ली,
क्या नहीं घन सी तिमिर सी वेदना ?
क्षुद्र तारों से पृथक संसार में,
क्या कहीं अस्तित्व है भङ्गार का ?

यह चित्तज को चूमनेवाला जलधि,
क्या नहीं नादान लहरों से बना ?
क्या नहीं लघु वारि-ध्रुवों में छिपी,
वारिधियों की गहनता गम्भीरता ?



विश्व में वह कौन सीमाहीन है,
हो न जिसका खोज सीमा में मिला ?
क्यों रहोगे क्षुद्र प्राणों में नहीं,
क्या तुम्हीं सर्वेश एक महान हो ?



छिपाये थी कुहरे सी नाद,
काल का सीमा का विस्तार;
एकता में अपनी अनजान,
समाया था सारा संसार !

मुझे उसकी है धुँधली याद,
वैठ जिस सूनेपन के कूल,
मुझे तुमने दी जीवनवीन,
प्रेम शतदल का मैंने फूल !

उसी का मधु से सिक्त पराग,
और पहला वह सौरभ-भार,
तुम्हारे दृते ही चुपचाप,
हो गया था जग में साकार;

—और तारों पर उँगली फेर,
छेड़ दी जो मैंने भङ्गार,
विश्व-प्रतिमा में उसने देव !
कर दिया जीवन का संचार !

होगया मधु से सिन्धु अगाध,
रेणु से वसुधा का अवतार;
हुआ सौरभ से नभ वपुमान,
और कम्पन से वही वयार;

उसी में बढ़ियाँ पल अविराम,
पुलक से पाने लगे विकास;
दिवस रजनी तम और प्रकाश,
वन गये उसके श्वासोच्छ्वास !


उसे तुमने सिखलाया हास,
पिन्हाये मैंने आँसू-हार;
दिया तुमने सुख का साम्राज्य,
वेदना का मैंने अधिकार;

वही कौतुक—रहस्य का खेल,
बन गया है असीम अज्ञात;
हो गई उसकी स्पन्दन एक,
मुझे अब चकवीं की चिररात !


तुम्हारी चिरपरिचित मुस्कान,
भ्रान्त से कर जाती लघु प्राण;
तुम्हें प्रतिपल कण कण में देख,
नहीं अब पाते हैं पहिचान !

कर रहा यह जीवन सुकुमार,
उलझनों का निष्फल व्यापार;
पहेली की करते हैं सृष्टि,
आज प्रतिपल साँसों के तार !

विरह का तम हो गया अपार,
मुझे अब वह आदान प्रदान;
बन गया है देखो अभिराप,
जिसे तुम कहते थे वरदान !



तेरी आभा का कण नभ को,
देता अगणित दीपक दान;
दिन को कनकराशि पहनाता,
विद्यु को चाँदी सा परिधान;



करुणा का लघु विन्दु युगों से,
भरता छलकाता नव घन;
समा न पाता जग के छोटे,
प्याले में उसका जीवन !

तेरी महिमा की छाया-छवि,
छू होता वारीश अपार;
नील गगन पा लेता घन सा,
तम सा अन्तहीन विस्तार;

सुपमा का कण एक खिलाता,
राशि राशि फूलों के वन;
शत शत भ्रम्भावात प्रलय-
घनता पल में भ्रू-सञ्चालन !

सच है कण का पार न पाया,
घन विगड़े असंख्य संसार;
पर न समझना देव हमारी—
लघुता है जीवन की हार !

x x x

लघु प्राणों के कोने में
खोई असीम पीड़ा देखो;
आओ हे निस्सीम ! आज
इस रजकण की महिमा देखो !



जिसको अनुराग सा दान दिया,
 उससे कण माँग लजाता नहीं ;
 अपनापन भूल समाधि लगा,
 यह पी का विहाग भुलाता नहीं ;
 नभ देख पयोधर श्याम विरा,
 मिट क्यों उसमें मिल जाता नहीं ?
 वह कौन सा पी है पपीहा तेरा,
 जिसे बाँध हृदय में बसाता नहीं ?

उसको अपना कहना से भरा,
 दरसागर क्यों दिखलाता नहीं ?
 संयोग वियोग की घाटियों में,
 नव नेह में बाँध सुलाता नहीं ;
 संताप के संचित आँसुओं से,
 नहला के उसे तू धुलाता नहीं ;
 अपने तमश्यामल पाहुन को,
 पुतली की निशा में सुलाता नहीं !

कभी देख पतङ्ग को जो दुख से
 निज, दीपशिखा को रुलाता नहीं ;
 मिल ले उस मीन से जो जल की,
 चिठुराई विलाप में गाता नहीं ;
 कुछ सीख चकोर से जो चुगता
 अङ्गार, किसी को सुनाता नहीं ;
 अब सीख ले मौन का मन्त्र नया,
 यह पी पी घनों को सुहाता नहीं !



विश्व-जीवन के उपसंहार !
 तू जीवन में छिपा वेणु में ज्यों ज्वाला का वास,
 तुझमें मिल जाना ही है जीवन का चरम विकास,
 पतझर बन जग में कर जाता
 नव वसन्त संचार !

मधु में भीने फूल प्राण में भर मदिरा सी चाह,
 देख रहे अविराम तुम्हारे हिमश्रधरों की राह,
 मुरझाने के मिस देते तुम
 नव शैशव उपहार !


कलियों में सुरभित कर अपने मृदु आँसू अवदात,
 तेरे मिलन-पथ में गिन गिन पग रखती है रात,
 नव छवि पाने हो जाती मिट
 तुझ में एकाकार !

क्षीण शिखा से तम में लिख वीती घड़ियों के नाम,
 तेरे पथ में स्वर्णरेणु फैलाता दीप ललाम.
 उज्वलतम होता तुझ से ले
 मिटने का अधिकार !

घुलनेवाले मेघ अमर जिनकी कण कण में प्यास,
 जो स्मृति में है अमिट वही मिटनेवाला मधुमास—
 तुझ दिन हो जाता जीवन का
 सारा काव्य असार !

इस अनन्तपथ में संसृति की साँसें करतीं लास,
 जाती हैं असीम होने मिट कर असीम के पास,
 कौन हमें पहुँचाता तुझ दिन
 अन्तहीन के पार ?

चिर यौवन पा सुपमा होती प्रतिमा सी अन्लान,
 चाह चाह थक थक कर हो जाते प्रस्तर से प्राण,
 सपना होता विश्व हासमय
 आँसूमय सुकुमार !



प्राणों के अन्तिम पाहुन !

चौंदनी-धुला, अञ्जन सा, विद्युत्-मुस्कान विद्याता,
सुगन्धित समीरपंखों से डड़ जो नभ में घिर आता,
यह वारिद तुम आना वन !

ज्यों श्रान्त पथिक पर रजनी छाया सी आ मुस्काती,
भारी पलकों में धीरे निद्रा का मधु डुलकाती,
ज्यों करना वेसुध जीवन !

अज्ञातलोक से छिप छिप ज्यों उतर रश्मियाँ आतीं,
मधु पीकर प्यास बुझाने फूलों के उर खुलवातीं,
छिप आना तुम छायातन !

कितनी करुणाओं का मधु कितनी सुपमा की लाली,
पुतली में छान भरी है मैंने जीवन की प्याली,
पी कर लेना शीतल मन !


हिम ले जड़ नीला अपना निस्पन्द हृदय ले आना,
मेरा जीवनदीपक धर उसके सस्पन्द बनाना,
हिम होने देना यह तन !

कितने युग बीत गये इन निधियों का करते संचय,
तुम धोड़े से आँसू दे इन सबको कर लेना क्रय,
अब हो व्यापार-विसर्जन !

है अन्तहीन लय यह जग पल पल है मधुमय कम्पन,
तुम इसकी स्वरलहरी में धोना अपने श्रम के कण,
मधु से भरना सूनापन !

पाहुन से आते जाते कितने सुख के दुख के दल,
वे जीवन के क्षण क्षण में भरते असीम कोलाहल,
तुम वन आना नीरव क्षण !

तेरी छाया में दिव को हँसता है गर्वाला जग,
तू एक अतिथि जिसका पथ हैं देख रहे अगणित दग,
सौंसों में बढ़ियाँ गिन गिन !





नींद में सपना बन अज्ञात !
गुदगुदा जाते हो जब प्राण,
ज्ञात होता हँसने का मर्म
तभी तो पाती हूँ यह जान,

प्रथम टूटकर किरणों की छाँह
मुस्करातीं कलियों क्यों प्रात,
समीरण का टूटकर चल द्यौर
लोटते क्यों हँस हँस कर पात !

प्रथम जब भर आतीं चुपचाप
मोतियों से आँखें नादान,
आँकती तब आँसू का मोल
तभी तो आ जाता यह ध्यान,

धुमड़ धिर क्यों रोते नवमेघ
रात वरसा जाती क्यों ओस,
पिघल क्यों हिम का उर अवदात
भरा करता सरिता के कोप !

मधुर अपना स्पन्दन का राग
सुके प्रिय जब पड़ता पहिचान !
ढँढ़ती तब जग में संगीत
प्रथम होता उर में यह भान,

वीचियों पर गा करुण विहाग
सुनाता किसको पारावार,
पथिक सा भटका फिरता वात
लिये क्यों स्वरलहरी का भार !

हृदय में खिल कलिका सी चाह
दृश्यों को जब देती मधुदान,
छलक उठता पुलकों से गात
जान पाता तब मन अनजान,

गगन में हँसता देख मयङ्क
उमड़ती क्यों जलराशि अपार,
पिघल चलते विधुमणि के प्राण
रश्मियाँ छूते ही सुकुमार !

देख वारिद की धूमिल छाँह
शिखीशावक क्यों होता भ्रान्त,
शलभकुल नित ज्वाला से खेल
नहीं फिर भी क्यों होता भ्रान्त !



चुका पायेगा कैसे बोल !
मेरा निर्धन सा जीवन तेरे वैभव का मोल !

अञ्चल में मधु भर जो लाली,
मुस्कानों में अश्रु बस्ताती,
दिन समझे जग पर लुट जाती,
उन कलियों को कैसे ले यह फीकी म्मित बेमोल !


लक्ष्मीन सा जीवन पाते,
धुल औरों की प्यास बुझाते,
अणुमय हो जगमय हो जाते,
जो वारिद उनमें मत मेरा लघु आँसू-कन बोल !

भिष्टुक वन सौरभ ले आता,
कोने कोने में पहुँचाता,
सूने में सङ्गीत बहाता,
जो समीर उससे मत मेरी निष्फल साँसें तोल !

जो अलसाया विश्व सुलाते,
धुन मोती का जाल उड़ाते,
थकते पर पलकें न लगाते,
क्यों मेरा पहरा देते वे तारक आँखें खोल ?

पापाणों की शय्या पाता,
उस पर गीले गान बिछाता,
नित गाता, गाता ही जाता,
जो निर्गूर उसको देगा क्या मेरा जीवन लोल ?





बीते वसन्त की चिर समाधि !

जगशतदल से नव खेल, खेल
कुछ कह रहस्य की करुण वात,
उड़ गई अश्रु सा तुम्हे डाल
किसके जीवन से मिलन-रात ?

रहता जिसका अम्लान रङ्ग—
तू मोती है या अश्रु-हार !

किस हृदयकुञ्ज में मन्द मन्द
तू वहती थी वन नेह-धार ?
कर गई शीत की निठुर रात
छू कव तेरा जीवन तुपार ?

पाती न जगा क्यों मधु-वतास
हे हिम के चिर निस्पन्द भार ?

जिस अमर काल का पथ अनन्त
धोते रहते आँसू नवीन,
क्या गया वहाँ पदचिह्न छोड़
छिपकर कोई दुखपथिक दीन ?
जिसकी तुम्हें है अमिट रेख
अस्थिर जीवन के करुण काव्य !

कव किसका सुखसागर अथाह
हो गया विरह से व्यथित प्राण ?
तू उड़ी जहाँ से वन उसाँस
फिर हुई मेघ सी मूर्तिमान !

कर गया तुम्हे पापाण कौन
दे चिर जीवन का निठुर शाप ?


किसने जाता मधुदिवस जान
ली छीन छाँह उसकी अधीर ?
रच दी उसके यह धवल सौध
ले साधों की रज नयन-नीर ;

जिसका न अन्त जिसमें न प्राण
हे सुधि के वन्दीगृह अजान !

वे दृग जिनके नव नेहद्वीप
धुक्कर न हुए निष्प्रभ मलीन,
वह डर जिसका अतुरागकञ्ज
मुँदकर न हुआ मधुहीन दीन,
वह सुपमा का चिर नीड़ गात
कैसे तू रख पाती सँभाल !

प्रिय के मानस में हो विलीन
फिर धड़क उठे जो मूक प्राण,
जिसने स्मृतियों में हो सजीव
देखा नवजीवन का विद्वान,
वह जिसको पतभर थी वसन्त
क्या तेरा पाहुन है समाधि ?

दिन वरसा अपनी स्वर्णरेणु
मैली करता जिसकी न सेज,
चाँका पाती जिसके न स्वप्न
निशि मोती के उपहार भेज,
क्या उसकी है निद्रा अनन्त
जिसकी प्रहरी तू मूकप्राण ?



सजनि तेरे दृग बाल !
चकित से विस्मित से दृग बाल—

आज खोये से आते लोट,
कहाँ अपनी चञ्चलता हार ?
भुकी जातीं पलकें सुकुमार,
कौन से नव रहस्य के भार ?

सरल तेरा मृदु हास !
अकारण वह शैशव का हास—


वन गया कव कैसे चुपचाप,
लाजभीनी सी मृदु मुस्कान ?
तड़ित् सी जो अधरों की ओट,
भाँक हो जाती अन्तर्धान !

सजनि वे पद सुकुमार !
तरङ्गों से द्रुतपद सुकुमार—

सीखते वयों चंचलगति भूल,
भरे मेघों की धीमी चाल ?
वृषित कन कन को क्यों अलि चूम,
अरुण आभा सी देते ढाल ?

मुकुर से तेरे प्राण,
विश्व को निधि से तेरे प्राण—

छिपाये से फिरते क्यों आज,
किसी मधुमय पीड़ा का न्यास ?
सजल चितवन में क्यों है हास,
अधर में क्यों सस्मित निश्वास ?



अशुसिक्त रज से किसने
निर्मित कर मोती सौ प्याली,
इन्द्रधनुष के रङ्गों से
चित्रित कर मुझको दे डाली ?

मैंने मधुर वेदनाओं की
उसमें जो मदिरा ढाली,
फूटी सी पड़ती है उसकी
फेनिल, विद्रुम सी लाली !

सुख दुख की बुदबुद सी लड़ियाँ
घन घन उसमें मिट जातीं,
वूँद वूँद होकर भरती वह
भर कर छलक छलक जाती !

इस आशा से मैं उसमें
बैठी हूँ निष्फल सपने घोल,
कभी तुम्हारे सरिमत अधरों—
को छू वे होंगे अनमोल !




तृतीय यास



— मधुदेवी —

नीरजा



प्रिय इन नयनों का श्रु-नीर !
दुख से आविल सुख से पंकिल,
बुदबुद से स्वप्नों से फेनिल,
बहता है युग युग से अधीर !

जीवनपथ का दुर्गमत्तम तल,
अपनी गति से कर सजल सरल,
शीतल करता युग वृषित तीर !

इसमें उपजा यह नीरज सित,
कोमल कोमल लज्जित मीलित,
सौरभ सी लेकर मधुर पीर !

इसमें न पङ्क का चिह्न शेष,
इसमें न ठहरता सलिल-लेश,
इसको न जगाती मधुप-भीर !

तेरे कण्ठ-कण से विलसित,
हो तेरी चितवन से विकसित,
छू तेरी श्वासों का समीर !



धीरे धीरे उत्तर क्षितिज से
आ वसन्त-रजनी !

तारकमय नव वेणीवन्धन,
शीश फूल कर शशि का नूतन,
रश्मिवलय सित घन-अवगुण्ठन,
मुक्ताहल अभिराम विद्या दे
चितवन से अपनी !
पुलकती आ वसन्त-रजनी !

मर्मर की सुमधुर नृपुरध्वनि,
अलि-गुञ्जित पद्मों की किंकिणि,
भर पद्गति में अलस तरंगिणि,
तरल रजत की धार बहा दे
मृदु स्मित से सजनी !
विहँसती आ वसन्त-रजनी !

पुलकित स्वप्नों की रोमावलि,
कर में हो स्मृतियों की अञ्जलि,
मलयानिल का चल टुकूल अलि !
घिर छाया सी श्याम, विश्व को
आ अभिसार वनी !
सकुचती आ वसन्त-रजनी !

सिहर सिहर उठता सरिता-उर,
खुल खुल पड़ते सुमन मुधा-भर,
मचल मचल आते पल फिर फिर,
सुन प्रिय की पद्चाप हो गई
पुलकित यह अवनी !
सिहरती आ वसन्त-रजनी !



✓ कौन तुम मेरे हृदय में ?

कौन मेरी कसक में नित
मधुरता भरता अलक्षित ?
कौन प्यासे लोचनों में
घुमड़ धिर करता अपरिचित ?

न्वर्णस्वप्नों का चितेरा
नींद के सूने निलय में !
कौन तुम मेरे हृदय में ?

अनुसरण निश्वास मेरे
कर रहे किसका निरन्तर ?
चूमने पदचिह्न किसके
लौटते यह श्वास फिर फिर ?

कौन बन्दी कर मुझे अब
बँध गया अपनी विजय में ?
कौन तुम मेरे हृदय में ?

एक करुण अभाव में चिर—
वृत्ति का संसार संचित;
एक लघु क्षण दे रहा
निर्वाण के वरदान शत शत;

पा लिया मैंने किसे इस
वेदना के मधुर क्रय में ?
कौन तुम मेरे हृदय में ?

✓
गूँजता उर में न जाने
दूर के संगीत सा क्या !
आज खो निज को मुझे
खोया मिला, विपरीत सा क्या !

क्या नहा आई विरह-निशि
मिलनमधु-दिन के उदय में ?
कौन तुम मेरे हृदय में ?

तिमिरपारावार में
आलोकप्रतिमा है अकम्पित;
आज ज्वाला से बरसता
क्यों मधुर घनसार सुरभित ?

सुन रही हूँ एक ही
भङ्गार जीवन में प्रलय में ?
कौन तुम मेरे हृदय में ?

मूक सुख दुख कर रहे
मेरा नया श्रृंगार सा क्या ?
भूम गर्वित स्वर्ग देता—
नत धरा को प्यार सा क्या ?

आज पुलकित सृष्टि क्या
करने चली अभिसार लय में ?
कौन तुम मेरे हृदय में ?



नीरजा




ओ पागल संसार !
माँग न तू हे शीतल तममय !
जलने का उपहार !
करता दीपशिखा का चुम्बन,
पल में ज्वाला का उन्मीलन;
छूते ही करना होगा
जल मिटने का व्यापार !
ओ पागल संसार !

दीपक जल देता प्रकाश भर,
दीपक को छू जल जाता घर;
जलने दे एकाकी मत आ
हो जावेगा चार !
ओ पागल संसार !

जलना ही प्रकाश उसमें सुख,
बुझना ही तम है तम में दुख;
तुझमें चिर दुख, मुझमें चिर सुख
कैसे होगा प्यार !
ओ पागल संसार !

शलभ अन्य की ज्वाला से मिल,
मुखस कहाँ हो पाया उज्ज्वल !
कब कर पाया वह लघु तन से
नव आलोक-प्रसार !
ओ पागल संसार !

अपना जीवन-दीप मृदुलतर,
वर्ती कर निज स्नेहसिक्त उर,
फिर जो जल पावे हँस हँस कर
हो आभा साकार !
ओ पागल संसार !



विरह का जलजात जीवन, विरह का जलजात !

वेदना में जन्म करुणा में मिला आवास;
अश्रु चुनता दिवस इसका अश्रु गिनती रात !
जीवन विरह का जलजात !

आँसुओं का कोप उर, दृग अश्रु की टकसाल;
तरल जल-करण से बने धन सा क्षणिक मृदु गात !
जीवन विरह का जलजात !

अश्रु से मधुकण लुटाता आ यहाँ मधुमास;
अश्रु ही की हाट बन आती करुण वरसात !
जीवन विरह का जलजात !

काल इसको दे गया पल-आँसुओं का हार;
पूछता इसकी कथा निश्वास ही में बात !
जीवन विरह का जलजात !

जो तुम्हारा हो सके लीलाकमल यह आज,
खिल उठे निरुपम तुम्हारी देख स्मित का प्रात !
जीवन विरह का जलजात !



वीन भी हूँ मैं तुम्हारी रागिनी भी हूँ !

नींद थी मेरी अचल निस्पन्द कण कण में,
प्रथम जागृति थी जगत के प्रथम स्पन्दन में;
प्रलय में मेरा पता पदचिह्न जीवन में,
शाप हूँ जो बन गया वरदान बन्धन में;

कूल भी हूँ कूलहीन प्रवाहिनी भी हूँ !

नयन में जिसके जलद वह वृषित चातक हूँ,
शलभ जिसके प्राण में वह निठुर दीपक हूँ;
फूल को उर में छिपाये विकल बुलबुल हूँ,
एक होकर दूर तन से छाँह वह चल हूँ;

दूर तुमसे हूँ अखण्ड सुहागिनी भी हूँ !

आग हूँ जिससे दुलकते विन्दु हिमजल के,
शून्य हूँ जिसको विद्ये हैं पाँवड़े पल के;
पुलक हूँ वह जो पला है कठिन प्रस्तर में,
हूँ वही प्रतिविम्ब जो आधार के उर में;


नील घन भी हूँ सुनहली दामिनी भी हूँ !

नाश भी हूँ मैं अनन्त विकास का क्रम भी,
त्याग का दिन भी चरम आसक्ति का तम भी;
तार भी आघात भी भङ्गार की गति भी,
पात्र भी मधु भी मधुप भी मधुर विस्मृति भी;

अधर भी हूँ और स्मित की चाँदनी भी हूँ !

X

रूपसि तेरा घन-केश-पाश !
श्यामल श्यामल कोमल कोमल,
लहराता सुरभित केश-पाश !
नभगङ्गा की रजतधार में
धो आई क्या इन्हें रात ?
कम्पित हैं तेरे सजल अंग,
सिहरा सा तन हे सद्यस्नात !
भीगी अलकों के छोरों से
चूती वूँदें कर विविध लास !
रूपसि तेरा घन-केश-पाश !
सौरभभीना भीना गीला
लिपटा मृदु अञ्जन सा दुकूल;
चल अञ्चल से भर भर भरते
पथ में जुगनू के स्वर्ण-फूल;
दीपक से देता वार वार
तेरा उज्ज्वल चितवन-विलास !
रूपसि तेरा घन-केश-पाश !
उच्छ्वसित वक्ष पर चंचल है
वक-पाँतों का अरविन्द-हार;
तेरी निश्वासें छू भू को
वन वन जातीं मलयज वयार;
केकी-रव की नूपुर-ध्वनि सुन
जगती जगती की मूक प्यास !
रूपसि तेरा घन-केश-पाश !
इन स्निग्ध लटों से छा दे तन
पुलकित अंकों में भर विशाल;
सुक सस्मित शीतल चुस्वन से
अङ्कित कर इसका मृदुल भाल;
दुलरा दे ना वहला दे ना
यह तेरा शिशु जग है उदास !
रूपसि तेरा घन-केश-पाश !



नीरजा

१३२



तुम मुझमें प्रिय फिर परिचय क्या !

तारक में छवि प्राणों में मृत्ति,
पलकों में नीरव पद की गति,
लघु उर में पुलकों की संसृति,

भर लाई हूँ तेरी चंचल
और करूँ जग में संचय क्या !

तेरा मुख सहास अरुणोदय,
परछाई रजनी विपादमय,
यह जागृति वह नींद स्वप्नमय,

खेल खेल थक थक सोने दो
मैं समझूँगी सृष्टि प्रलय क्या !

तेरा अधर-विचुम्बित प्याला,
तेरी ही स्मितमिश्रित हाला,
तेरा ही मानस मधुशाला,

फिर पूछूँ क्यों मेरे साक़ी !
देते हो मधुमय विषमय क्या ?

रोम रोम में नन्दन पुलकित,
साँस साँस में जीवन शत शत,
स्वप्न स्वप्न में विश्व अपरिचित,

मुझमें नित वनते मिटते प्रिय !
स्वर्ग मुझे क्या, निष्क्रिय लय क्या ?


हाँ तो खोऊँ अपनापन,
पाऊँ प्रियतम में निर्वासन,
जीत वनूँ तेरा ही बन्धन,

भर लाऊँ सीपी में सागर
प्रिय ! मेरी अब हार विजय क्या ?

चित्रित तू मैं हूँ रेखाक्रम,
मधुर राग तू मैं स्वरसंगम,
तू असीम मैं सीमा का भ्रम,

काया छाया में रहस्यमय !
प्रेयसि प्रियतम का अभिनय क्या !





घताता जा रे अभिमानी !

कण कण उर्वर करते लोचन,
स्पन्दन भर देता सूनापन,
जग का धन मेरा दुख निर्धन,

तेरे वैभव की भिक्षुक या
कहलाऊँ रानी !

घताता जा रे अभिमानी !

दीपक सा जलता अन्तस्तल,
संचित कर आँसू के वादल,
लिपटा है इससे प्रलयानिल,

क्या यह दीप जलेगा तुम्हसे
भर हिम का पानी

घताता जा रे अभिमानी !

चाहा था तुझमें मिटना भर,
दे डाला वनना मिट मिट कर,
यह अभिशाप दिया है या वर,

पहली मिलनकथा हूँ या मैं
चिर-विरह कहानी !

घताता जा रे अभिमानी !

मधुर मधुर मेरे दीपक जल !

युग युग प्रतिदिन प्रतिक्षण प्रतिपल,
प्रियतम का पथ आलोकित कर !

सौरभ फैला विपुल धूप वन,
मृदुल मोम सा घुल रे मृदुतन;
दे प्रकाश का सिन्धु अपरिमित,
तेरे जीवन का अणु गल गल !



पुलक पुलक मेरे दीपक जल !

सारे शीतल कोमल नूतन,
माँग रहे तुझसे ज्वाला-कण;
विश्वशालभ सिर धुन कहता 'मैं
हाय न जल पाया तुझमें मिल' !

सिहर सिहर मेरे दीपक जल !

जलते नभ में देख असंख्यक,
स्नेहहीन नित कितने दीपक;
जलमय सागर का उर जलता,
विद्युत् ले घिरता है बादल !

विहँस विहँस मेरे दीपक जल !

द्रुम के अङ्ग हरित कोमलतम,
ज्वाला को करते हृदयङ्गम;
वसुधा के जड़ अन्तर में भी,
बन्दी है तापों की हलचल !

विखर विखर मेरे दीपक जल !

मेरी निश्वासों से द्रुततर,
सुभग न तू बुझने का भय कर;
मैं अश्वत्थ की ओट किये हूँ,
अपनी मृदु पलकों से चञ्चल !
सहज सहज मेरे दीपक जल !


नधुर मधुर मेरे दीपक जल !
युग युग प्रतिदिन प्रतिक्षण प्रतिफल
प्रियतम का पथ आलोकित कर !

सीमा ही लघुता का बन्धन,
है अनादि तू मत घड़ियों गिन;
में दृग के अक्षय कोषों से—
तुझमें भरती हूँ आँसू-जल !
सजल सजल मेरे दीपक जल !

तम असीम तेरा प्रकाश चिर,
खेलेंगे नव खेल निरन्तर;
तम के अणु अणु में विद्युन् सा—
अमित चित्र अङ्कित करता चल !
सरल सरल मेरे दीपक जल !

तू जल जल जितना होता क्षय,
वह समीप आता छलनामय;
मधुर मिलन में मिट जाना तू—
उसकी उज्ज्वल क्षिति में घुल खिल !
मदिर मदिर मेरे दीपक जल !
प्रियतम का पथ आलोकित कर !





✓ सुखर पिक हौले बोल !
हठीले हौले हौले बोल !

जाग लुटा देंगी मधु कलियाँ मधुप कहेंगे 'अौर';
चाँक गिरेंगे पीले पद्मव अम्ब चलेगे मौर;
समीरण मत्त उठेगा डोल !

हठीले हौले हौले बोल !
मर्मर की वंशी में गूँजेगा मधुऋतु का प्यार;
भर जावेगा कम्पित वृण से लघु सपना सुकुमार;

एक लघु आँसू वन वेमोल !
हठीले हौले हौले बोल !

'आता कौन' नीड़ तज पृथ्वीगा विहगों का रोर;
दिग्बधुओं के वन-घँघट के चञ्चल होंगे छोर;

पुलक से होंगे सजल कपोल !
हठीले हौले हौले बोल !

प्रिय मेरा निशीथ-नीरवता में आता चुपचाप;
मेरे निमिषों से भी नीरव है उसकी पदचाप;


सुभग ! यह पल घड़ियाँ अनमोल !
हठीले हौले हौले बोल !

वह सपना वन वन आता जागृति में जाता लौट;
मेरे श्रवण आज बैठे हैं इन पलकों की ओट;

व्यर्थ मत्त कानों में मधु घोल !
हठीले हौले हौले बोल !

भर पावे तो स्वरलहरी में भर वह करुण हिलोर;
मेरा उर तज वह छिपने का ठौर न ढूँढ़े भोर;

उसे वाँधूँ फिर पलकें खोल !
हठीले हौले हौले बोल !





पथ देख विता दी रैन
मैं प्रिय पहचानी नहीं !

तम ने धोया नभपथ
सुवासित हिमजल से;
सूते आँगन में दीप
जला दिये भिल्लामिल से;

आ प्रात बुझा गया कौन
अपरिचित, जानी नहीं !
मैं प्रिय पहचानी नहीं !

धर कनक-थाल में मेघ
सुनहला पाटल सा,
कर वालारुण का कलश
विहग-रव मङ्गल सा,

आया प्रिय-पथ से प्रात—
सुनाई कहानी नहीं !
मैं प्रिय पहचानी नहीं !

नव इन्द्रधनुष सा चीर
महावर अञ्जन ले,
अलि-गुञ्जित मीलित पट्टज—
—नूपुर रुनफुन ले,

फिर आई मनाने सौँभ
मैं बेसुध मानी नहीं !
मैं प्रिय पहचानी नहीं !

इन श्वासों को इतिहास
आँकते युग वीते;
रोमों में भर भर पुलक
लौटते पल रीते;

यह डुलक रही है याद
नयन से पानी नहीं !
मैं प्रिय पहचानी नहीं !

अलि कुहरा सा नभ, विश्व
मिटे बुदबुद-जल सा;
यह दुख का राज्य अनन्त
रहेगा निश्चल सा;

हूँ प्रिय की अमर सुहागिनि
पथ की निशानी नहीं !
मैं प्रिय पहचानी नहीं !





मेरे हँसते अधर नहीं जग—
की आँसू लड़ियाँ देखो !
मेरे गीले पलक छुओ मत
मुर्झाई कलियाँ देखो !

हँस देता नव इन्द्रधनुष की स्मित में घन मिटता मिटता;
रँग जाता है विश्व राग से निष्फल दिन ढलता ढलता;
कर जाता संसार सुरभिमय एक सुमन भरता भरता;
भर जाता आलोक तिमिर में लघु दीपक बुझता बुझता;
मिटनेवालों की हे निष्पुत्र !
वेसुध रँगलियाँ देखो !

मेरे गीले पलक छुओ मत
मुर्झाई कलियाँ देखो !

गल जाता लघु बीज असंख्यक नश्वर बीज बनाने को;
तजता पद्म वृन्त पतन के हेतु नये विकसाने को;
मिटता लघु पल प्रिय देखो कितने युग कल्प मिटाने को;
भूल गया जग भूल विपुल भूलोमय सृष्टि रचाने को;
मेरे बन्धन आज नहीं प्रिय,
संसृति की कड़ियाँ देखो !
मेरे गीले पलक छुओ मत
मुर्झाई कलियाँ देखो !

श्वासें कहतीं 'आता प्रिय' निश्वास वताते वह जाता;
आँखों ने समझा अनजाना उर कहता चिर यह नाता;
सुधि से सुन 'वह स्वप्न सजीला क्षण क्षण नूतन बन आता';
दुख उलझन में राह न पाता सुख दृगजल में वह जाता;
मुझमें हो तो आज तुम्हीं 'मैं'
बन दुख की कड़ियाँ देखो !
मेरे गीले पलक छुओ मत
विखरी पंखुरियाँ देखो !




इस जादूगरनी वीणा पर
गा लेने दो चरण भर गायक !

पल भर ही गाया चातक ने
रोम रोम में प्यास प्यास भर;
काँप उठा आकुल सा अग जग,
सिहर गया तारोंमय अम्बर;
भर आया धन का उर गायक !

चरण भर ही गाया फूलों ने
दृग में जल अधरों में स्मित धर;
लघु उर के अनन्त सौरभ से
कर डाला यह पथ नन्दन चिर;
पाया चिर जीवन भर गायक !

एक निमिष गाया दीपक ने
ज्वाला का हँस आलिङ्गन कर;
उस लघु पल से गर्वित है तू
लघु रजकण आभा का सागर,
दिव उस पर न्यौछावर गायक !

एक घड़ी गा लूँ प्रिय मैं भी
मधुर वेदना से भर अन्तर;
दुख हो सुखमय सुख हो दुखमय,
उपल वनें पुलकित से निर्भर;
मरु हो जावे उर्वर गायक !
गा लेने दो चरण भर गायक !



घन वनूँ वर दो मुझे प्रिय !

जलधि-मानस से नव जन्म पा
सुभग तेरे ही दृग-व्योम में,

सजल श्यामल मन्थर मूक सा
तरल अश्रुविनिर्मित गात ले,

नित धिरूँ भर भर मिटूँ प्रिय !
घन वनूँ वर दो मुझे प्रिय !



आ मेरी चिर मिलन-यामिनी !

तममयि ! धिर आ धीरे धीरे,
आज न सज अलकों में हीरे,
चौका दें जग श्वास न सीरे,

हौले भरें शिथिल कवरी में—
गूँथे हरशृङ्गार कामिनी !

हौले डाल पराग-विछौने,
आज न दे कलियों को रोने,
दे चिर चंचल लहरें सोने,

जगा न निद्रित विश्व ढालने
विधु-प्याले से मधुर चाँदनी !

परिमल भर लावे नीरव वन,
गले न मृदु उर आँसू वन वन,
हो न करुण पी पी का क्रन्दन,

अलि, जुगनू के छिन्न हार को
पहिन न विहँसे चपल दामिनी !

अपलक हैं अलसाये लोचन,
मुक्ति वन गये मेरे बन्धन,
है अनन्त अब मेरा लघु चरण,

रजनि ! न मेरी उरकम्पन से
आज वजेगी विरह-रागिनी !

तम में हो चल छाया का क्षय,
सीमित की असीम में चिर लय,
एक हार में हों शत शत जय,

सजनि ! विश्व का कण कण मुझको
आज कहेगा चिर सुहागिनी !



जग ओ मुरली की मतवाली !

दुर्गमपथ हो ब्रज की गलियाँ,
शूलों में मधुवन की कलियाँ;
यमुना हो दृग के जलकण में,
वंशी-ध्वनि उर की कम्पन में;
जो तू करुणा का मंगलघट ले
वन आवे गोरसवाली !
जग ओ मुरली की मतवाली !

चरणों पर नवनिधियाँ खेलीं,
पर तूने हँस पहनी सेली;
चिर जाग्रत थी तू दीवानी,
प्रिय की भिन्नक दुख की रानी;
खारे दृग-जल से सींच सींच
प्रिय की सनेह-त्रेली पाली !
जग ओ मुरली की मतवाली !

कध्वन के प्याले का फेनिल,
नीलम सा तम सा हालाहल,
छू तूने कर डाला उज्ज्वल,
प्रिय के पदपद्मों का मधुजल;
फिर अपने मृदु कर से छूकर
मधु कर जा यह विप की प्याली !
जग ओ मुरली की मतवाली !

मरुशेष हुआ यह मानससर,
गतिहीन मौन दृग के निर्भर;
इस शीत निशा का अन्त नहीं,
आता पतभार वसन्त नहीं;
गा तेरे ही पञ्चम स्वर से
कुसुमित हो यह डाली डाली !
जग ओ मुरली की मतवाली !

कैसे सँदेश प्रिय पहुँचाती !

दृगजल की सित मसि है अक्षय,
मसि प्याली, भरते तारक द्वय;
पल पल के उड़ते पृष्ठों पर,
सुधि से लिख श्वासों के अक्षर—
मैं अपने ही वेसुधपन में

लिखती हूँ कुछ, कुछ लिख जाती !

छायापथ में छाया से चल,
कितने आते जाते प्रतिपल;
लगते उनके विभ्रम इंगित,
क्षण में रहस्य क्षण में परिचित;

मिलता न दूत वह चिर परिचित

जिसको उर का धन दे आती !

अज्ञातपुलिन से, उज्वलतर,
किरणें प्रवाल तरणी में भर,
तम के नीलम-कूलों पर नित,
जो ले आती ऊपा सस्मित—

वह मेरी करुण कहानी में


मुसकानें अङ्कित कर जाती !

सज केशरपट तारक वेदी,
दृग-अञ्जन मृदु पद में मेंहदी;
आती भर मदिरा से गगरी,
सन्ध्या अनुराग सुहागभरी;

मेरे विषाद में वह अपने

मधुरस की बूँदें छलकाती !

डाले नव धन का अवगुण्ठन,
दृग-तारक में सकरुण चितवन,
पदध्वनि से सपने जाग्रत कर,
श्वासों से फैला मूक तिमिर-
निशि अभिसारों में आँसू से
मेरी मनुहारों धो जाती !



✓ मैं वनी मधुमास आली !

आज मधुर विपाद की धिर करुण आई यामिनो;
बरस रुधि के इन्दु से छिटकी पुलक की चाँदनी;
उमड़ आई री दृगों में
सजनि कालिन्दी निराली !

रजत-स्वप्नों में उदित अपलक विरल तारावली;
जाग सुख-पिक ने अचानक मंदिर पञ्चम तान ली;
वह चली निश्वास की मृदु
वात मलय-निकुञ्ज-पाली !

सजल रोमों में विद्ये हैं पाँवड़े मधुत्नात से;
आज जीवन के निमिष भी दृत् हैं अज्ञात से;
क्या न अब प्रिय की वजेगी
सुरलिका मधु-रागवाली ?
मैं वनी मधुमास आली !



मैं मतवाली इधर. उधर प्रिय मेरा अलवेला सा है !

मेरी आँखों में ढलकर
छवि उसकी मोती वन आई;
उसके घनप्यालों में है
विद्युत् सी मेरी परछाई;
नभ में उसके दीप, स्नेह
जलता है पर मेरा उनमें;
मेरे हैं यह प्राण कहानी
पर उसकी हर कम्पन में;



यहाँ स्वप्न की हाट वहाँ अलि छाया का मेला सा है !

उसकी स्मित लुटती रहती
कलियों में मेरे मधुवन की;
उसकी मधुशाला में विकती
मादकता मेरे मन की;
मेरा दुख का राज्य मधुर
उसकी सुधि के पल रखवाले;
उसका सुख का कोप वेदना—
के मैंने ताले डाले;

वह सौरभ का सिन्धु मधुर जीवन मधु की वेला सा है !

मुझे न जाना अलि ! उसने
जाना इन आँखों का पानी;
मैंने देखा उसे नहीं
पदध्वनि है केवल पहचानी;
मेरे मानस में उसकी स्मृति
भी तो विस्मृति वन आती;
उसके नीरव मन्दिर में
काया भी छाया हो जाती;

क्यों यह निर्मम खेल सजनि ! उसने मुझसे खेला सा है ।

✓ तुमको क्या देखूँ चिर नूतन !

जिसके काले तिल में विम्बित,
हो जाते लघु तृण औ' अम्बर,
निश्चलता में स्वप्नों से जग,
चंचल हो भर देता सागर !
जिस दिन सब आकार-हीन तम,
देख न पाई मैं यह लोचन !

तुमको पहचानूँ क्या सुन्दर !

जो मेरे सुख दुःख से उर्वर,
जिसको मैं अपना कह गर्वित,
करता सूनेपन को पल में,
जड़ को नव कम्पन में कुसुमित;
जो मेरी श्वासों का उद्गम,
जान न पाई अपना ही उर !


तुमको क्या बाँधूँ छायातन !

तेरी विरह-निशा जिसका दिन,
जो स्वच्छन्द मुझे है बन्धन,
अणुमय हो बनता जो जगमय,
उड़ते रहना जिसका स्पन्दन,
जीवन जिससे मेरा संगम,
बाँध न पाई अपना चल मन !

तुमको क्या रोकूँ चिर चंचल !

जिसका मिट जाना प्रलयद्वार,
बनना ही संसृति का अंकुर,
मेरी पलकों का द्रुत कम्पन,
है जिसका उत्थान पतन चिर,
मुझसे जो नव और चिरन्तन,
रोक न पाई मैं वह लघु पल !





✓ प्रिय गया है लौट रात !

सजल धवल अलस चरण,
मूक मंदिर मधुर करुण,
चाँदनी है अश्रुस्तात !

सौरभ-मद ढाल शिथिल,
मृदु विद्या प्रवाल वकुल,
सो गई सी चपल वात !

युग युग जल मूक विकल,
पुलकित अब स्नेहतरल,
दीपक है स्वप्नसात् !

किसके पदचिह्न विमल,
तारकों में अमिट विरल,
गिन रहे हैं नीर-जात !

किसकी पदचाप चकित,
जग उठे हैं जन्म अमित,
श्वास श्वास में प्रभात !

एक बार आओ इस पथ से
मलय-अनिल वन हे चिर चंचल !

अधरों पर स्मित सी किरणें ले
श्रमकण से चर्चित सकरण मुख,
अलसाई है विरह-यामिनी
पथ में लेकर सपने सुख दुख,
आज सुला दो चिर निद्रा में
सुरभित कर इसके चल कुन्तल !



मृदु नभ के उर में छाले से
निष्ठुर प्रहरी से पल पल के,
शलभ न जिन पर मँडराते प्रिय !
भस्म न वनते जो जल जल के,
आज तुम्हा जाओ अम्बर के
स्नेहहीन यह दीपक भिलमिल !

तम हो तुम हो और विश्व में
मेरा चिर परिचित सूनापन,
मेरी छाया हो मुझमें लय
छाया में संसृति का स्पन्दन,
मैं पाऊँ सौरभ सा जीवन
तेरी निश्वासों में घुल मिल !

क्यों जग कहता मतवाली ?
क्यों न शलभ पर लुट लुट जाऊँ,
फुलसे पद्मों को चुन लाऊँ,
उन पर दीपशिखा अँकवाऊँ,
अलि ! मैंने जलने ही में जव
जीवन की निधि पाली !


क्या अनुनय में मनुहारों में,
क्या आँसू में उद्गारों में,
आवाहन में अभिसारों में,
जव मैंने अपने प्राणों में
प्रिय की छाँह छिपा ली !

भावे क्या अलि ! अस्थिर मधुदिन,
दो दिन का मृदु मधुकर-गुञ्जन,
पल भर का यह मधु-मद-वितरण,
चिर वसन्त है मेरे इस
पतभर की डाली डाली !

जो न हृदय अपना विंधवाऊँ,
निश्वासों के तार बनाऊँ,
तो कह किसका हार बनाऊँ !
तारों ने वह दृष्टि कली ने
उनकी हँसी चुरा ली !

मैंने कव देखी मधुशाला ?
कव माँगा मरकत का प्याला ?
कव छलकी विद्रुम सी हाला ?
मैंने तो उनकी स्मित में
केवल आँखें धो डालीं !
क्यों जग कहता मतवाली ?





जाने किसकी स्मित रूम भूम,
जाती कलियों को चूम चूम !

उनके लघु उर में जग, अलसित,
सौरभ-शिशु चल देता विस्मित;
हौले मृदु पद से डोल डोल,
मृदु पंखुरियों के द्वार खोल !

कुम्हला जाती कलिका अजान,
वह सुरभित करता विश्व, घूम !

जाने किसकी छवि रूम भूम,
जाती मेघों को चूम चूम !

वे मन्थर जल के विन्दु चकित,
नभ को तज दुल पड़ते विचलित !
विद्युत् के दीपक ले चंचल,
सागर सा गर्जन कर निर्फल,
वन थकते उनको खोज खोज,
फिर मिट जाते ज्यों विफल धूम !

जाने किसकी ध्वनि रूम भूम,
जाती अचलों को चूम चूम !

उनके जड़ जीवन में संचित,
सपने वनते निर्भर पुलकित;
प्रस्तर के अणु धुल धुल अधीर,
उसमें भरते नव स्नेह-नीर !
वह वह चलता अज्ञात देश,
प्यासों में भरता प्राण, भूम !

जाने किसकी सुधि रूम भूम,
जाती पलकों को चूम चूम !

उरकोपों के मोती अविदित,
वन पिघल पिघल कर तरल रजत,
भरते आँखों में वार वार
रोके न आज रुकते अपार;
मिटते ही जाते हैं प्रतिपल,
इन धूलिकणों के चरण चूम !

तेरी सुधि विन क्षण क्षण सूना !

कम्पित कम्पित,
पुलकित पुलकित,
परछाईं मेरी से चित्रित,
रहने दो रज का मंजु मुकुर,
इस विन शृंगार-सदन सूना !

तेरी सुधि विन क्षण क्षण सूना !

सपने श्रौ' स्मित,
जिसमें श्रंकित,
सुख दुख के डोरों से निर्मित;
अपनेपन की श्रवगुण्डन विन
मेरा अपलक आनन सूना !

तेरी सुधि विन क्षण क्षण सूना !

जिनका चुम्बन,
चौंकाता मन,
वेसुधपन में भरता जीवन,
भूलों के शूलों विन नूतन,
उर का कुसुमित उपवन सूना !

तेरी सुधि विन क्षण क्षण सूना !

दृग-पुलिनों पर,
हिम से स्रटूतर,
करुणा की लहरों में वह कर,
जो आजाते मोती, उन विन,
नवनिधियोंमय जीवन सूना !

तेरी सुधि विन क्षण क्षण सूना !

जिसका रोदन,
जिसकी किलकन,
मुखरित कर देते सूनापन,
इन मिलन-विरह-शिशुओं के विन
विस्तृत जग का आँगन सूना !
तेरी सुधि विन क्षण क्षण सूना !





टूट गया वह दर्पण निर्मम !

उसमें हँस दी मेरी छाया,
मुझमें रो दी ममता माया,
अश्रुहास ने विश्व सजाया,
रहे खेलते आँखामिचौनी
प्रिय ! जिसके परदे में 'मैं' 'तुम' !
टूट गया वह दर्पण निर्मम !

अपने दो आकार बनाने,
दोनों का अभिसार दिखाने,
भूलों का संसार बसाने,
जो झिलमिल झिलमिल सा तुमने
हँस हँस दे डाला था निरुपम !
टूट गया वह दर्पण निर्मम !

कैसा पतझर कैसा सावन,
कैसी मिलन विरह की उलझन,
कैसा पल घड़ियोंमय जीवन,
कैसे निशिदिन कैसे सुख दुख
आज विश्व में तुम हो या तम !
टूट गया वह दर्पण निर्मम !


किसमें देख सँवारूँ कुन्तल,
अङ्गराग पुलकों का मल मल,
स्वप्नों से आँजूँ पलकें चल,
किस पर रीझूँ किससे रूढ़ूँ
भर लूँ किस छवि से अन्तरत्तम ?
टूट गया वह दर्पण निर्मम !

आज कहाँ मेरा अपनापन,
तेरे छिपने का अवगुण्ठन,
मेरा बन्धन तेरा साधन,
तुम मुझमें अपना सुख देखो
मैं तुममें अपना दुःख प्रियतम !
टूट गया वह दर्पण निर्मम !



✓ ओ विभावरी !

चाँदनी का अंगराग,
माँग में सजा पगग;
रश्मिदार बाँध मृदुल
चिकुर-भार री !
ओ विभावरी !



अनिल घूम देश देश,
लाया प्रिय का सँदेश;
मोतियों के सुमन-कोप,
वार वार री !
ओ विभावरी !

लेकर मृदु ऊर्मवीन,
कुछ मधुर करण नवीन,
प्रिय की पदचाप-मदिर
गा मलार री !
ओ विभावरी !

वहने दे तिमिर-भार,
बुझते दे यह अंगार,
पहिन सुरभि का दुकूल
बकुलहार री !
ओ विभावरी !



प्रिय ! जिसने दुख पाला हो !

जिन प्राणों से लिपटी हो
पीड़ा सुरभित चन्दन सी,
तूफानों की छाया हो
जिसको प्रिय-आलिङ्गन सी,
जिसको जीवन की हारें
हों जय के अभिनन्दन सी,

वर दो यह मेरा आँसू
उसके उर की माला हो !

जो उजियाला देता हो
जल जल अपनी ज्वाला में,
अपना सुख बाँट दिया हो
जिसने इस मधुशाला में,
हँस हालाहल ढाला हो
अपनी मधु सी हाला में,

मेरी साधों से निर्मित
उन अधरों का प्याला हो !

दीपक में पतङ्ग जलता क्यों ?

प्रिय की आभा में जीता फिर
दूरी का अभिनय करता क्यों ?
पागल रे पतङ्ग जलता क्यों ?

उजियाला जिसका दीपक में,
तुझमें भी है वह चिनगारी;
अपनी ज्वाला देख, अन्य की
ज्वाला पर इतनी ममता क्यों ?

गिरता कब दीपक दीपक में,
तारक में तारक कब घुलता ?
तेरा ही उन्माद शिखा में
जलता है फिर आकुलता क्यों ?

पाता जड़ जीवन जीवन से,
तम दिन में मिल दिन हो जाता;
पर जीवन के, आभा के कण,
एक सदा, भ्रम में फिरता क्यों ?

जो तू जलने को पागल हो,
आँसू का जल स्नेह बनेगा;
धूमहीन निस्पन्द जगत में
जल बुझ, यह क्रन्दन करता क्यों ?





आँसू का मोल न लूँगी मैं !

यह क्षण क्या ? द्रुत मेरा स्पन्दन;
यह रज क्या ? नव मेरा मृदु तन;
यह जग क्या ? लघु मेरा दर्पण;
प्रिय तुम क्या ? चिर मेरे जीवन;

मेरे सब सबमें प्रिय तुम,
किससे व्यापार करूँगी मैं ?
आँसू का मोल न लूँगी मैं !

निर्जल हो जाने दो बादल,
मधु से रीते सुमनों के दल;
करुणा विन जगती का अञ्चल,
मधुर व्यथा विन जीवन के पल;

मेरे दृग में अक्षय जल,
रहने दो विश्व भरूँगी मैं !
आँसू का मोल न लूँगी मैं !

मिथ्या प्रिय मेरा अवगुण्ठन,
पाप शाप मेरा भोलापन !
चरम सत्य यह सुधि का दंशन,
अन्तहीन मेरा करुणा-कण;

युग युग के बंधन को प्रिय !
पल में हूँ 'मुक्ति' करूँगी मैं !
आँसू का मोल न लूँगी मैं !

कमलदल पर किरण अंकित

चित्र हूँ मैं क्या चितरे ?

वादलों की प्यालियाँ भर

चाँदनी के सार से,

तूलिका कर इन्द्रधनु

तुमने रँगा उर प्यार से;

काल के लघु अश्रु से

धुल जायँगे क्या रङ्ग मेरे ?

तडित् सुधि में, वेदना में

करुण पावस-रात भी;

आँक स्वप्नों में दिया

तुमने वसन्त-प्रभात भी;

क्या शिरीष-प्रसून से

कुम्हलायँगे यह साज मेरे ?

है युगों का मूक परिचय

देश से इस राह से;

हो गई सुरभित यहाँ की

रेणु मेरी चाह से;

नाश के निश्वास से

मिट पायँगे क्या चिह्न मेरे ?

नाच उटते निमिष पल

मेरे चरण की चाप से;

नाप ली निःसीमता

मैंने दृगों के माप से;

मृत्यु के उर में समा क्या

पायँगे अब प्राण मेरे ?

आँक दी जग के हृदय में


अमिट मेरी प्यास क्यों ?


अश्रुमय अवसाद क्यों यह

पुलककम्पन-लास क्यों ?

मैं मिटूँगी क्या अमर

हो जायँगे उपहार मेरे ?







प्रिय ! मैं हूँ एक पहेली भी !

जितना मधु जितना मधुर हास
जितना मद तेरी चितवन में,
जितना क्रन्दन जितना विपाद
जितना विष जग के स्पन्दन में,
 पो पो मैं चिरं दुखप्यास बनी
 सुखसखिता की रँगरेली भी !
मेरे प्रतिरोमों से अविरत
भरते हैं निर्भर और आग;
कर्ती विरक्ति आसक्ति प्यार
मेरे श्वासां में जाग जाग;

प्रिय मैं सीमा की गोदपत्नी
पर हूँ असीम से खेली भी !



क्या नई मेरी कहानी ?
 विश्व का करण करण सुनाता
 प्रिय वही गाथा पुरानी !
 सजल बादल का हृदय-करण
 चू पड़ा जब पिवल भू पर,
 पी गया उसको अपरिचित
 वृषित दरका पङ्क का उर;
 मिट गई उससे तडित् सी
 हाय वारिद की निशानी !
 करुण वह मेरी कहानी !



जन्म से मृदु कञ्च-उर में
 नित्य पाकर प्यार लालन,
 अनिल के चल पङ्क पर फिर
 उड़ गया जब गन्ध उन्मन,
 वन गया तव सर अपरिचित
 हो गई कलिका विरानी !
 निष्ठुर वह मेरी कहानी !

चीर गिरि का कठिन मानस
 वह गया जो स्नेहनिर्भर,
 ले लिया उसको अतिथि कह
 जलाधि ने जब अङ्क में भर,
 वह सुधा सा मधुर पल में
 हो गया तव चार पानी !
 अमिट वह मेरी कहानी !



मधुवेला है आज

अरे तू जीवन-पाटल फूल !

आई दुख की रात मोतियों की देने जयमाल;
सुख की मन्द वतास खोलती पलकें दे दे ताल;

डर मत रे सुकुमार !

तुझे दुलराने आये शूल !

अरे तू जीवन-पाटल फूल !

भिक्षुक सा यह विश्व खड़ा है पाने करुणा प्यार;
हँस उठ रे नादान खोल दे पंखुरियों के द्वार;

रीते कर ले कोप

नहीं कल सोना होगा धूल !

अरे तू जीवन-पाटल फूल !

मुस्काता संकेतभरा नभ
अलि क्या प्रिय आनेवाले हैं ?

विद्युत् के चल स्वर्णपाश में बँध हँस देता रोता जलधर;
अपने मृदु मानस की ज्वाला गीतों से नहलाता सागर;
दिन निशि को, देती निशि दिन को
कनक-रजत के मधु-प्याले हैं !
अलि क्या प्रिय आनेवाले हैं ?



मोती विखरातीं नृपुर के छिप तारक-परियाँ नर्तन कर;
हिमकण पर आता जाता मलयानिल परिमल से अञ्जलि भर;
भ्रान्त पथिक से फिर फिर आते
विस्मित पल क्षण मतवाले हैं !
अलि क्या प्रिय आनेवाले हैं ?

सघन वेदना के तम में सुधि जाती सुख सोने के कण भर;
सुरधनु नव रचतीं निश्वासें स्मित का इन भीगे अधरों पर;
आज आँसुओं के कोपों पर
स्वप्न बने पहरवाले हैं !
अलि क्या प्रिय आनेवाले हैं ?

नयन श्रवणमय श्रवण नयनमय आज हो रहे कैसी उलभन ! } //
रोम रोम में होता री सखि एक नया उर का सा स्पन्दन ! }
पुलकों से भर फूल वन गये
जितने प्राणों के छाले हैं !
अलि क्या प्रिय आनेवाले हैं ?



भरते नित लोचन मेरे हों !

जलती जो युग युग से उज्ज्वल,
आभा से रच रच मुक्ताहल,
वह तारक-माला उनकी,
चल विद्युत् के कङ्कण मेरे हों !
भरते निज लोचन मेरे हों !

ले ले तरल रजत 'श्री' कञ्चन,
निशिदिन ने लीपा जो आँगन,
वह सुपमामय नभ उनका,
पल पल मिटते नव घन मेरे हों !
भरते नित लोचन मेरे हों !

पद्मराग-फलियों से विकसित,
नीलम के अलियों से मुखरित,
चिर सुरभित नन्दन उनका,
यह अश्रु-भार-नत तृण मेरे हों !
भरते नित लोचन मेरे हों !

तम सा नीरव नभ सा विस्तृत,
हास रुदन से दूर अपरिचित,
वह सूनापन हो उनका,
यह सुखदुःखमय स्पन्दन मेरे हों !
भरते निज लोचन मेरे हों !

जिसमें कसक न सुधि का दंशन,
प्रिय में मिट जाने के साधन,
वे निर्वाण—मुक्ति उनके,
जीवन के शत बन्धन मेरे हों !
भरते नित लोचन मेरे हों !

बुदबुद में आवर्त्त अपरिमित,
कण में शत जीवन परिवर्तित,
हों चिर सृष्टि प्रलय उनके,
वनने मिटने के क्षण मेरे हों
भरते नित लोचन मेरे हों !

सस्मित पुलकित नित परिमलमय,
इन्द्रधनुष सा नवरङ्गमय,
अग जग उनका कण कण उनका,
पलभर वे निर्मम हों !
भरते नित लोचन मेरे हों !





लाये कौन सँदेश नये घन !

अम्बर गवित,
हो आया नत,
चिर निस्पन्द हृदय में उसके उमड़े री पुलकों के सावन !
लाये कौन सँदेश नये घन !

चौकी निद्रित,
रजनी थलसित,
श्यामल पुलकित कम्पित कर में दमक उठे विद्युन् के कंकण !
लाये कौन सँदेश नये घन !

दिशि का चञ्चल,
परिमल-अश्वल,
छिन्नहार से विखर पड़े सखि ! जुगुनू के लघु हीरक के कण
लाये कौन सँदेश नये घन !

जड़ जग स्पन्दित,
निश्चल कम्पित,
फूट पड़े अबनी के संचित सपने मृदुतम अंकुर वन वन !
लाये कौन सँदेश नये घन !

रोया चातक,
सकुचाया पिक,
मत्त मयूरों ने सूने में भाड़ियों का दुहराया नर्तन !
लाये कौन सँदेश नये घन !

सुख दुख से भर
आया लघु उर,
मोती से उजले जलकण से छाये मेरे विस्मित लोचन !
लाये कौन सँदेश नये घन !



कहता जग दुख को प्यार न कर !

अनवीधे मोती यह दृग के,
वैध पाये वंधन में किसके ?
पल पल वनते पल पल मिटते,
तू निष्फल गुथ गुथ द्वार न कर !
कहता जग दुख को प्यार न कर !

किसने निज को खोकर पाया ?
किसने पहचानी वह द्वाया ?
तू भ्रम वह तम तेरा प्रियतम
आ सूने में अभिसार न कर !
कहता जग दुख को प्यार न कर !

यह मधुर कसक तेरे उर की,
कथ्यन की और न हीरक की;
मेरी स्मित से इसका विनिमय
कर ले या चल व्यापार न कर !
कहता जग दुख को प्यार न कर !

दर्पणमय है अणु अणु मेरा,
प्रतिबिम्बित रोम रोम तेरा;
अपनी प्रतिद्धाया से भोले !
इतनी अनुनय मनुहार न कर !
कहता जग दुख को प्यार न कर !

सुखमधु में क्या दुख का मिश्रण !
दुखविष में क्या सुख-मिश्री-करण !
जाना कलियों के देश तुझे
तो शूलों से शृङ्गार न कर !
कहता जग दुख को प्यार न कर !

✓ - मत अरुण घूँघट खोल री !

धृन्त विन नभ में खिले जो,
अश्रु वरसाते हँसे जो,
तारकों के वे सुमन
मत चयन कर अनमोल री !

तरल सोने से धुर्ली यह,
पद्मरागों से सर्जो यह,
वलम्ब अलके जायँगी
मत अनिलपथ में डोल री !


निशि गई मोती सजाकर,
हाट फूलों में लगाकर,
लाज से गल जायँगे
मत पूछ इनसे मोल री !

स्वर्ण-कुम्कुम में वसा कर,
है रँगी नव मेघचूनर,
विद्वल मत धुल जायगी
इन लहरियों में लोल री !

चाँदनी की सित सुधा भर,
वाँटता इनसे सुधाकर,
मत कली की प्यालियों में
लाल मदिरा घोल री !

पलक सीपें नींद का जल,
स्त्रप्रमुक्ता रच रहे मिल;
हैं न विनिमय के लिए
स्मित से इन्हें मत तोल री !

खेल सुख दुख से चपल थक,
सो गया जगशिष्टु अचानक;
जाग मचलेगा न तू
कल खग पिकों में बोल री !



जग करुण करुण, मैं मधुर मधुर !
दोनों मिल कर देते रजकण,
चिर करुणमधुर सुन्दर सुन्दर !

जग पतम्बर का नीरव रसाल,
पहने हिमजल की अश्रुमाल;
मैं पिक वन गाती डाल डाल,
सुन फूट फूट उटते पल पल,
सुख-दुख-मञ्जरियों के अद्भुर !

विस्मृति-शशि के हिमकिरण-वाण,
करते जीवन-सर मूकप्राण;
वन मलयपवन चढ़ रश्मियान,
मैं आती ले मधु का सँदेश,
भरने नीरव उर में मर्मर !

यह नियति-तिमिर-सागर अपार,
घुमते जिस्में तारक-अंगार;
मैं प्रथम रश्मि सी कर शृंगार,
आ अपनी छवि से ज्योतिर्मय,
कर देती उसकी लहर लहर !

युग से थी प्रिय की मूक वीन,
थे तार शिथिल कम्पनविहीन;
मैंने द्रुत उनकी नोंद छीन,
सूनापन कर डाला क्षण में
नव भङ्गारों से करुणमधुर !
जग करुण करुण, मैं मधुर मधुर !



प्राणपिक प्रिय-नाम रे कह !

मैं मिटी निस्सीम प्रिय में,
वह गया वैध लघु हृदय में;
अव विरह की रात को तू
चिर मिलन का प्रात रे कह !

दुखअतिथि का धो चरणतल,
विश्व रसमय कर रहा जल;
यह नहीं क्रन्दन हठीले !
सजल पावसमास रे कह !

ले गया जिसको लुभा दिन,
लौटती वह स्वप्न वन वन;
है न मेरी नींद, जागृति
का इसे उत्पात रे कह !

एक प्रिय-दृग-श्यामता सा,
दूसरा स्मित की विभा सा;
यह नहीं निशिदिन इन्हें
प्रिय का मधुर उपहार रे कह !

श्वास से स्पन्दन रहे भर,
लोचनों से रिस रहा उर;
दान क्या प्रिय ने दिया
निर्वाण का वरदान रे कह !

चल क्षणों का क्षणिक संचय,
वालुका से विन्दु-परिचय,
कह न जीवन तू इसे
प्रिय का निठुर उपहास रे कह !



तुम दुख वन इस पथ से आना !

शूलों में नित मृदु पाटल सा,
खिलने देना मेरा जीवन;
क्या हार वनेगा वह जिसने सीखा न हृदय को विंधवाना !

वह सौरभ हूँ मैं जो उड़कर,
कलिका में लौट नहीं पाता;
पर कलिका के नाते ही प्रिय जिसको जग ने सौरभ जाना !

नित जलता रहने दो तिल तिल,
अपनी ज्वाला में उर मेरा;

इसकी विभूति में फिर आकर अपने पद-चिह्न बना जाना !

वर देते हो तो फर दो ना,
चिर आँखमिचौनी यह अपनी;
जीवन में खोज तुम्हारी है मिटना ही तुमको छू पाना !

प्रिय ! तेरे उर में जग जावे,
प्रतिध्वनि जब मेरे पी पी की,
उसको जग समझे वादल में विद्युत् का वन वन मिट जाना !


तुम चुपके से आ बस जाओ,
सुख दुख सपनों में श्वासों में;
पर मन कह देगा यह वे हैं आँखें कह देंगी पहचाना !

जड़ जग के अणुओं में स्मित से,
तुमने प्रिय जब डाला जीवन,
मेरी आँखों ने सींच उन्हें सिखलाया हँसना खिल जाना !

कुहरा जैसे घन आतप में,
यह संसृति मुझमें लय होगी;
अपने रागों से लघु वीणा मेरी मत आज जगा जाना !



अलि वरदान मेरे नयन !
उमड़ता भव-अतल सागर,
लहर लेते सुखसरोवर;
चाहते पर अश्रु का लघु
विन्दु प्यासे नयन !
प्रिय घनश्याम चातक नयन !
पी उजाला तिमिर पल में,
फँकता रविपात्र जल में,
तव पिलाते स्नेह अणु अणु-
को छलकते नयन !
दुखमद के चपक यह नयन !
छू अरुण का किरणचामर,
बुझ गये नभ-दीप निर्भर,
जल रहे अविराम पथ में
किन्तु निश्चल नयन !
तममय विरह दीपक नयन !
उलभते नित बुद्बुदे शत,
घेरते आवर्त्त आ द्रुत,
पर न रहता लेश प्रिय की
स्मित रँगें यह नयन !
जीवन-सरित-सरसिज नयन !
मैं मिटूँ ज्यों मिट गया घन,
वर मिटैँ ज्यों तडित्-कम्पन,
फूट कण कण से प्रकट हों
किन्तु अगणित नयन !
प्रिय के स्नेह-अङ्कुर नयन !



दूर घर में पथ से अनजान !

मेरी ही चितवन से उमड़ा तम का पारावार;
मेरी आशा के नव अंकुर शूलों में साकार;
पुलिन सिकतामय मेरे प्राण !

मेरी निश्वासों से वहती रहती भ्रूभावात;
आँसू में दिनरात प्रलय के घन करते उत्पात;
कसक में विद्युत् अन्तर्धान !

मेरी ही प्रतिध्वनि करती पल पल मेरा उपहास;
मेरी पदध्वनि में होता नित औरों का आभास;
नहीं मुझसे मेरी पहचान !

दुख में जाग उठा अपनेपन का सोता संसार;
सुख में सोई री प्रिय-सुधि की अस्फुट सी भङ्गार;
हो गये सुखदुख एक समान !

विन्दु विन्दु डुलने से भरता उर में सिन्धु महान;
तिल तिल मिटने से होता है चिर जीवन निर्माण;
न सुलभी यह उलभन नादान !

पल पल के भरने से बनता युग का अद्भुत हार;
श्वास श्वास खोकर जग करता नित दिव से व्यापार;
यही अभिशाप यही वरदान !

इस पथ का कण कण आकर्षण, वृण वृण में अपनाव;
उसमें मूक पहेली है पर इसमें अमित दुराव;
हृदय को बन्धन में अभिमान !
दूर घर में पथ से अनजान !

रूपसि तेरा धन केशपाश !
श्यामल श्यामल कोमल कोमल
लहराता सुरभित केशपाश !

क्या पूजा क्या अर्चन रे ?

उस असीम का सुन्दर मन्दिर मेरा लघुतम जीवन रे !
मेरी श्वासें करती रहतीं नित प्रिय का अभिनन्दन रे !
पदरज को धोने उमड़े आते लोचन में जल-करण रे !
अक्षत पुलकित रोम मधुर मेरी पीड़ा का चन्दन रे !
स्नेहभरा जलता है झिलमिल मेरा यह दीपक-मन रे !
मेरे दृग के तारक में नव उत्पल का उन्मीलन रे !
धूप बने उड़ते रहते हैं प्रतिपल मेरे स्पन्दन रे !
प्रिय प्रिय जपते अधर ताल देता पलकों का नर्तन रे !





प्रिय सुधि भूले री मैं पथ भूली !

मेरे ही मृदु उर में हँस बस,
श्वासों में भर मादक मधु-रस,
लघु कलिका के चल परिमल से
वे नभ छाये री मैं वन फूली !
प्रिय सुधि भूले री मैं पथ भूली !

तज उनका गिरि सा गुरु अन्तर,
मैं सिकता-कण सी आई मर;
आज सजनि उनसे परिचय क्या !
वे घनचुम्बित मैं पथ-धूली !
प्रिय सुधि भूले री मैं पथ भूली !

उनकी वीणा की नव कम्पन,
डाल गई री मुझमें जीवन;
खोज न पाई उसका पथ मैं
प्रतिध्वनि सी सूते में भूली !
प्रिय सुधि भूले री मैं पथ भूली !



जाग वेसुध जाग !

अश्रुकण से उर सजाया त्याग हीरक-हार,
भीख दुख की माँगने फिर जो गया प्रतिद्वार;
शूल जिसने फूल छू चन्दन किया, सन्ताप,
सुन जगाती है उसी सिद्धार्थ की पद-चाप;
करुणा के दुलारे जाग !

शह्व में ले नाश मुरली में छिपा वरदान,
दृष्टि में जीवन अधर में सृष्टि ले छविमान,
आ रचा जिसने स्वर्गों में प्यार का संसार,
गूँजती प्रतिध्वनि उसी की फिर चित्तिज के पार;
वृन्दाविपिनवाले जाग !

× × ×

रात के पथहीन तम में मधुर जिसके श्वास,
फैल भरते लघु कणों में भी असीम सुवास;
कंटकों की सेज जिसकी आँसुओं का ताज,
सुभग ! हँस उठ उस प्रफुल्ल गुलाब ही सा आज,
वीती रजनि प्यारे जाग !



लय गीत मन्दिर, गति ताल अमर,

अप्सरि तेरा नर्तन सुन्दर !

अलोकतिमिर सितअसित चीर,
सागर-गर्जन रुनमुन मँजीर;

उड़ता भङ्गमा में अलक-जाल,
मेवों में मुखरित किंकिणि-स्वर !
अप्सरि तेरा नर्तन सुन्दर !

रविशशि तेरे अवतंस लोल,
सीमन्त-जटित तारक अमोल;

चपला विभ्रम, स्मित इन्द्रधनुष,
हिमकण वन भरते स्वेदनिकर !
अप्सरि तेरा नर्तन सुन्दर !

युग हैं पलकों का उन्मीलन—

स्पन्दन में अगणित लय जीवन;

तेरी श्वासों में नाच नाच,

उठता वेसुध जग सचराचर !

अप्सरि तेरा नर्तन सुन्दर !

तेरी प्रतिध्वनि वनती मधुदिन,

तेरी समीपता पावस-क्षण;

रूपसि ! छूते ही तुझमें मिट

जड़ पा लेता वरदान अमर !


अप्सरि तेरा नर्तन सुन्दर !

जड़ कण कण के प्याले भलमल,
छलकी जीवनमदिरा छलछल;
पीती थक मुक मुक भूम भूम,
तू घूँट घूँट फेनिल सीकर !
अप्सरि तेरा नर्तन सुन्दर !

विस्वराती जातो तू सहास,
नव तन्मयता उल्लास लास;
हर श्रुणु कहता उपहार वनूँ
पहले हूँ जा मृदुल अधर !
अप्सरि तेरा नर्तन सुन्दर !

हे सृष्टिप्रलय के आलिङ्गन !
सोमा असीम के मूक मिलन !
कहता है तुम्हको कौन घोर
तू चिर रहस्यमयि कोमलतर !
अप्सरि तेरा नर्तन सुन्दर !

तेरे हित जलते दीप-प्राण,
खिलते प्रसून हँसते विहान;
श्यामाङ्गिनि ! तेरे कौतुक को
वनता जग मिट मिट सुन्दरतर !
प्रिय-प्रेयसि ! तेरा लास अमर !



उर तिमिरमय घर तिमिरमय
चल सजनि दीपक वार ले !

राह में रो रो गये हैं
रात और विहान तेरे;
काँच से टूटे पड़े यह
स्वप्न, भूलें, मान तेरे;
फूल प्रियं पथ शूलमय
पलके विद्या सुकुमार ले !

वृषित जीवन में धिरे वन—
वन, उड़े जो श्वास उर से,
पलक सीपी में हुए मुक्ता
सुकुमल और वरसे;
मिट रहे नित धूलि में
तू गूँथ इनका हार ले !

मिलनवेला में अलस तू
सो गई कुछ जाग कर जब,
फिर गया वह स्वप्न में
मुस्कान अपनी आँक कर तव !
आ रही प्रतिध्वनि वही फिर
नींद का उपहार ले !
चल सजनि दीपक वार ले !



तुम सो जाओ मैं गाऊँ !

सुम्हको सोते युग बीते,
तुमको यों लोरी गाते;
अब आओ मैं पलकों में
स्वप्नों से सेज विछाऊँ !

प्रिय ! तेरे नभमन्दिर के
मणि-दीपक बुझ बुझ जाते;
जिनका कण कण विद्युत् है
मैं ऐसे प्राण जलाऊँ !

क्यों जीवन के शूलों में
प्रतिक्षण आते जाते हो ?
ठहरो सुकुमार ! गलाकर
भोती पथ में फैलाऊँ !

पथ की रज में हूँ अक्रित,
तेरे पदचिह्न अपरिचित;
मैं क्यों न इसे अखन कर
आँखों में आज वसाऊँ !

जल सौरभ फैलाता उर,
तव स्मृति जलती है तेरी;
लोचन कर पानी पानी
मैं क्यों न उसे सिंचवाऊँ !

इन भूलों में मिल जातीं,
कलियाँ तेरी माला की;
मैं क्यों न इन्हीं काँटों का
संचय जग को दे जाऊँ !

अपनी असीमता देखो,
लघु दर्पण में पल भर तुम;
मैं क्यों न यहाँ क्षण क्षण को
धो धो कर मुकुर बनाऊँ !

हँसने में छू जाते तुम,
रोने में वह सुधि आती;
मैं क्यों न जगा अणु अणु को
हँसना रोना सिखलाऊँ !






जागो बेसुध रात नहीं यह !

भीगीं मानस के दुखजल से,
भीनी उड़ते सुखपरिमल से,
हैं विखरे उर की निश्वासें,
मादक मलय-वतास नहीं यह !

पारद के मोती से चञ्चल,
मिटते जो प्रतिपल वन डुल डुल,
हैं पलकों में करुणा के अणु,
पाटल पर हिमहास नहीं यह !

कूलहीन तम के अन्तर में,
दमक गई छिप जो क्षण भर में,
हैं विपाद में विखरी स्मृतियाँ,
घनचपला का लास नहीं यह !

श्रमकण में ले डुलते हीरक,
अश्वल से ढक आशा-दीपक
तुम्हें जगाने आई पीड़ा,
स्वप्नों का परिहास नहीं यह !



केवल जीवन का क्षण मेरे !

फिर क्यों प्रिय मुझको अग जग का प्यासा क्षण क्षण घेरे !


नत धनविद्युत् माँग रहे पल, अन्धर फैलाये नित अञ्चल;
उसको माँग रहे हँस रोकर कितने रात सवेरे !

कलियों रोती हैं सौरभ भर, निर्भर मानस आँसूमय कर,
इस क्षण के हित मत्त समीरण करता शत शत फेरे !

तारे बुझते हैं जल निशिभर, स्नेह नया लाते भर फिर फिर,
सागर की लहरों लहरों में करती प्यास वसेरे !

लुटता इस पर मधुमद परिमल, भर जाते गल कर मुक्ताहल,
किसको दूँ किसको लौटाऊँ, लघु पल ही धन मेरे !

चतुर्थ याम



सान्ध्य गीत



प्रिय ! सान्ध्य गगन,
मेरा जीवन !

यह क्षितिज बना धुँधला विराग,
नव अरुण अरुण मेरा सुहाग,
छाया सी काया वीतराग,
सुधिभीने स्वप्न रँगीले घन !

साधों का आज सुनहलापन,
विरता विषाद का तिमिर सघन,
सन्ध्या का नभ से मूक मिलन—
यह अश्रुमती हँसती चितवन !

लाता भर श्वासों का समीर,
जग से स्मृतियों का गन्ध धीर,
सुरभित हैं जीवन-मृत्यु-तीर,
रोमों में पुलकित कैरव-वन !

अव आदि-अन्त दोनों मिलते,
रजनी-दिन-परिणय से खिलते,
आँसू मिस हिम के कण डुलते,
ध्रुव आज बना स्मृति का चल क्षण !

इच्छाओं के सोने से शर,
किरणों से द्रुत भीने सुन्दर.
सूने असीम नभ में चुभकर—
वन वन आते नक्षत्र-सुमन !

घर लौट चले सुख-दुःख-विहग,
तम पोछ रहा मेरा अग जग,
झिप आज चला वह चित्रित मग,
उतरो अव पलकों में पाहुन !



प्रिय ! खान्ध्य गगन मेरा जीवन !


प्रिय मेरे गीले नयन चनेंगे आरती !

श्वासों में सपने कर गुम्फित,
चन्दनवार वेदना-चर्चित,
भर दुख से जीवन का घट नित,
मूक क्षणों में मधुर भरूँगी भारती !

दृग मेरे दो दीपक झिलमिल,
भर आँसू का स्नेह रहा दुल,
सुधि तेरी अविराम रही जल,
पद-ध्वनि पर आलोक रहूँगी वारती !

यह लो प्रिय ! निधियोमय जीवन,
जग की अक्षय स्मृतियों का धन,
सुख-सोना करुणा-हीरक-कण,
तुमसे जीता आज तुम्हीं को हारती !





क्या न तुमने दीप वाला ?

क्या न इसके शीत अधरों—
से लगाई अमर ज्वाला ?

अगम निशि है यह अकेला,
तुहिन - पतभर - वात - वेला;
उन करों की सजल सुधि में
पहनता अङ्गार - माला !

स्नेह माँगा औ' न वाती,
नींद कव, कव क्लान्ति भाती !
वर इसे दो एक कह दो
मिलन के क्षण का उजाला !

भर इसी से अग्नि के कण,
वन रहे हैं वेदना-घन;
प्राण में इसने विरह का—
मोम सा मृदु शलभ पाला !

यह जला निज धूम पीकर,
जीत डाली मृत्यु जी कर;
रत्न सा तम में तुम्हारा
अंक मृदु पद का सँभाला !

यह न भङ्गना से बुझेगा,
वन मिटेगा मिट वनेगा;
भय इसे है हो न जावे
प्रिय तुम्हारा पंथ काला !



रागभीनी तू सजनि निश्वास भी तेरे रँगोले !

लोचनों में क्या मंदिर नव ?
देख जिसको नीड़ की सुधि फूट निकली वन मधुर रव !

भूलते चितवन गुलाबी—
में चले घर खग हठीले !

छोड़ किस पाताल का पुर ?
राग से वेसुध, चपल सपने लजीले नयन में भर,

रात नभ के फूल लाई,
आँसुओं से कर सजीले !

आज इन तन्द्रिल पलों में !
उलमती अलकें सुनहली असित निशि के कुन्तलों में !

सजनि नीलम-रज भरे
रँग चूनरी के अरुण पीले !

रेख सी लघु तिमिर-लहरी,
चरण छू तेरे हुई है सिन्धु सीमाहीन गहरी !

गीत तेरे पार जाते
वादलों की मृदु तरी ले !

कौन छायालोक की स्मृति,
कर रही रङ्गीन प्रिय के द्रुत पदों की अक-संस्तुति ?

सिहरती पलकें किये—
देतीं विहँसते अधर गीले !



अश्रु मेरे माँगने जब
नींद में वह पास आया !

स्वप्न सा हँस पास आया !

हो गया दिव की हँसी से
शून्य में सुरचाप अंकित;
रश्मि-रोमों में हुआ
निस्पन्द तम भी सिहर पुलकित;


अनुसरण करता अमा का
चाँदनी का हास आया !

वेदना का अग्निकण जब
मोम से उर में गया बस,
मृत्यु-अञ्जलि में दिया भर
विश्व ने जीवन-सुधा-रस !

माँगने पतझर से
हिम-विन्दु तव मधुमास आया !

अमर सुरभित साँस देकर
मिट गये कोमल कुसुम भर;
रविकरों में जल हुए फिर,
जलद में साकार सीकर;

अंक में तव नाश को
लेने अनन्त विकास आया !



क्यों वह प्रिय आता पार नहीं ?

शशि के दर्पण में देख देख,
मैंने सुलभाये तिमिर-केश;
गूँथे चुन तारक-पारिजात,
अवगुण्ठन कर किरणों अशोप;

क्यों आज रिक्ता पाया उसको
मेरा अभिनव शृङ्गार नहीं ?

स्मित से कर फीके अघर अरुण,
गति के जावक से चरण लाल,
स्वप्नों से गीली पलक आज,
सीमन्त सजा ली अश्रु-माल;

स्पन्दन मिस प्रतिपल भेज रही
क्या युग युग से मनुहार नहीं ?

मैं आज चुपा आई चातक,
मैं आज सुला आई कोकिल;
कण्टकित मौलशी हरसिंगार,
रोके हैं अपने श्वास शिथिल !

सोया समीर, नीरख जग पर
स्मृतियों का भी मृदु भार नहीं !


रूँधे हैं, सिहरा सा दिगन्त,
सित पाटलदल से मृदु वादल;
उस पार रुका आलोक-यान,
इस पार प्राण का कोलाहल !

बेसुध निद्रा है आज बुने—
जाते श्वासों के तार नहीं !

दिनरात-पथिक थक गये लौट,
फिर गये मना कर निमिष हार;
पाथेय मुझे सुधि मधुर एक,
है विरह-पंथ सूना अपार !

फिर कौन कह रहा है सूना
अब तक मेरा अभिसार नहीं ?





जाने किस जीवन की सुधि ले
लहराती आती मधु-वयार !

रञ्जित कर दे यह शिथिल चरण ले नव अशोक का अरुण राग,
मेरे मण्डन को आज मधुर ला रजनीगन्धा का पराग,

यूथी की मीलित कलियों से
अलि दे मेरी कवरी सँवार !

पाटल के सुरभित रङ्गों से रँग दे हिम सा उज्ज्वल दुकूल,
गुथ दे रशाना में अलि-गुञ्जन से पूरित भरते वकुल-फूल,

रजनी से अञ्जन माँग सजनि
दे मेरे अलसित नयन सार !

तारक-लोचन से सींच सींच नभ करता रज को विरज आज,
वरसाता पथ में हरसिंगार केशर से चर्चित सुमन-लाज,

कण्टकित रसालों पर उठता—
है पागल पिक सुभको पुकार !

लहराती आती मधु-वयार !

शून्य मन्दिर में वरूँगी आज मैं प्रतिमा तुम्हारी !

अर्चना हों शूल भोले,
चार दृग-जल अर्घ्य हो ले,

आज करुणा-स्नात उजला
दुःख हो मेरा पुजारी !

नृपुरों का मूक छूना
सरब कर दे विश्व सूना,

यह अगम आकाश उतरे
कम्पनों का हो भिखारी !

लोल तारक भी अचञ्चल,
चल न मेरा एक कुन्तल,

अचल रोमों में समाई
मुग्ध हो गति आज सारी !

राग मद की दूर लाली,
साध भी इसमें न पाली,

शून्य चितवन में वसेगी
मूक हो गाथा तुम्हारी !

सान्ध्य गीत |



प्रिय-पथ के यह शूल मुझे अलि प्यारे ही हैं !


हीरक सी वह याद
बनेगा जीवन सोना.
जल जल तप तप किन्तु
खरा इसको है होना !
चल ज्वाला के देश जहाँ अङ्गारे ही हैं !

तम-तमाल ने फूल
गिरा दिन-पलकें खोलों,
मैंने दुख में प्रथम
तभी सुख-मिश्री बोली !
ठहरें पलभर देव अश्रु यह खारे ही हैं !

ओढ़े मेरी छाँह
रात देती उजियाला,
रजकण मृदु पद चूम
हुए मुकुटों की माला !
मेरा चिर इतिहास चमकते तारे ही हैं !

आकुलता ही आज
होगई तन्मय राधा,
विरह बना आराध्य
द्वैत क्या कैसी वाधा !
खाना पाना हुआ जीत वे हारे ही हैं !





मेरा सजल मुख देख लेते !
यह करुण मुख देख लेते !

सेतु शूलों का बना बाँधा विरह-वारीश का जल;
फूल सी पलकें बनाकर प्यालियाँ बाँटा हलाहल;

दुःखमय सुख,
सुखभरा दुःख,

कौन लेता पूछ जो तुम
ज्वाल-जल का देश देते ?

नयन की नीलम-तुला पर मोतियों से प्यार तोला;
कर रहा व्यापार कव से मृत्यु से यह प्राण भोला !

श्रान्तिमय कण
श्रान्तिमय क्षण,

थे सुभे वरदान जो तुम
माँग समता शेष लेते !

सान्ध्य गीत


पद चले जीवन चला पलकें चलीं स्पन्दन रही चल;
किन्तु चलता जा रहा मेरा चित्त भी दूर धूमिल !

अङ्ग अलसित,
प्राण विजडित,

मानती जय जो तुम्हीं
हैंस हार आज अनेक देते !

धुल गई इन आँसुओं में देव जाने कौन हाला !
भूमता है विश्व पी पी घूमती नक्षत्र-माला;

साध है तुम,
वन सघन तम,



सुरंग अवगुण्डन उठा
गिन आँसुओं की रेख लेते !

शिथिल चरणों के थकित इन नूपुरों की करुण रुनमुल,
विरह का इतिहास कहती जो कभी पाते सुभग सुन;

चपल पग धर,
आ अचलउर !

वार देते मुक्ति, खो
निर्वाण का सन्देश देते !



रे पपीहे पी कहाँ ?

खोजता तू इस क्षितिज से उस क्षितिज तक शून्य अन्वर,
लघु परो से नाप सागर;

नाप पाता प्राण मेरे
प्रिय समा कर भी कहाँ ?

हँस डुवा देगा युगों की प्यास का संसार भर तू,
कण्ठगत लघु विन्दु कर तू !

प्यास ही जीवन, सक्की
वृत्ति में मैं जी कहाँ ?

चपल वन वन कर मिटेगी भूम तेरी मेघमाला !
मैं स्वयं जल और ज्वाला !

दीप सी जलती न तो यह
सजलता रहती कहाँ ?

साथ गति के भर रही हूँ विरति या आसक्ति के स्वर,
मैं बनी प्रिय-चरण-नूपुर !

प्रिय बसा उर में सुभग !
सुधि खोज की बसती कहाँ ?



विरह की वड़ियाँ हुईं अलि मधुर मधु की यामिनी सी !

दूर के नक्षत्र लगते पुतलियों से पास प्रियतर;
शून्य नभ की मूकता में गूँजता आह्वान का स्वर;

आज है निःसीमता
लयु प्राण की अनुरागिनी सी !

एक स्पन्दन कह रहा है अकथ युग युग की कहानी;
हो गया स्मित से मधुर इन लोचनों का चार पानी;

मूक प्रतिनिश्वास है
नव स्वप्न की अनुरागिनी सी !

सजनि ! अन्तर्हित हुआ है 'आज' में धुँधला विफल 'कल';
होगया है मिलन एकाकार मेरे विरह में मिल;

राह मेरी देखती
स्मृति अब निराशा पुजारिनी सी !

फैलते हैं सांध्य नभ में भाव ही मेरे रँगिले;
तिमिर की दीपावली हैं रोम मेरे पुलक-गोले;

वन्दिनी बनकर हुईं
मैं बन्धनों की स्वामिनी सी !



शलभ में शापमय वर हूँ !
किसी का दीप निण्टुर हूँ !

ताज है जलती शिखा
चिनगारियाँ शृङ्गार - माला;
ज्वाल अक्षय कोप सी
अंगार मेरी रङ्गशाला;

नाश में जीवित किसी की साध सुन्दर हूँ !

नयन में रह किन्तु जलती
पुतलियाँ आगार होंगी;
प्राण में कैसे बसाऊँ
कठिन अग्नि-समाधि होगी !

फिर कहाँ पाऊँ तुम्हें मैं मृत्यु-मन्दिर हूँ !

हो रहे भर कर दृगों से
अग्नि-कण भी चार शीतल;
पिघलते उर से निकल
निश्वास वनते धूम श्यामल;


एक ज्वाला के बिना मैं राख का घर हूँ !

कौन आया था न जाना
स्वप्न में मुझको जगाने;
याद में उन अँगुलियों के
हैं मुझे पर युग विताने;

रात के डर में दिवस की चाह का शर हूँ !

शून्य मेरा जन्म था
अवसान है मुझको सवेरा;
प्राण आकुल के लिए
संगी मिला केवल अँधेरा;

मिलन का मत नाम ले मैं विरह में चिर हूँ !



पंकज-कली !

क्या तिमिर कह जाता करुण ?
क्या मधुर दे जाती किरण ?

किस प्रेममय दुख से हृदय में
अश्रु में मिथी घुली ?

किस मलय-सुरभित अंक रह-
आया विदेशी गन्धवह ?

उन्मुक्त उर अस्तित्व खो
क्यों तू उसे भुज भर मिलो ?

रवि से झुलसते मौन दृग,
जल में सिहरते मृदुल परा,

किस व्रतव्रती तू तापसी
जाती न सुख दुख से छली ?


मधु से भरा विधुपात्र है,
मद से उनींदी रात है,


किस विरह में अवनतमुखी
लगती न उजियाली भली ?

यह देख ज्वाला में पुलक,
नभ के नयन उठते छलक !

तू अमर होने नभधरा के
वेदना-पय से पली !

पंकज-कली ! पंकज-कली !





हे मेरे चिर सुन्दर अपने !

भेज रही हूँ श्वासों क्षण क्षण,
सुभग मिटा देंगी पथ से यह तेरे मृदु चरणों का अंकन !

खोज न पाऊँगी, निर्भय
आओ जाओ वन चंचल सपने !

गीले अञ्चल में धोया सा—
राग लिये, मन खोज रहा कोलाहल में खोया खोया सा !


मोम-हृदय जल के कण ले
मचला है अंगारों में तपने !

नूपुर-बन्धन में लघु मृदु पग,
आदि अन्त के छोर मिलाकर वृत्त बन गया है मेरा मग !

पद-निक्षेपों में पाया कुछ
मधु सा मेरी साध-मधुप ने !

यह प्रतिपल तरणी वन आते,
पार कहीं होता तो यह दृग अगम समय-सागर तर जाते ?

अन्तहीन चिर विरहमाप से
आज चला लघु जीवन नपने !



मैं सजग चिर साधना ले !

सजग प्रहरी से निरन्तर,
जागते अलि रोम निर्भर;
निमिष के बुद्बुद् मिटाकर,
एक रस है समय-सागर !

हो गई आराध्यमय मैं विरह की आराधना ले !

मूँद पलकों में अचञ्चल,
नयन का जादू भरा तिल,
दे रही हूँ अलख अविकल—
को सजीला रूप तिल तिल !

आज वर दो मुक्ति आवे बन्धनों की कामना ले !

विरह का युग आज दीखा,
मिलन के लघु पल सरीखा;
दुःखसुख में कौन तीखा,
मैं न जानो औ' न सीखा !

मधुर मुझको हो गये सव मधुर प्रिय की भावना ले !





मैं किसी की मूक छाया हूँ न क्यों पहचान पाता !

उमड़ता मेरे दृगों में वरसता घनश्याम में जो;
अधर में मेरे खिला नव इन्द्रधनु अभिराम में जो;
बोलता मुझमें वही जग मौन में जिसको बुलाता !

जो न होकर भी बना सीमा चित्तिज वह रिक्त हूँ मैं;
विरति में भी चिरविरति की बन गई अनुरक्ति हूँ मैं;
शून्यता में शून्य का अभिमान ही मुझको बनाता !

श्वास हूँ पद-चाप प्रिय की प्राण में जब डोलती है;
मृत्यु है जब मूकता उसकी हृदय में बोलती है;
विरह क्या पद चूमने मेरे सदा संयोग आता !

नींदसागर से सजनि ! जो हूँद लाई स्वप्न-मोती,
गूँथती हूँ हार उनका क्यों कहा मैं प्रात रोती ?
पहन कर उनको स्वजन मेरा कली को जा हँसाता !

प्राण में जो जल उठा वह और है दीपक चिरन्तन;
कर गया तम चाँदनी वह दूसरा विद्युत् भरा घन;
दीप को तज कर तुम्हें कैसे शलभ पर प्यार आता !

तोड़ देता खीभकर जब तक न प्रिय यह मृदुल दर्पण,
देख ले उसके अधर सस्मित, सजल दृग, अलख आनन;
आरसी प्रतिविम्ब का कव चिर हुआ जग स्नेह-नाता !





यह सुख-दुःखमय राग
बजा जाते हो क्यों अलवेले ?

चितवन से रेखा अंकित कर,
रागमयी स्मित से नव रँग भर,

अश्रुकणों से धोते हो क्यों
फिर वे चित्र रँग, ले ?

श्वासों से पलकें स्पन्दित कर,
स्वप्नों से स्मृतियाँ जागृत कर,


पद-ध्वनि से वेसुध करते क्यों
यह जागृति के मेले ?

रोमों में भर आकुल कम्पन,
मुस्कानों में दुःख की सिहरन.

जीवन को चिर प्यास पिलाकर
क्यों तुम निष्ठुर खेले ?

कण कण में रच अभिनव बन्धन,
क्षण क्षण को कर भ्रममय उलभन,

पथ में बिखरा शूल
बुला जाते क्यों दूर अकेले ?



छाड़ किस पाताल का पुर,
राग से वेसुध चपल सपने लज्जिले नयन में भर,
रात नभ के फूल लार्ई
आँसुओं से कर सज्जिले !

.



सो रहा है विश्व, पर प्रिय तारकों में जागता है !

नियति वन कुशली चितेरा—
रँग गई सुखदुख रँगों से
मृदुल जीवन पात्र मेरा !

स्नेह की देती सुधा भर अश्रु खारे माँगता है !

धूपछाँहीं विरह-वेला,
विश्व-कोलाहल बना वह
ढूँढ़ती जिसको अकेला;

छाँह दग पहचानते पदचाप यह उर जानता है !

रङ्गमय है देव दूरी !

छू तुम्हें रह जायगी यह
चित्रमय क्रीड़ा अधूरी !

दूर रह कर खेलना पर मन न मेरा मानता है !

वह सुनहला हास तेरा—

अंकभर घनसार सा
उड़ जायगा अस्तित्व मेरा !

मूँद पलकें रात करती जब हृदय हठ ठानता है !

मेघ-रूँधा अजिर गीला,

दूटता सा इन्दु-कन्दुक

रवि मुलसता लोल पीला !

यह खिलौने और यह उर ! प्रिय नई असमानता है !

री कुञ्ज की शेफालिके !

गुदगुदाता वात मृदु उर,
निशि पिलाती ओस-मद भर,
आ भुलाता पात-मर्मर,

सुरभि वन प्रिय जायगा पट—
मूँद ले दृग-द्वार के !

तिमिर में वन रश्मि-संस्मृति,
रूपमय रँगमय निराकृति,
निकट रह कर भी अगम गति,

प्रिय वनेगा प्रात ही तू
गा न विहग-कुमारिके !

क्षितिज की रेखा धुले धुल,
निमिष की सीमा मिटे मित्त,
रूप के बन्धन गिरें खुल,

निशि मिटा दे अश्रु से
पदचिह्न आज विहान के !






में नीरभरी दुख की वदली !

स्पन्दन में चिर निस्पन्द वसा,
क्रन्दन में आहत विश्व हँसा,
नयनों में दीपक से जलते
पलकों में निर्भरिणी मचली !


मेरा पग पग संगीतभरा,
श्वासों से स्वप्न-पराग भरा,
नभ के नव रँग बुलते दुकूल,
झाया में मलय-वयार पली !

में चित्तज-भ्रुकुटि पर घिर धूमिल,
चिन्ता का भार बनी अविरल,
रज-करण पर जल-करण हो बरसी
नवजीवन-श्रंकर वन निकली !

पथ को न मलिन करता आना,
पदचिह्न न दे जाता जाना,
सुधि मेरे आगम की जग में
सुख की सिहरन हो अंत खिली !



विस्तृत नभ का कोई फोना,
मेरा न कभी अपना होना,
परिचय इतना इतिहास यही
उमड़ी कल थी मिट आज चली !



आज मेरे नयन के तारक हुए जलजात देखो !

अलस नभ के पलक गोले,
कुन्तलों से पोछ आई;
सघन वादल भी प्रलय के,
श्वास से मैं वॉध लाई;

पर न हो निस्पन्दता में चञ्चला भी स्नात देखो !

मूक प्राणायाम में लय—
हो गई कम्पन अनिल को,
एक अचल समाधि में थक,
सो गई पुलके सलिल की;

प्रात की छवि ले चली आई नशीली रात देखो !

आज बेसुध रोम रोमो—

में हुई वह चेतना भी;

मूर्च्छिता है एक प्रहरो सी

सजग चिर वेदना भी;

रश्मि से हौले चले जाओ न हो उत्पात देखो !

एक सुधि-सम्बल तुम्हीं से,

प्राण मेरा माँग लाया,

तोल करती रात जिसका

मोल करता प्रात आया;

दे वहा इसको न करुणा की कहीं वरसात देखो !


एकरस तम से भरा है,

एक मेरा शून्य आँगन;

एक ही निष्कम्प दीपक—

से टुकेला हो रहा मन;

आज निज पदचाप को भेजो न भङ्गावात देखो !



प्राण-रमा पतम्भार सजनि अब नयन वसी बरसात री !

वह प्रिय दूर पन्थ अनदेखा,
श्वास मिटाते स्मृति की रेखा,

पथ विन अन्त, पथिक छायामय,
साथ झुहकिनी रात री !

संकेतों में पल्लव बोले,
मृदु कलियों ने आँसू तोले,

असमञ्जस में डूब गया
आया हँसता जो प्रात री !

नभ पर दुख की छाया नीली,
तारों की पलकें हैं गीली,

रोते सुभ्र पर मेघ
आह रूँधे फिरता है वात री !

लघु पल युग का भार सँभाले,
अब इतिहास बने हैं छाले,

स्पन्दन शब्द व्यथा की पाती
दूत नयन-जलजात री !



भिलमिलाती रात मेरी !

साँझ के अन्तिम सुनहले
हास सी चुपचाप आकर,
मूक चितवन की विभा—
तेरी अचानक छू गई भर;

वन गई दीपावली तव आँसुओं की पाँत मेरी !

अश्रु घन के वन रहे स्मित—
सुप्त वसुधा के अधर पर,
कञ्ज में साकार होते
वीचियों के स्वप्न सुन्दर;

मुस्करा दी दामिनी में साँवली वरसात मेरी !

क्यों इसे अम्बर न निज
सूते हृदय में आज भर ले ?
क्यों न यह जड़ में पुलक का,
प्राण का सञ्चार कर ले ?

है तुम्हारी श्वास के मधु-भार-मन्थर वात मेरी !



दीप तेरा दामिनी !

चपल चितवन-ताल पर बुझ बुझ जला री मानिनी !
 गन्धवाही गहन कुन्तल,
 तूल से मृदु धूम-श्यामल,
 घुल रही इनमें अमा ले आज पावस-यामिनी !
 इन्द्रधनुषी चीर हिल हिल,
 छाँह सा मिल धूप सा खिल,
 पुलक से भर भर चला नभ की समाधि विरागिनी !
 कर गई जव दृष्टि उन्मन,
 तरल सोने में धुले कण,
 छू गई क्षण भर धरा-नभ सजल दीपक-रागिनी !
 तोलते कुरवक सलिल-धन,
 कण्टकित है नीप का तन,
 उड़ चली वक-पाँत तेरी चरण-ध्वनि-अनुसारिणी !
 कर न तू मञ्जीर का स्वन,
 अलस पग धर सँभल गिन गिन,
 है अभी भ्रूपकी सजनि सुधि विकल क्रन्दनकारिणी !

फिर विकल है प्राण मेरे !

तोड़ दो यह विभिन्न मैं भी देख लूँ उस ओर क्या है ?
जा रहे जिम पंथ में युग कल्प उस्तका छोर क्या है ?

क्यों मुझे प्राचीन बन कर
आज मेरे श्वाभ धरे ? ✓

मिन्धु की निःस्त्रीमता पर लघु लहर का लाम कैसा !
दीप लघु शिर पर धरे आलोक का आकाश कैसा ! }

दे रही मेरी चिरन्तनता
कल्पों के साथ फेरे !


विन्धुमातृकता कल्पों को शलभ को चिर साधना दी,
पुलक में नभ भर धरा को कल्पनामय वेदना दी;

मन कलौ है विश्व ! 'भूठे'
हैं अतुल वरदान तेरे !

नभ तुवा पाया न अपनी वाड़ में भी छुट तारे,
देहने करुणा मृदुल बन चीर कर तूकान हारे;

अन्त के तम में तुम्हें क्यों
आदि के अरमान मेरे ! }





मेरी है पहली बात !

रात के भीने सिताथल-
से विश्वर मोती बने जल,
स्वप्न पलकों में विचर भर
प्रात होते अश्रु फेशल !


सजनि में उतनी करुण हूँ, करुण जितनी रात !

मुस्करा कर राग मधुमय
बह लुटाता पी तिमिरविप,
अँसुओं का चार पी में
बौँटती नित स्नेह का रस !

सुभग में उतनी मधुर हूँ मधुर जितना प्रात !

ताप-जर्जर विश्व डर पर—
तूल से घन छा गये भर;
दुःख से तप हो मृदुलतर
उमड़ता करुणभरा डर !

सजनि में उतनी सजल जितनी सजल बरसात !



चिर सजग आँखें उनींदी आज कैसा व्यस्त वाना !

जाग तुम्हको दूर जाना !

अचल हिमगिरि के हृदय में आज चाहे कम्प हो ले,
या प्रलय के आँसुओं में मौन अलसित व्योम रो ले;
आज पी आलोक को डोले तिमिर की घोर छाया,
जाग या विद्युत्-शिखाओं में निठुर तूफान बोले !

पर तुम्हें है नाश-पथ पर चिह्न अपने छोड़ आना !

बाँध लेंगे क्या तुम्हें यह मोम के बन्धन सजोले ?
पथ की बाधा बनेंगे तितलियों के पर रँगीले ?
विश्व का क्रन्दन भुला देगी मधुप की मधुर गुनगुन,
क्या डुवा देंगे तुम्हें यह फूल के दल आँस-गीले ?

तू न अपनी छाँह को अपने लिए कारा बनाना !

वज्र का उर एक छोटे अश्रुकण में धो गलाया,
दे किसे जीवन-सुधा दो घूँट मदिरा माँग लाया ?
सो गई आँधी मलय की बात का उपधान ले क्या ?
विश्व का अभिशाप क्या चिर नींद बनकर पास आया ?

अमरता-सुत चाहता क्यों मृत्यु को उर में बसाना ?

कह न ठंडी साँस में अन्न भूल वह जलती कहानी,
आग हो उर में तभी दृग में सजेगा आज पानी;
हार भी तेरी बनेगी मानिनी जय की पताका,
राख चणिक पतङ्ग की है अमर दीपक की निशानी !

है तुम्हें अंगार-शय्या पर मृदुल कलियाँ विछाना !



प्रिय चिरन्तन है सजनि
 क्षण क्षण नवीन सुहागिनी में !

श्वास में मुझको छिपाकर वह असीम विशाल चिर घन,
 शून्य में जब छा गया उसही सजीली साध सा घन,

छिप कहीं उसमें सकी
 बुझ बुझ जली चल यामिनी में !

छाँह को उसकी सजनि नव आचरण अपना बनाकर,
 धूलि में निज अशु बोने में पहर सूते धिताकर,

प्रात में हँस छिप गई
 ले छलकते दृग यामिनी में !

मिलन-मन्दिर में उठा दूँ जो सुमुख से सजल 'गुरठन,
 मैं मिटूँ प्रिय में मिटा ज्यों तप्त सिकता में सलिल-कण,

सजनि मधुर निजत्व दे
 कैसे मिटूँ अभिमानिनी में !

दीप सी युग युग जलूँ पर वह सुभग इतना बता दे,
 फूँक से उसकी चुम्बूँ तब चार ही मेरा पता दे !

वह रहे आराध्य चिन्मय
 मृगमयी अनुरागिनी में !

सजल सीमित पुतलियों पर चित्र अमिट असीम का वह,
 चाह एक अनन्त बसती प्राण किन्तु ससीम सा यह,

रजकणों में खेलती किस
 विरज विधु की चाँदनी में ?





कीर का प्रिय आज पिञ्जर खोल दो !

हो उठी हैं चञ्चु छुकर,
तीलियाँ भी वेणु सखर;

वन्दिनी स्पन्दित व्यथा ले,
सिहरता जड़ मौन पिञ्जर !

आज जड़ता में इसी की बोल दो !

जग पड़ा छू अश्रु-धारा,
हत परों का विभव सारा;

अव अलस वन्दी युगों का—
ले उड़ेगा शिथिल कारा !

पह्ल पर वे सजल सपने तोल दो !

क्या तिमिर कैसी निशा है !
आज विदिशा ही दिशा है;

दूर-खग आ निकटता के—
अमर वन्धन में वसा है !

प्रलय-घन में आज राका घोल दो !

चपल पारद सा विकल तन,
सजल नीरद सा भरा मन;

नाप नीलाकाश ले जो—
वेड़ियों का माप यह वन,

एक किरण अनन्त दिन की मोल दो !





ओ अरुणवसना !

तारकित नभ-सेज से वे
रश्मि-अप्सरियाँ जगतीं;

अगरु-बन्ध वयार ला ला
विकच अलकों को वसाती !

रात के मोती हुए पानी हँसी तू मुकुल-दशना !

हूँ मृदुल जावक-रचे पद
हा गये सित मेघ पाटल;

विश्व की रोमावली
आलोक-अंकुर सी उठी जल !

बाँधने प्रतिध्वनि वहाँ लहरें बजी जब मधुप-रशना !

बन्धनों का रूप तम ने
रात भर रो रो मिटाया;

देखना तेरा क्षणिक फिर
अमित सीमा बाँध आया !

दृष्टि का निक्षेप है वस रूप-रङ्गों का वरसना !

है युगों की साधना से
प्राण का क्रन्दन सुलाया;

आज लघु जीवन किसी
निःसीम प्रियतम में समाया !


राग छलकाती हुई तू आज इस पथ में हँसना !

देव अब वरदान कैसा !

वेध दो मेरा हृदय माला वनूँ प्रतिकूल क्या है !
मैं तुम्हें पहचान लूँ इस कूल तो उस कूल क्या है !

छान सव मोटे चरणों को,
इन अथक अन्वेषणों को,

आज लघुता ले मुझे
दोगे निटुर प्रतिदान कैसा !



जन्म से यह साथ हैं मैंने इन्हीं का प्यार जाना;
स्वजन ही समझता इगों के अश्रु को पानी न माना;

इन्द्रधनु से नित सजी सी,
विद्यु-हीरक ने जड़ी सी,

मैं भरी बदली रहूँ
चिर मुक्ति का सम्मान कैसा !

युगयुगान्तर को पथिक मैं हूँ कभी लूँ छाँह तेरी,
ले फिर सुधि दीप सी, फिर राह में अपनी अंधेरी;

लौटता लघु पल न देखा,
नित नये चरण - रूप - रेखा.

चिर बटोही मैं, मुझे
चिर पंगुता का दान कैसा !

तन्द्रिल निशीथ में ले आये
 गायक तुम अपनी अमर वीन !
 प्राणों में भरने स्वर नवीन !
 तममय तुपारमय कोने में
 छेड़ा जव दीपक-राग एक
 प्राणो प्राणो के मन्दिर में
 जल उठे चुम्के दीपक अनेक !
 तेरे गीतों के पंखों पर उड़ चले विश्व के स्वप्न दीन !
 तट पर हो स्वर्ण-तरी तेरी
 लहरों में प्रियतम की पुकार,
 फिर कवि हमको क्या दूर देश
 कैसा तट क्या मैङ्गधार पार ?

दिव से लावे फिर विश्व जाग चिर जीवन का वरदान छीन !

गाया तुमने 'है मृत्यु मूक
 जीवन सुख-दुःखमय मधुर गान,'

सुन तारों के वातायन से
 भाँके शत शत अलसित विहान !


लाई भर अश्वल में वतास प्रतिध्वनि का कण कण वीन वीन !

दमकी दिगन्त के अधरों पर
 स्मित की रेखा सी क्षितिज-कोर,

आगये एक क्षण में समीप
 आलोक-तिमिर के दूर छोर !

धुल गया अश्रु में अरुण हास होगई हार में जय विलीन !





यह सन्ध्या फूली सजीली !

आज बुलाती है विहगों को नीड़ें विन बोलें;
रजनी ने नीलम-मन्दिर के वातायन खोले;

एक सुनहली उर्मि चित्तिज से टकराई विश्वरी,
तम ने बढ़कर वीन लिए, वे लघु कण विन तोले !

अनिल ने मधु-मदिरा पी ली !

गुरभाया, वह कंज बना जो मोती का दोना;
पाया जिसने प्रात उसी को है अब कुट्ट खोना;

आज सुनहली रेणु मली सस्मित गोधूली ने,
रजनीगन्धा आज रही है नयनों में सौना !

हुई विद्रुम, वेला नीली !

मेरी चितवन खाँच गगन के कितने रँग लाई !
शतरंगों के इन्द्रधनुष सी स्मृति उर में छाई;

राग-विरागों के दोनों तट मेरे प्राणों में,
श्वासें टूटतीं एक. अपर निश्वासें टूट आई !

अधर सस्मित पलकें गीली !

भाती तम की मुक्ति नहीं, प्रिय रागों का बन्धन;
उड़ उड़ कर फिर लौट रहे हैं लघु उर में स्पन्दन;

क्या जीने का मर्म यहाँ मिट मिट सवने जाना ?
तर जाने को मृत्यु कहा क्यों वहने को जीवन ?

सृष्टि मिटने पर गर्वीली !

जाग जाग सुकेशिनी री !

अनिल ने आ मृदुल हँसे,
शिथिल बेणी-बन्ध खोले,

पर न तेरे पलक डोले,

बिखरती अलके भरे जाते
सुमन वरवेपिनी री !

झाँह में अस्तित्व खोये,
अश्रु से सब रङ्ग धोये,

मन्दप्रभ दीपक संजोये,

पंथ किसका देखती तू अलस
स्वप्न - निवेपिनी री !

रजत-तारों से घटा चुन,
गगन के चिर दाग गिन गिन,

श्रान्त जग के श्वास चुन चुन,

सो गई क्या नींद का अज्ञात—
पथ - निर्देशिनी री ?

दिवस की पद-चाप चंचल,
श्रान्त में सुधि सी मधुर चल,


आ रही है निकट प्रतिपल,


निमिष में होगा अरुण जग
ओ विराग-निवेशिनी री !

रूप - रेखा - उलझनों में,
कठिन सीमा-बन्धनों में,

जग बँधा निष्ठुर चरणों में;

अश्रुमय कोमल कहाँ तू
आ गई परदेशिनी री !





तव ज्ञण ज्ञण मधु-भ्याले होंगे !

जव दूर देश उड़ जाने को
दृग-खंजन मतवाले होंगे !

दे आँसूजल स्मृति के लघु कण,
मैंने उर-पिखर में उन्मन,
अपना आकुल मन वहलाने
सुख-दुख के खग पाले होंगे !

जव मेरे शूलों पर शत शत,
मधु के युग होंगे अवलम्बित,
मेरे क्रन्दन से आतप के—
दिन सावन हरियाले होंगे !

यदि मेरे उड़ते श्वास विकल,
उस तट को छू आवें केवल,
सुभ्रमें पावस रजनी होगी
वे विद्युन् उजियाले होंगे !

जव मेरे लघु उर में अम्बर,
नयनों में उतरेगा सागर,
तव मेरी कारा में भिलमिल
दीपक मेरे छ्याले होंगे !

आज सुनहली बेला !

आज क्षितिज पर जाँच रहा है तूली कौन चितेरा ?
मोती का जल सोने की रज विद्रुम का रँग फेरा !

क्या फिर क्षण में,
सान्ध्य गगन में,

फैल मिटा देगा इसको
रजनी का श्वास अकेला ?

लघु कण्ठों के कलरव से ध्वनिमय अनन्त अम्बर है,
पहल बुदबुद और गले सोने का जग सागर है;

शून्य अंक भर—
रहा सुरभि-उर;

क्या सूना तम भर न सकेगा
यह रागों का मेला !

विद्रुमपंखों मेघ इन्हें है क्या जीना क्षण भर ही ?
गोधूली-दिन का परिणय भी तम की एक लहर ही !

क्यों पथ में मिल,
युग युग प्रतिफल,

सुख ने दुख दुख ने सुख के—
वर अभिशापों को भेला ?


कितने भावों ने रँग डाली सूनी साँसों मेरी,
स्मित में नव प्रभात चितवन में सन्ध्या देती फेरी;

उर जलकणमय,
सुधि रङ्गमय,

देखूँ तो तम वन आता है
किस क्षण वह अलवेला ?



नव धन आज बनो पलकों में !
 पाहुन अब उतरो पलकों में ?
 तमसागर में अङ्गारे सा,
 दिन बुझता टूटे तारे सा;
 फटो शत शत विद्यु-शिखा से
 मेरी इन सजला पुलकों में !



प्रतिमा के दृग सा नभ नीरस,
 सिकता-पुलिनो सी सूनी दिश,
 भर भर मन्थर सिहरन कम्पन
 पावस से उमड़ो अलकों में !
 जीवन की लतिका दुख-पतभर,
 गए स्वप्न के पीत पात भर,
 मधुदिन का तुम चित्र बनो अब
 सूते क्षण क्षण के फलकों में !

मेरे जीवन का आज मुक,
तेरी छाया से ही मिलाप;
तन तेरी साधकता छू लें
मन लें करुणा की धाह नाप !



क्या जलने की रीति शलभ समझा दीपक जाना ?

घेरे हैं वन्दी दीपक को
ज्वाला की बेला,

दीन शलभ भी दीप-शिखा से
सिर धुन धुन खेला !

इसको क्षण सन्ताप भोर उसको भी बुझ जाना !

इसके मुलसे पंख, धूम की
उसके रेख रही,

इसमें वह उन्माद न उसमें
ज्वाला शेष रही !

जग इसको चिर तृप्ति कहे या समझे पछताना ?

प्रिय मेरा चिर दीप जिसे छू
जल उठता जीवन,

दीपक का आलोक शलभ-
का भी इसमें क्रन्दन !


युग युग जल निष्कम्प इसे जलने का वर पाना !

धूम कहाँ विद्युत्-सहरो से—
है निश्वास भरा,

भङ्गा की कम्पन देती
चिर जागृति का पहरा !

जाना उज्ज्वल प्रात न यह काली निशि पहचाना !





हे चिर महान् !

यह स्वर्णरश्मि दृष्ट श्वेतभाल,
बरसा जाती रङ्गीन हास;

सेली वनता है इन्द्रधनुष,
परिमल मल मल जाता वतांस !

पर रागहीन तू हिमनिधान !

नभ में गर्वित मुकता न शीश,
पर अंक लिए है दीन चार;

मन गल जाता नत विश्व देख,
तन सह लेता है कुलिश-भार !

कितने मृदु कितने कठिन प्राण !

टूटी है कब तेरी समाधि,
भङ्गभा लौटे शत हार हार;


वह चला दृगों से किन्तु नीर,
सुनकर जलते कण की पुकार !


सुख से विरक्त दुख में समान !

मेरे जीवन का आज मूक,
तेरी छाया से हो मिलाप;

तन तेरी साधकता छू ले,
मन ले करुणा की थाह नाप !

उर में पावस दृग में विहान !





सखि मैं हूँ अमर सुहाग भरी !
प्रिय के अनन्त अनुराग भरी !

किसको त्यागूँ किसको माँगूँ,
हैं एक मुझे मधुमय विषमय;
मेरे पद छूते ही होते,
काँटे कलियों प्रस्तर रसमय !

पालूँ जग का अभिशाप कहाँ
प्रतिरोमों में पुलके लहरों !

जिसको पथ-शूलों का भय हो,
वह खोजे नित निर्जन गहर;
प्रिय के सन्देशों के वाहक,
मैं सुख-दुख भेटूँगी भुजभर;

मेरी लघु पलकों से छलकी
इस कण कण में ममता विखरी !

अरुणा ने यह सीमन्त भरी,
संध्या ने दी पग में लाली;

मेरे अङ्गों का आलेपन—
करती राका रच दीवाली;

जग के दारों को धो धो कर
होती मेरी छाया गहरी !

पद के निचेपों से रज में—
नभ का वह छाया-पथ उतरा;

श्वासों से घिर आती बदली
चितवन करती पतभार हरा !

जब मैं मरु में भरने लाती
दुख से, रीती जीवन-गहरी !

कोकिल गा न ऐसा राग !
मधु की चिर प्रिया यह राग !

उठता मचल सिन्धु-अतीत,
लेकर सुप्त सुधि का वार,
मेरे रोम में सुकुमार

उठते विश्व के दुख जाग !

भूमा एक ओर रसाल,
काँपा एक ओर चवूल,
फूटा वन अनल के फूल

किंशुक का नया अनुराग !

दिन है अलस मधु से स्नात,
रातें शिथिल दुख के भार,
जोवन ने किया शृङ्गार

लेकर सलिल-कण औ' आग !

यह स्वर-साधना ले वात,
वन्ती मधुरकटु, प्रतिवार,
समझा फूल मधु का प्यार

जाना शूल करुण विहाग !


जिसमें रमी चातक-प्यास,
उस नभ में वसें क्यों गान,
इसमें है मंदिर वरदान

उसमें साधनामय त्याग !

जो तू देख ले दृग आर्द्र,
जग के नमित जर्जर प्राण,
गिन ले अधर सूखे स्नान,

तुझको भार हो मधु-राग !





तिमिर में वे पदचिह्न मिले !

युग युग का पन्थी आकुल मन,
त्राँध रहा पथ के रजकण चुन;

श्वासों में रूँधे दुख के पल
वन वन दीप चले !

अलसित तन में विद्युत सी भर,
वर वनते मेरे श्रम-सीकर;

एक एक आँसू में शत शत
शतदल-स्वप्न खिले !

सजनि प्रिय के पद चिह्न मिले !



नीहार [प्रथम याम]

विषय	पृष्ठ
निशा की, धो देता राकेय	१
रजत करों की मृदुल	२
वनवाला के गीतों सा	४
में अनन्त पथ में लिखती जो	५
निद्रवालों की नीड	६
वे मुस्काते फूल नहीं,	८
दुलकते आँसू सा सुकुमार	९
रजनी ओढ़े जाती थी	१०
चाहता है यह पागल प्यार	१२
मिल जाता काले अंजन में	१३
वहती जिस नक्षत्र लोक में	१४
घायल मन लेकर सी जाती	१५
जिन नयनों की विपुल नीलिमा	१६
छाया की आँखमिचीनी	१७
घोरतम छाया चारों ओर	१९
थकी पलकों सपनों पर डाल	२१
इन हीरक से तारों को	२३
जो मुपरित्त कर जाती थी	२४
कितनी रातों की मैंने	२५
इसमें अतीत सुलभाता	२७
शून्य से टकराकर सुकुमार	२८
था कली के रूप	२९
घोर घन की अवगुण्डन डाल	३१
इस एक दूँद आँसू में	३२

विषय	पृष्ठ
में कम्पन हूँ	३३
समीरण के पङ्क्तियों में गूँथ	३५
यहीं है वह विस्मृत संगीत	३७
कामना की पलकों में झूल	३८
निराशा के भोंको ने	३९
स्वर्ग का था नीरव	४०
हुए हैं कितने अन्तर्धान	४२
जिस दिन नीरव तारों से	४३
जहाँ है निद्रामग्न वसन्त	४५
गरजता सागर	४७
भूमते से सौरभ के साथ	४८
झिलमिल तारों की	५०
मूक करके मानस	५१
तरल आँसू की	५२
विस्मृति तिमिर में	५३
निठुर होकर डालेगा	५४
गिरा जब हो जाती	५५
जिन चरणों पर	५७
उच्छ्वासों की छाया में	५८
मधुरिमा के, मधु के अवतार	६०
प्रथम प्रणय वी	६२
जो तुम आ जाते एक बार	६३
जिसमें नहीं सुवास	६४
रश्मि [द्वितीय याम]	
चुभते ही तेरा	६७
किस सुधि वसन्त का	६९
गुन्यता में निद्रा की	७०

विषय	पृष्ठ
क्यों इन तारों को	७२
रजत रश्मियों की	७३
चिर तृप्ति कामनाओं का	७४
किन उपकरणों का दीपक	७६
कुमुद दल से वेदना	७७
तुहिन के पुलिनों पर	७८
फूलों का गोला सौरभ	८१
नव मेघों को	८२
वे मधुदिन	८५
स्मित तुम्हारी से	८६
अलि अब सपने की	८८
किसी नक्षत्र लोक से	८९
इन आँखों ने देखी	९१
दिया क्यों जीवन का	९३
सजनि कौन तम में	९४
कह दे माँ	९५
तुम हो विधु के	९७
विहग शावक से	१००
न थे जब परिवर्तन	१०१
कहीं से आयी हूँ	१०३
अलि कैसे उनको पाऊँ	१०४
अश्रु ने सीमित	१०५
छिपाये थी कुहरे सी	१०६
तेरी आभा का कण	१०८
जिसको अनुराग सा	१०९
विश्व जीवन के	११०
प्राणों के अन्तिम पाहुन	१११
नीद में सपना बन	११३

विषय	पृष्ठ
चुका पायेगा कैसे बोल	११५
धीरे वसन्त की चिर	११६
सजनि तेरे	११८
अश्रुसिक्त रज ने	११९

नीरजा [तृतीय याम]

प्रिय इन नयनों का अश्रुनीर	१२१
धीरे धीरे उतर क्षितिज से	१२२
पुलक पुलक उर, सिहर सिहर तन	१२३
तुम्हें बाँध पाती सपने में	१२४
आज क्यों तेरी वीणा भीन ?	१२५
श्रृंगार कर ले री सजनि	२२६
कौन तुम मेरे हृदय में ?	२२७
ओ पागल संसार !	१२९
विरह का जलजात जीवन	१३०
वीन भी हूँ मैं तुम्हारी रागिनी भी हूँ	१३१
हृदय तेरा घन-केश-पाश	१३२
तुम मुझमें प्रिय, फिर परिचय क्या !	१३३
वताता जा रे अभिमानी	१३५
मधुर मधुर मेरे दीपक जल	१३६
मुखर पिक हीले बोल	१३८
पय देख विता दी रैन	१३९
मेरे हँसते अघर नहीं जग	१४१
इस जादूगरनी वीणा पर	१४२
घन वनूँ वर दो मुझे प्रिय	१४३
आ मेरी चिर मिलन-यामिनी	१४४
जग ओ मुरली की मतवाली	१४५
कैसे संदेश प्रिय पहुँचाती	१४६

विषय	पृष्ठ
में बनी मधुमाग आर्यी	१४७
में मतवाली उधर	१४८
तुमको क्या देखूँ निर नूतन	१४९
प्रिय गया है लीट गत	१५०
एक बार आगो टन पथ ने	१५१
क्यों जग कहता मतवाली ?	१५२
जाने किमकी स्मिन् मम-भूम	१५३
नेरी मुधि विन क्षण क्षण नूना	१५४
टूट गया वह वर्षण निर्मम	१५५
ओ विभावरी	१५७
प्रिय जिसने दुःख पाला हो	१५८
टीपक में पतंग जलता क्यों ?	१५९
आँसू का मोल न लूँगी मैं	१६०
कमल दल पर किरण—अंकित	१६१
प्रिय मैं हूँ एक पहिली भी	१६२
क्या नयी मेरी कहानी	१६३
मधुवेला है आज	१६४
यह पतभर मधुवन भी हो	१६५
मृस्काता संकेत भरा नभ	१६६
भरने नित लोचन मेरे हों	१६७
लाये कौन सन्देश नये नभ	१६९
कहता जग दुःख को धार न कर	१७०
मत अरुण घूँघट खोल री	१७१
जग करुण करण	१७२
प्राणपिक प्रिय नाम रे कह	१७३
तुम दुःख वन इस पथ ने आना	१७४
अलि वरदान मेरे नयन	१७५
दूर घर मैं पथ ने अनजान	१७६

विषय	पृष्ठ
क्या पूजा क्या अर्चन रे ?	१७७
प्रिय सुधि भूले री में पय भूली	१७८
जाग वेसुध जाग	१७९
लय गीत मंदिर, गति ताल अमर	१८०
उर तिमिरमय घर तिमिरमय	१८२
तुम सो जाओ मैं गाऊँ	१८३
जागो वेसुध रात नहीं यह	१८४
केवल जीवन का क्षण मेरे	१८५

सान्ध्य-गीत [चतुर्थ याम]

प्रिय ! सान्ध्य गगन	१८७
प्रिय मेरे गीले नयन बनेंगे आरती !	१८९
क्या न तुमने दीप बाला ?	१९०
राग भीनी तू सजनि निदवास भी तेरे रंगीले !	१९१
अश्रु मेरे मांगने जब	१९२
क्यों वह प्रिय आता पार नहीं ?	१९३
जाने किस जीवन की सुधि ले	१९५
शून्य मन्दिर में वनूंगी आज मैं प्रतिमा तुम्हारी !	१९६
प्रिय-पथ के यह शूल मुझे अलि प्यारे ही हैं !	१९७
मेरा सजल मुख देख लेते	१९८
रे पपीहे पी कहाँ ?	२००
विरह की घड़ियाँ हुईं अलि मधुर मधु की यामिनी सी ।	२०१
शलभ मैं शापमय घर हूँ !	२०२
पंकज कली	२०४
हे मेरे चिर सुन्दर अपने	२०५
मैं सजग चिर साधना ले	२०६
मैं किसी की मुक छाया हूँ न क्यों पहचान पाता ?	२०७
यह सुखदुःखमय राग	२०८

विषय	पृष्ठ
नो रहा है विद्व, पर प्रिय तारकों में जागता है	... २०९
री कुञ्ज की शेफालिके	... २१०
में नीर भरी दुख की बदली	... २११
आज मेरे नयन के तारक हुए जलजात देखो	... २१२
प्राण-रमा पतझर सजनि अब नयन धमी धरसात री	... २१३
भिल्लमिलाती रात मेरी	... २१४
दीप तेरा दामिनी	... २१५
फिर विकल हूं प्राण मेरे	... २१६
मेरी है पहली बात	... २१७
चिर सजग आँखें उनीदी आज कैसा व्यस्त बाना	... २१८
प्रिय चिरन्तन है सजनि	... २१९
कीर का प्रिय आज पिञ्जर खोल दो	... २२०
ओ अरुण वसना ?	... २२१
देव अब वरदान कैसा ?	... २२२
तन्द्रिल निशीथ में ले आये	... २२३
यह सन्ध्या पूली सजीली	... २२४
जाग जाग सुकेशिनी री	... २२५
तव क्षण क्षण मधु-प्याले होंगे	... २२६
आज सुनहली वेला	... २२७
नवधन आज बनी पलकों में	... २२८
क्या जलने की रीति शलभ समझा दीपक जाना ?	... २२९
सपनों की रज आज गया नयनों में प्रिय का हास	... २३०
क्यों मुझे प्रिय हों न वन्धन ?	... २३१
हे चिर महान्	... २३२
सखि मैं हूँ अमर सुहाग भरी !	... २३३
कोकिल गा न ऐसा राग	... २३४
तिमिर में वे पद चिन्ह मिले	... २३५

